



ಸಿದ್ಧಗಂಗಾ



ಸಂಪುಟ : ೨೯

ಆಗಸ್ಟ್ ೨೦೦೩

ಸಂಚಿಕೆ : ೮



ಆಗಸ್ಟ್ ೧ರಂದು ಉತ್ತರ ಪ್ರದೇಶದ ನೋಯಡಾದಲ್ಲಿ ನಡೆದ ಜೆಎಸ್‌ಎಸ್ ತಾಂತ್ರಿಕ ಶಿಕ್ಷಣ ಆಕಾಡೆಮಿ ಕಟ್ಟಡ ಸಂಕೀರ್ಣದ ಸಮರ್ಪಣೆ ಸಮಾರಂಭದಲ್ಲಿ ಭಾರತದ ರಾಷ್ಟ್ರಪತಿ ಘನತೆವೆತ್ತ ಡಾ. ಎ.ಪಿ.ಜಿ. ಅಬ್ದುಲ್ ಕಲಾಂ ಅವರಿಂದ ಸುತೂರು ಜಗದ್ಗುರು ಶ್ರೀ ಶ್ರೀ ಶಿವರಾತ್ರಿ ದೇಶಿಕೇಂದ್ರ, ಮಹಾಸ್ವಾಮಿಗಳವರ ಸಮ್ಮುಖದಲ್ಲಿ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರಿಗೆ ಗೌರವ ಸಮರ್ಪಣೆ



ಶ್ರೀಮಠದಲ್ಲಿ ಏರ್ಪಡಿಸಿದ್ದ ೫೭ನೇ ಸ್ವಾತಂತ್ರ್ಯೋತ್ಸವ ಸಮಾರಂಭದಲ್ಲಿ ಚಿಲ್ಲಾಡಿಶಾಹಿ ಶ್ರೀ ಮಲ್ಲಿಕಾರ್ಜುನ ಬಿ. ದ್ಯಾಬೇರಿ ಅವರು ಮಾತನಾಡುತ್ತಿರುವುದು



ಗಣಪತಿ ಗಣರಾಯ ಮಹಿಳೆಯ ಮೂರಾಯ ವಿಧೇಶ ಬುದ್ಧಿಶಾಲಿ ನಮಗ - ಗಣರಾಯ ಉದಾರ ಆದೇವ ನಿವ್ವಿಂದೋ.

ತುಮಕೂರು ನಗರದಲ್ಲಿ ನೂತನವಾಗಿ ನಿರ್ಮಿಸಿರುವ ಅತ್ಯಾಧುನಿಕ ಸೌಕರ್ಯಗಳನ್ನೊಳಗೊಂಡ ವಸತಿಗೃಹ ಹೋಟೆಲ್ ಶ್ರೀ ವಿಘ್ನೇಶ್ವರ ಕಂಫರ್ಸ್

ಸರ್ಕಾರಿ ಕಾಲೇಜು ಮುಂಭಾಗ, ಬಿ.ಹೆಚ್. ರಸ್ತೆ, ತುಮಕೂರು-1.
ದೂರವಾಣಿ : 255883, 257770, 257774, 257772, ಫ್ಯಾಕ್ಸ್ : 255873



- ಮೂರು ವಿವಿಧ ದರ್ಜೆಯ 50 ಸುಸಜ್ಜಿತ ಕೊಠಡಿಗಳು
- ವಿಶೇಷ ವ್ಯವಸ್ಥೆಯ ಹವಾನಿಯಂತ್ರಿತ ಕೊಠಡಿಗಳು
- ಹವಾನಿಯಂತ್ರಿತ ಮಿನಿ ಕಾನ್ಸರೆನ್ಸ್ ಹಾಲ್
- ವಿಶಾಲವಾದ ಪಾರ್ಕಿಂಗ್ ವ್ಯವಸ್ಥೆ
- ಪ್ರತಿ ಕೊಠಡಿಗೆ ಟಿ.ವಿ., ಟೆಲಿಫೋನ್ ಸಂಪರ್ಕ
- ಹವಾನಿಯಂತ್ರಿತ ವಿ.ಐ.ಪಿ. ರೂಂ.
- ಶಾಶ್ವತ ವಿದ್ಯುತ್ ವ್ಯವಸ್ಥೆ
- ಪರಿಣತ ಸಿಬ್ಬಂದಿಯ ವಿನೀತ ಸೇವೆ

ಲಿಫ್ಟ್ ಸೌಲಭ್ಯವಿದೆ

ಹವಾನಿಯಂತ್ರಿತ ಉಪಹಾರ ಗೃಹ : "ಶ್ರೀ ಕೃಷ್ಣದರ್ಶನ"

ಮಾಲೀಕರು : ಎಸ್.ಜಿ. ಚಂದ್ರಮೌಳಿ, ಗ್ರಾನೈಟ್ ಉದ್ಯಮಿ.



ಅಂತರಂಗ



ಮುಖಪುಟ

ರಾಷ್ಟ್ರಪತಿಗಳಿಂದ ಪೂಜ್ಯ ಶ್ರೀಗಳವರಿಗೆ
ಗೌರವ ಸಮರ್ಪಣೆ
ಶ್ರೀ ಮಠದಲ್ಲಿ ಸ್ವಾತಂತ್ರ್ಯೋತ್ಸವ
ವಿಘ್ನ ನಿವಾರಕ ಗಣೇಶ

ಪ್ರಧಾನ ಸಂಪಾದಕ

ಪ. ಚಿನ್ನಪ್ಪ ಎರೇಸೀಮೆ

ಸಂಪಾದಕ

ಹೆಚ್.ಎ. ವೀರಭದ್ರಯ್ಯ

ಸಹ ಸಂಪಾದಕ

ಎಚ್.ಎಸ್. ಸಿದ್ಧಗಂಗಪ್ಪ

ಸಂಚಾಲಕರು

ಎಂ. ರೇಣುಕಾರಾಧ್ಯ

ಪ್ರಕಾಶಕರು

ಹೆಚ್.ಬಿ. ಗಂಗಾಧರಯ್ಯ

ಹಳೆಯ ವಿದ್ಯಾರ್ಥಿಗಳ ಸಂಘ,

ಶ್ರೀ ಸಿದ್ಧಗಂಗಾ ಮಠ,

ತುಮಕೂರು ಜಿಲ್ಲೆ-೫೭೧೦೦೪

ಮುದ್ರಕರು :

ಗೀತಾಂಜಲಿ ಗ್ರಾಫಿಕ್ಸ್

ನಂ.೫, ಎಂ.ಎಸ್.ಆರ್. ಕೈಗಾರಿಕಾ ಬಡಾವಣೆ,

ಗೋಕುಲ, ಬೆಂಗಳೂರು - ೫೬೦೦೫೪.

ದೂರವಾಣಿ : ೩೬೦೪೦೮೭

ಲೇಖಕರ ಅಭಿಪ್ರಾಯಗಳು
ಪತ್ರಿಕೆಯ ಅಭಿಪ್ರಾಯಗಳಲ್ಲ



|| ಓಂ ಶ್ರೀ ಗುರು ಬಸವ ಲಿಂಗಾಯ ನಮಃ ||

ಅವನ ಕಾಯಕವ ಮಾಡಿದರು ಬಸವೇಶ
ಅವನಂ ಶರಣರನು ಸೇವಿಸೆನು ಬಸವೇಶ

ಸಿದ್ಧಗಂಗಾ

ಸಂಪುಟ : ೩೯

ಆಗಸ್ಟ್ ೨೦೦೩

ಸಂಚಿಕೆ : ೮

ಒಳಪುಟಗಳಲ್ಲಿ.....

೨. ಸಂಪಾದಕೀಯ

೩. ಶ್ರೀವಾಣಿ

೪. ಸಿದ್ಧಲಿಂಗೇಶ್ವರ ವಚನ - ಶ್ರೀ ಸಿದ್ಧಗಂಗಾ ಗುರುಕರುಣ ತ್ರಿವಿಧಿ

೫. ನುಡಿ ನಮನ

- ಡಾ. ಶ್ರೀ ಶಿವಾನಂದ ಶಿವಾಚಾರ್ಯ ಸ್ವಾಮಿಗಳು

೬. ವಚನಗಳ ವಿಶ್ಲೇಷಣೆ

- ಸಂ. ಡಾ. ಎಲ್. ಬಸವರಾಜು

೭. ಭಾರತ ಸ್ವಾತಂತ್ರ್ಯೋತ್ಸವ

- ಗೊ.ರು. ಚನ್ನಬಸಪ್ಪ

೧೧. ಚನ್ನಬಸವಣ್ಣನವರ ಒಂದು ವಚನ : ವಿಶ್ಲೇಷಣೆ

- ಬಿ. ಮಹಾದೇವಪ್ಪ

೧೨. ಶ್ರದ್ಧಾಂಜಲಿ

೧೪. ಲೋಕೋಪಕಾರಿ ದೀಪ ಶ್ರೀ ಡಿ.ಕೆ. ಆದಿಕೇಶವುಲು

೧೬. ತೆಂಗಿಗೆ ಸಂಬಂಧಿಸಿ ಕೆಲವು ಜನಪದ ನಂಬಿಕೆಗಳು

- ಡಾ. ಚಿಕ್ಕಣ್ಣ ಎಣ್ಣೆಕಟ್ಟಿ

೨೦. ವೈದ್ಯರಲ್ಲಿ ನಂಬಿಕೆ ಇಡಿ; ವೈದ್ಯರ ಮಾತು ಪಾಲಿಸಿ

- ಡಾ. ಎಂ.ಎಸ್. ರಾಜಣ್ಣ

೨೧. ಶ್ರೀಶೈಲ : ಒಂದು ಪರಿಚಯ

- ಪ್ರೇಮಾ ಮಲ್ಲಣ್ಣ

೨೫. ಕ್ಷೇತ್ರವಾರ್ತೆ

೩೦. ಸಮಾರಂಭ

ವಿಳಾಸ :

"ಸಂಪಾದಕರು", 'ಸಿದ್ಧಗಂಗಾ' ಮಾಸಪತ್ರಿಕೆ

ಶ್ರೀ ಸಿದ್ಧಗಂಗಾ ಮಠ,

ತುಮಕೂರು ಜಿಲ್ಲೆ-೫೭೧೦೦೪

ಚಂದಾ ವಿವರ :

ವಾರ್ಷಿಕ ಚಂದಾ ರೂ. ೧೦೦/-

ಆಜೀವ ಸದಸ್ಯತ್ವ ರೂ. ೬೦೦/-

ಬಿಡಿ ಪ್ರತಿ ರೂ. ೧೫.೦೦



ನೈತಿಕ ಶಿಕ್ಷಣ

“ಆಧುನಿಕತೆಯ ಹುಟ್ಟುಹೊಳೆಯಲ್ಲಿ ಕೊಚ್ಚಿಹೋಗುತ್ತಿರುವ ಮನುಷ್ಯನಿಗೆ ನೈತಿಕತೆ ಶಿಕ್ಷಣದ ಮೊದಲ ಪಾಠವಾಗಬೇಕು. ದಯೆ, ಅನುಕಂಪ, ಸೇವಾಮನೋಭಾವವನ್ನು ಕಲಿಸದ ಶಿಕ್ಷಣ ವ್ಯರ್ಥ” - ಎಂದವರು ಪರಮಪೂಜ್ಯ ಸಿದ್ಧಗಂಗಾ ಶ್ರೀಗಳವರು. ಸಂದರ್ಭ - ದಿನಾಂಕ : ೧.೮.೨೦೦೩ರಂದು ಉತ್ತರ ಪ್ರದೇಶದ ರಾಜ್ಯದ ನೂಯಿದಾದಲ್ಲಿ ಜಿ.ಎಸ್.ಎಸ್. ತಾಂತ್ರಿಕ ಶಿಕ್ಷಣ ಆಕಾಡೆಮಿಯ ಕಟ್ಟಡಗಳ ಸಂಕೀರ್ಣವನ್ನು ಲೋಕಾರ್ಪಣೆ ಮಾಡಿದ ಸಮಾರಂಭದ ಅಧ್ಯಕ್ಷತೆ ವಹಿಸಿದರು. ಘನತೀರ್ಥ ರಾಷ್ಟ್ರಪತಿ ಡಾ. ಎ.ಪಿ.ಜಿ. ಅಬ್ದುಲ್ ಕಲಾಂ ಅವರು ಸಮಾರಂಭವನ್ನು ಉದ್ಘಾಟಿಸಿದ ಅವಿಶ್ವವೇದಿ ಸನ್ನಿವೇಶ. “ಸುಂದರ ಹೃದಯವುಳ್ಳವರು ಮಾತ್ರ ಸುಂದರ ದೇಶ ನಿರ್ಮಾಣ ಮಾಡಬಲ್ಲರು. ಯಾರನ್ನೂ ದ್ವೇಷಿಸದ ಮತ್ತು ಏನನ್ನೂ ಬಯಸದ ಹೃದಯ ಮಾತ್ರ ಸುಂದರವಾಗಿ ಇರಬಲ್ಲದು. ಹೃದಯ ಸೌಂದರ್ಯಕ್ಕೆ ಸಂಪತ್ತು ಅಧಿಕಾರದ ಅಗತ್ಯ ಇಲ್ಲ” - ಎಂದು ನುಡಿದ ನೈವೇದ್ಯ ಮಾಡಿದ ಪೂಜ್ಯ ಶ್ರೀ ಸಿದ್ಧೇಶ್ವರ ಸ್ವಾಮಿಗಳು ಶಿಕ್ಷಣ ಹೃದಯ ಸೌಂದರ್ಯಕ್ಕೆ ಮಾಧ್ಯಮವಾಗಬೇಕೆಂಬುದನ್ನು ಅನಾವರಣಗೊಳಿಸಿದ್ದಾರೆ. ಪ್ರೀತಿ, ಕರುಣೆಯ ಮೂಲಕ ಧರ್ಮಗಳ ಬೆಳೆಸುವ ಕೆರೆ ನೀಡಿದವರು ರಾಷ್ಟ್ರಪತಿಗಳು.

ಸುತ್ತೂರು ಮಹಾಸಂಸ್ಥಾನದ ಜಗದ್ಗುರು ಶ್ರೀ ಶಿವರಾತ್ರಿ ದೇಶಿಕೇಂದ್ರ ಮಹಾಸ್ವಾಮಿಗಳವರು ಕರ್ನಾಟಕದ ವೀರಶೈವ ಮಠಗಳು ಮಾಡುತ್ತಿರುವ ಶಿಕ್ಷಣ ಸೇವೆಯನ್ನು ರಾಜ್ಯದಾದ್ಯಂತ ವಿಸ್ತರಿಸುತ್ತಿರುವ ಮಹಾಸಾಹಸಿಗಳು. ಕ್ರಾಂತದರ್ಶಿಗಳು, ಹೃದಯಶ್ರೀಮಂತಿಕೆಯುಳ್ಳ ತತ್ವಜ್ಞಾನಿಗಳು, ಸಿದ್ಧಗಂಗಾಶ್ರೀಗಳವರಲ್ಲಿ ತಮ್ಮ ಆರಾಧ್ಯಗುರು ಲಿಂಗಕ್ಕೆ ಜಗದ್ಗುರು ಶ್ರೀ ಶಿವರಾತ್ರಿ, ರಾಜೇಂದ್ರ, ಸ್ವಾಮಿಗಳವರನ್ನು ದರ್ಶಿಸುತ್ತಿರುವ ವಿನಯಸಂಪನ್ನ ಶ್ರೀಗಳು. ಪರಮಪೂಜ್ಯ ಶ್ರೀ ಶ್ರೀಗಳವರನ್ನು ಪ್ರೀತ್ಯಭಿಮಾನಗಳಿಂದ ದೆಹಲಿಯವರೆಗೆ ಪ್ರವಾಸ ಮಾಡಿಸಿದ ಗೌರವಾನ್ವಿತ ಪೂಜ್ಯರು. ಉತ್ತರ ಪ್ರದೇಶದ ರಾಜ್ಯಪಾಲ ಶ್ರೀ ವಿಷ್ಣುಕಾಂತ ಶಾಸ್ತ್ರಿಯವರು - ಮತ್ತಿತರ ಗಣ್ಯಾತಿಗ ಗಣ್ಯರಿಗೆ ಶ್ರೀಗಳವರನ್ನು ಪರಿಚಯಿಸಿದ ಸೌಜನ್ಯಪವಿತ್ರರು ಸುತ್ತೂರು ಶ್ರೀಗಳು. ಉತ್ತರ ಪ್ರದೇಶದಲ್ಲಿ ಜಿ.ಎಸ್.ಎಸ್. ಶಿಕ್ಷಣ ಜ್ಯೋತಿಯನ್ನು ಬೆಳಗಿಸುತ್ತಿರುವ ಪರಮಪೂಜ್ಯ ಜಗದ್ಗುರುಗಳವರನ್ನು ಪ್ರಣಾಮ ಪೂರ್ವಕವಾಗಿ “ಸಿದ್ಧಗಂಗಾ” - ಅಭಿನಂದಿಸಲು ಆನಂದಿಸುತ್ತದೆ.

ಅಭಿನಂದನೆ

ಶ್ರೀಮಠದ ಹಳವಿದ್ಯಾರ್ಥಿಗಳು ಅಭಿಮಾನಿಗಳೂ ಆದ ನಿವೃತ್ತ ಪೊಲೀಸ್ ಪರಿಷ್ಕಾರಿ ಶ್ರೀ ಎಲ್. ರೇವಣ್ಣಸಿದ್ಧಯ್ಯನವರನ್ನು, ಕರ್ನಾಟಕ ಸರ್ಕಾರ ಇತ್ತೀಚೆಗೆ ಪ್ರಾರಂಭಿಸಿದ ‘ಅಕ್ಷರದಾಸೋಹ’ ಯೋಜನೆಯ ಸಲಹೆಗಾರರನ್ನಾಗಿ ನೇಮಕ ಮಾಡಿದ್ದಕ್ಕಾಗಿ ಮುಖ್ಯಮಂತ್ರಿ ಶ್ರೀ ಎಸ್.ಎಂ. ಕೃಷ್ಣ ಅವರನ್ನು ವಂದಿಸುತ್ತ ಶ್ರೀ ಎಲ್. ರೇವಣ್ಣಸಿದ್ಧಯ್ಯನವರಿಗೆ ‘ಸಿದ್ಧಗಂಗಾ’ ಅಭಿನಂದನೆಗಳನ್ನು ಸಲ್ಲಿಸಲು ಸಂತೋಷಿಸುತ್ತದೆ.

ಶ್ರದ್ಧಾಂಜಲಿ

ಶ್ರೀಮಠದ ಅಭಿಮಾನಿಗಳಾಗಿದ್ದ ರಾಜ್ಯ ಮಾಜಿ ಸಚಿವರೂ, ಜನತಾದಳದ ಧುರೀಣರು, ಜನಾನುರಾಗಿಗಳೂ ಆಗಿದ್ದ ಕೋಲಾರ ಜಿಲ್ಲೆ ವೇಮಗಲ್ ಕ್ಷೇತ್ರದ ಶಾಸಕರಾಗಿದ್ದ ಸನ್ಮಾನ್ಯ ಶ್ರೀ ಸಿ. ಬೈರೇಗೌಡರು ನಿಧನರಾದುದನ್ನು ತಿಳಿದು, ಶ್ರೀಮಠದ ಹಳೆಯ ವಿದ್ಯಾರ್ಥಿಗಳೂ ಶ್ರೀ ಸಿದ್ಧಲಿಂಗೇಶ್ವರ ಸಂಸ್ಕೃತ ಕಾಲೇಜಿನಲ್ಲಿ ಸಂಸ್ಕೃತ ಪ್ರಾಧ್ಯಾಪಕರೂ ಆಗಿ ಸೇವೆ ಸಲ್ಲಿಸಿ ನಿವೃತ್ತರಾಗಿದ್ದ ವಿದ್ವಾನ್ ಶ್ರೀ ಶಿವಶಂಕರಯ್ಯನವರು ಇತ್ತೀಚೆಗೆ ಲಿಂಗೈಕ್ಯರಾದುದನ್ನು ತಿಳಿದು, ಶ್ರೀಮಠದ ಹಳೆಯ ವಿದ್ಯಾರ್ಥಿಗಳೂ, ಬೆಂಗಳೂರು ಶ್ರೀ ಸಿದ್ಧಗಂಗಾ ಮಠದ ವಿದ್ಯಾರ್ಥಿ ಸಂಘದ ಶಾಖೆಯ ಕಾರ್ಯದರ್ಶಿಗಳೂ ಆಗಿದ್ದ ಸನ್ಮಾನ್ಯ ಶ್ರೀ ಬಿ.ಬಿ. ವಿರೂಪಾಕ್ಷಯ್ಯನವರು ಶಿವೈಕ್ಯರಾದುದನ್ನು ತಿಳಿದು ‘ಸಿದ್ಧಗಂಗಾ’ ದಿವಂಗತರ ಆತ್ಮಕ್ಕೆ ಶ್ರದ್ಧಾಂಜಲಿಯನ್ನರ್ಪಿಸುತ್ತದೆ.

- ಸಂಪಾದಕ



ಚೀಟಿ ವ್ಯವಹಾರ : ಸಾಮಾಜಿಕ ಪಿಡುಗು

ಗ್ರಾಮ, ಪಟ್ಟಣ, ನಗರಗಳಲ್ಲಿ ಇಂದು ನಡೆದಿರುವ ಚೀಟಿ ವ್ಯವಹಾರದಿಂದ ನೈತಿಕತೆಯ ಹರಾಜಾಗುತ್ತಿರುವುದನ್ನು ಗಂಭೀರವಾಗಿ ಚಿಂತಿಸುವವರೇ ಇಲ್ಲದಂತಾಗಿದೆ. ಯಾವ ಮಹಾ ಪುರುಷನು ಇದನ್ನು ಪ್ರಾರಂಭಿಸಿದನೋ ತಿಳಿಯದಾಗಿದೆ. ಚೀಟಿ ವ್ಯವಹಾರ ಹಣದ ದಂದ ಎಂಬುದು ಮಾತುಬಲ್ಲ ಮಗುವಿಗೂ ಗೊತ್ತಿರುವ ವಿಚಾರ. ಶೋಷಣೆಯ ರಾಜಮಾರ್ಗವಾದ ಚೀಟಿ ವ್ಯವಹಾರ ಮಾನವೀಯತೆಯನ್ನು ತುಳಿಯುತ್ತಿರುವ ಹೃದಯಹೀನ ಸಾಮಾಜಿಕ ಪಿಡುಗು. ಹತ್ತು ಮಂದಿ ಒಂದುಗೂಡಿದರೆ ಅಲ್ಲಿಂದ ಚೀಟಿ ದಂದೆಯ ಉದಯ. ನೂರು ರೂ. ಮೊತ್ತದ ಚೀಟಿಯಿಂದ ಮೊದಲುಗೊಂಡು ಲಕ್ಷ ಲಕ್ಷದವರೆಗೆ, ಅಷ್ಟೇಕೆ ಕೋಟಿ ರೂಗಳವರೆಗೆ ಅನಧಿಕೃತವಾಗಿ ಚೀಟಿ ನಡೆಯುತ್ತಿದೆ ಎಂದು ಕೇಳಿದ್ದೇವೆ. ಚೀಟಿ ತೆಗೆದುಕೊಳ್ಳುವವರು ಹರಾಜಿನಲ್ಲಿ ಸಫಲು ಮಾಡುತ್ತಾರೆ. ಹತ್ತುಸಾವಿರದ ಚೀಟಿಯನ್ನು ಆರು ಸಾವಿರ ಬಿಟ್ಟು ತೆಗೆದುಕೊಳ್ಳುವವರಿದ್ದಾರೆ ಎಂದು ಕೇಳಿದ್ದೇವೆ. ಇದೆಂಥ ವ್ಯವಹಾರ. ಮನೆಹಾಳಾಗುವ ವ್ಯವಹಾರ. ಆರುಸಾವಿರ ಬಿಟ್ಟು ನಾಲ್ಕು ಸಾವಿರ ತೆಗೆದುಕೊಳ್ಳುವವನು ಕಟ್ಟಲಾರದೇ ನಿರ್ಗತಿಕನಾದ ಉದಾಹರಣೆಗಳು ಒಂದಲ್ಲ, ನೂರು ನೂರು ಇವೆ. ನಮ್ಮಲ್ಲಿಯೇ ಶಿಕ್ಷಣ ಸಂಸ್ಥೆಯೊಂದರಲ್ಲಿ ಅಟೆಂಡರ್ ಆದವನೊಬ್ಬ ಚೀಟಿ ವ್ಯವಹಾರದಲ್ಲಿ ತೊಡಗಿ ಪಡಬಾರದ ಕಷ್ಟಕ್ಕೊಳಗಾಗಿ ಲಕ್ಷಾಂತರ ರೂ.ಗಳ ಸಾಲಗಾರನಾಗಿ, ತಲೆತಪ್ಪಿಸಿಕೊಂಡು ತಿರುಗುವ ದುಸ್ಥಿತಿಗೆ ಬಂದುದನ್ನು ತಿಳಿದು ಸಂಸ್ಥೆಯ ವತಿಯಿಂದ ಅವನ ಕಷ್ಟ ಪರಿಹಾರಕ್ಕೆ ಮುಂದಾಗಬೇಕಾಯಿತು. ಚೀಟಿ ನಡೆಸುವವರನ್ನು ಏಜೆಂಟರುಗಳೆನ್ನುತ್ತಾರೆ. ಚೀಟಿಯಲ್ಲಿ ಅಂಥವರಿಗೆ ಕಮೀಷನ್ ಇರುತ್ತದೆ. ಅದರ ಆಸೆಗೊಳಗಾಗಿ ಹೆಣ್ಣುಕಳಾದಿಯಾಗಿ ಈ ವ್ಯವಹಾರದಲ್ಲಿ ತೊಡಗುತ್ತಾರೆ. ಚೀಟಿಯ ಸದಸ್ಯರು ಹಣ ಕಟ್ಟದೇ ಹೋದಾಗ ಈ ಏಜೆಂಟರುಗಳು ಜವಾಬ್ದಾರರಾಗುತ್ತಾರೆ. ಮೂರು ನಾಲ್ಕು ಸದಸ್ಯರು ಹಣ ಕಟ್ಟದೇ ಹೋದರೆ ಏಜೆಂಟರು ಕೈಯಲ್ಲಾಡಿಸಿಬಿಡುತ್ತಾರೆ. ಲಿಖಿತ ದಾಖಲೆಗಳೇನೂ ಇರುವುದಿಲ್ಲ. ಕೋರ್ಟು ಕಚೇರಿಗೆ ಹೋಗುವಂತಿಲ್ಲ. ಜಗಳಕ್ಕೆ ದಾರಿ, ಮಾರಾಮಾರಿ. ಕೆಲವು ಸಂದರ್ಭಗಳಲ್ಲಿ ಆತ್ಮಹತ್ಯೆ ಎಲ್ಲ ದುರಂತಕ್ಕೆ ಕಾರಣ. ಹಾರುವ ನೋಣಕ್ಕೆ ಆಸೆಪಡುವ ಹಾವಿನ ಬಾಯ ಕಪ್ಪೆಯ ಪರಿಸ್ಥಿತಿ. ಚೀಟಿ ವ್ಯವಹಾರ ಗ್ರಾಮ ಜೀವನದ ನೆಮ್ಮದಿಗೆ ಮಾರಕ; ರಾಷ್ಟ್ರದ ಅವನತಿಗೆ ಕಾರಣ.

*



ವಚನಗಳ ವಿಶ್ಲೇಷಣೆ

— ಸಂ. ಡಾ. ಎಲ್. ಬಸವರಾಜು
ವಿಶ್ರಾಂತ ಪ್ರಾಧ್ಯಾಪಕರು,
ಮೈಸೂರು ವಿಶ್ವವಿದ್ಯಾನಿಲಯ,
ಮೈಸೂರು.

ದಿ೦ದ್ರಿಯ ನಿಗ್ರಹವ ಮಾಡಿದರೆ
ಹೊಂದುವವು ದೋಷಗಳು !

ಮುಂದೆ ಬಂದು ಕಾಡುವವು ಪಂಚೇಂದ್ರಿಯಂಗಳು !
ಸತಿ-ಪತಿ-ರತಿ-ಸುಖವ ಬಿಟ್ಟರೆ ಸಿರಿಯಾಳ ಚಿಂಗಳಿಯರು ?
ಸತಿ-ಪತಿ-ರತಿ-ಸುಖಭೋಗೋಪಭೋಗವಿಳಾಸವ
ಬಿಟ್ಟನೇ ಸಿಂಧು ಬಲಾಳನು ?
ನಿಮ್ಮ ಮುಟ್ಟಿ ಪರಧನ-ಪರಸತಿಯರಿಗಳಿವರ
ನಿಮ್ಮ ಚರಣಕ್ಕೆ ದೂರ ಕೂಡಲಸಂಗಮದೇವನ !

ಸಂಸಾರವು ತ್ಯಾಜ್ಯವಲ್ಲ. ಇಂದ್ರಿಯಗಳ ಸಹಜೋಚಿತ ಪ್ರವೃತ್ತಿಗಳನ್ನು ತೀರ ತಡೆಗಟ್ಟಿದರೆ ಅವು ಮತ್ತೆಲ್ಲಿಯೋ ಕಟ್ಟಿಮೊಡೆದು ಮನೆ ಮಠಗಳನ್ನು ಮುಳುಗಿಸಿ, ಪೈರು ಪಟ್ಟಿಯನ್ನು ಕೊಚ್ಚಿ ನಮ್ಮನ್ನು ಕಡು ಕಪ್ಪೇಡುಮಾಡುವವು. ಕಿರಿಯುಳಿದು ನೀರು ನಿಂತಿರಬೇಕಾದರೆ ಕೋಡಿ ತೆರೆದಿರಬೇಕು! ಹಾಗೆಯೇ, ಎಲ್ಲ ಧರ್ಮಕಾರ್ಯಗಳಿಗೂ ಸಾಧನರೂಪವಾದ ಈ ದೇಹ ಅಚ್ಚುಕಟ್ಟಾದ್ದು, ಪ್ರಸನ್ನತೆ ನೆಲೆಗೊಂಡು, ಜೀವನ ಹಸನಾಗಬೇಕಾದರೆ, ಪಂಚೇಂದ್ರಿಗಳ ಪರಿಷ್ಕೃತಕಾಮನೆಗಳ ವಿರುದ್ಧ ಹೋರಾಡಿ ತೀರ ನಿರೋಧಮಾಡುವುದು ಬೇಡ. ಇನ್ನೊಬ್ಬರ ಗಂಟಿಗೆ ಗುಣಾಕಾರ ಹಾಕದೆ, ಕಾಯಕದಿಂದಾರ್ಜಿಸಿದ ಸ್ವತಂತ್ರವ್ಯಯದಿಂದ ಸುಖಪಟ್ಟರೇನು ತಪ್ಪು? ಕಂಡವರ ಹೆಣ್ಣಿಗೆ ಕಣ್ಣುಹಾಕದೆ, ದೈವಸಾಕ್ಷಿಯಲ್ಲಿ ಕೈ ಒಡಿದ ಮನದನ್ನೆದುರದೆಯೊಡನೆ ಸೊಗ ಬಾಳಿದರೇನು ತಪ್ಪು? ಸಿಂಧುಗಳ ಬೆಂಗಳಿಯರೆಂಬ ಶಿವಶರಣದಂಪತಿಗಳು ತಮ್ಮ ಸಂಸಾರದ ಪ್ರಿಯತಮಪುತ್ರವನ್ನು ಶಿವಾರ್ಪಿತಮಾಡಿ ಶಿವನಿಗೆ ಹತ್ತಿರವಾಗಲಿಲ್ಲವೆ? ಭೋಗ ಭಾಗ್ಯಗಳಲ್ಲಿ ಬಲಿಷ್ಠನಾದ ಸಿಂಧುಬಲಾಳನು ತನ್ನ ಮಾನಾಭಿಮಾನದ ತೊಟ್ಟನ್ನು ಕತ್ತರಿಸಿ ಶಿವನಿಗೆ ಅರ್ಪಿಸಿ ಸುಖಿಸಿ, ಶಿವಸಾಯುಜ್ಯವನ್ನು ಸಾಧಿಸಲಿಲ್ಲವೆ? ಹಾಗಾದಲ್ಲಿ ಭೋಗದಲ್ಲಿ ಬಾಧಕವಾದುದೇನೂ ಇಲ್ಲ.

ಪಾಪಿಯಂಥನ ಪ್ರಾಯಶ್ಚಿತ್ತಕ್ಕಲ್ಲದೆ
ಸತ್ತಾತ್ಮಕ್ಕೆ ಸಲ್ಲದಯ್ಯ !
ನಾಯ ಹಾಲು ನಾಯಿಗಲ್ಲದೆ
ಪಂಜಾಮೃತಕ್ಕೆ ಸಲ್ಲದಯ್ಯ !
ನಮ್ಮ ಕೂಡಲಸಂಗನ ಶರಣಿಗಲ್ಲದೆ
ಅರ್ಥ ವೃಥಾ ಕಂಡಯ್ಯ

ಪಾಪಿಯೆಂಬವನೊಂದು ನಾಯಿ, ಪಾಪಮಾಡಿ ಕೂಡಿಟ್ಟ ಅವನ ಹಣ - ಮರಿಹಾಕಿದ ನಾಯಿ ತನ್ನ ಕೆಚ್ಚಲಲ್ಲಿ ತುಂಬಿಕೊಂಡ ಹಾಲು. ಅದಲ್ಲ ತನ್ನ ದುರ್ವ್ಯವಹಾರದ ಗರ್ಭದಿಂದಿಳಿದ ಹಲವಾರು ಪಾಪಸಂತಾನದ ಪಾಲಲ್ಲದೆ ಶಿವಮಜ್ಜನಕ್ಕಲ್ಲ, ಸಜ್ಜನ ಸಂತೋಷಕ್ಕಲ್ಲ.

ಜನ ಪಾಪದಿಂದ ಧನವನ್ನು ಆರ್ಜಿಸುವುದೇಕೆ? ಹಾಗೆ ಆರ್ಜಿಸಿದ ಧನವನ್ನೆಲ್ಲಾ ಅದೇ ಪಾಪಪರಿಹಾರಕಪ್ರಾಯಶ್ಚಿತ್ತಕ್ಕಂದು ವಂಚಕ ಪ್ರರೋಹಿತ ಪರಿವಾರಕ್ಕೆ ಹಂಚುವದೇಕೆ? ಹಾವನ್ನು ಹೊಡೆದು ಹದ್ದಿಗೆ ಹಾಕುವ ಜಗದ ಈ ತಿಳಿಗೇಡಿ ನಡೆವಳಿಯನ್ನು ತಿಳಿದವರು ಬಸವಣ್ಣನವರು.

ಮತ್ತು ಪಾಪಿಯು ತನ್ನ ಪಾಪವನ್ನು ಕಳೆದುಕೊಳ್ಳಲೆಂದು, ಪ್ರಾಯಶ್ಚಿತ್ತಕ್ಕಾಗಿ ಹಣವನ್ನು ಪೋಲುಮಾಡುವುದು ವೃಥಾ. ಪಾಪಪರಿಹಾರಕ್ಕಿಂದು - ಲೋಕಸೇವೆಗಲ್ಲದೆ ಮತ್ತಿತರಕ್ಕೆ ಮಾಡಿದ ವ್ಯಯ ಅಪವ್ಯಯ. ಮೇಲಾಗಿ ಪಾಪಾರ್ಜಿತವಾದುದನ್ನು ಸ್ವೀರಿಸಲು ಶರಣರು ಒಲ್ಲರು. ಆದುದರಿಂದ ಮೊದಲನೆಯದಾಗಿ, ನಮ್ಮ ಅರ್ಥವು ಧರ್ಮದ ಆಧಾರದ ಮೇಲೆ ಆರ್ಜಿಸಿದುದಾಗಿರಬೇಕು. ಎರಡನೆಯದಾಗಿ, ಆ ಧರ್ಮಧನವನ್ನು ಸತ್ತಾತ್ಮಕ್ಕೆ ಸಲ್ಲಿಸಬೇಕು. ಅಂಥವನೇ ಸ್ವದ ಶ್ರೀಮಂತ, ಅವನೇ ಆತ್ಮ ಶ್ರೀಯುತ.

ಲಿಂಬ ಬಟ್ಟಲು ಬೇರೆ ಕಂಚಲ್ಲ !
ನೋಡುವ ದರ್ಶನ ಬೇರೆ ಕಂಚಲ್ಲ !
ಭಾಂಡ ಒಂದೇ, ಭಾಡನ ಒಂದೇ !
ಬೆಳಗೆ ಕನ್ನಡಿ ಎನಿಸುತ್ತಯ್ಯ !
ಅದರ ಶರಣನು ! ಮರೆದರೆ ಮಾನವನು !
ಮರೆಯದೆ ಪೂಜಿಸಿ ನಮ್ಮ ಕೂಡಲಸಂಗಯ್ಯನ !

ಉಣ್ಣುವ ಬಟ್ಟಲಿಗೆ ಬಳಸಿಕ ಕಂಚೇ ಬೇರೆಯಲ್ಲ. ನೋಡುವ ಕನ್ನಡಿಗೆ ಬಳಸಿದ ಕಂಚೇ ಬೇರೆಯಲ್ಲ ! ಎರಡರ ಸತ್ತ್ವ-ಸಾಮಗ್ರಿಯೂ ಒಂದೇ. ಆದರೆ ಕಂಚು ಹೇಗಿದ್ದರೂ ಉಣ್ಣುವುದಕ್ಕೆ ಬಂದೀತು. ಯಾರಾದರೂ ಅದನ್ನು ತಮ್ಮ ಉದರಕಾರ್ಯಕ್ಕೆ ಬಳಸಿ ಮೂಲೆಗೊತ್ತರಿಸಿ ಇಡಬಹುದು. ಆದರೆ ತಮ್ಮ ಅಂದ-ಚಂದವನ್ನು ನೋಡಿಕೊಂಡು ಒರೆಕೋರೆಗಳನ್ನು ತಿದ್ದಿಕೊಳ್ಳಲನುವಾಗುವ ಕಂಚಾದರೋ ಕನ್ನಡಿಯಾಗ ಬೇಕಾದರೆ - ಕೊಳೆಯನ್ನೆಲ್ಲಾ ತೆಗೆದು ಚೆನ್ನಾಗಿ ಬೆಳಗಿರಬೇಕು, ಒಪ್ಪವಾಗಿರ ಬೇಕು, ಉಬ್ಬು ತಗ್ಗುಗಳಲ್ಲದೆ ಸಮತಲವಾಗಿರಬೇಕು, ಥಳಥಳಿಸುತ್ತಿರ ಬೇಕು - ಅದಕ್ಕೆ ಬೇಕಾದ ಅರ್ಹತೆಗಳು ಅನೇಕ !

ಹಾಗೆಯೇ ಮಾನವರೆಲ್ಲರಿಗಿರುವ ದೇಹ-ಜೀವ-ಆತ್ಮಗಳು ಒಂದೇ. ಹೀನಮಾನವನು ತನ್ನ ದೇಹ-ಜೀವ-ಆತ್ಮಗಳನ್ನು ಸಂಸ್ಕರಿಸಿಕೊಳ್ಳದಿದ್ದರೂ ಸಾಗೀತು. ಏಕೆಂದರೆ ಅವನು ತನ್ನ ಕುಸುಪು-ಕರ್ತವ್ಯಗಳನ್ನು ಮರೆತವನು, ನಿತ್ಯನೀರಸಜೀವನ ನಿರತ, ತುಚ್ಛ ಸುಖ ಸಂತ್ಸಪ್ತ ! ಆದರೆ ಅನ್ಯರಿಗೆ ಅದರ್ಶವಾಗಬೇಕಾದ ದೇವಮಾನವ ಶರಣನಾದರೋ ದೇವರನ್ನು ಮರೆಯದೆ, ದೇವರ ನೆಲೆಗೆ ನಿಲುಕುವ ಉದಾತ್ತವಾದ ನಿಲುವನ್ನು ಹೊಂದಬೇಕೆಂಬುದನ್ನರಿತು, ಧಾತುಕುದ್ವಿಯನ್ನೂ ಸಮಧಾತುವನ್ನೂ ಸರ್ವಾಂಗಪ್ರಭೆಯನ್ನೂ ಅಳವಡಿಸಿಕೊಂಡವನು. ಮಾನವನ ಮರೆವಿಗೂ, ಶರಣನ ಅರಿವಿಗೂ ಎಷ್ಟು ಅಂತರ? ಪ್ರಪಾತ- ಗೋರಿಶಂಕರಗಳ ಮಹದಂತರ !

ಎಲ್ಲರಲ್ಲೂ ಎಲ್ಲ ಶಕ್ತಿಗಳೂ ನಿಹಿತವಾಗಿವೆ. ಆದರೆ ಅವನ್ನು ವಿಹಿತವಾಗಿ ಬೆಳೆಸಿಕೊಳ್ಳುವ ಸಾಧನೆ-ಸಿದ್ಧಿಗಳೇ ಸಾಮಾನ್ಯನನ್ನೂ ಶರಣನನ್ನೂ ಬೇರ್ಪಡಿಸುವ ಅಂಶಗಳು.

(ಕೃಪೆ : ಬಸವ ಮಚನಾಮೃತ)



ಭಾರತ ಸ್ವಾತಂತ್ರ್ಯೋತ್ಸವ

— ಗೊ.ರು. ಚನ್ನಬಸಪ್ಪ
ಅಧ್ಯಕ್ಷರು,
ಅಖಿಲ ಭಾರತ ಶರಣ ಸಾಹಿತ್ಯ ಪರಿಷತ್ತು,
ಬೆಂಗಳೂರು.

ಭಾರತ ಸ್ವಾತಂತ್ರ್ಯ ಹೋರಾಟ ಜಗತ್ತಿನ ಇತಿಹಾಸದಲ್ಲಿ ಒಂದು ಅದ್ಭುತ ಘಟನೆ. ಆ ಹೋರಾಟದ ನೆನಪೇ ಒಂದು ಸ್ಮೂರ್ತಿಯ ಕಿರಣ.

ಭಾರತದ ಮಾನವ ಲೋಕದ ಪುರಾತನ ಬೀಡು. ಪ್ರಾಚೀನ ಕಾಲದಿಂದ ವಿಶ್ವಕ್ಕೆ ಆಧ್ಯಾತ್ಮಿಕ ಮೌಲ್ಯದ ಅಮೃತ ಸಂದೇಶ ನೀಡುತ್ತ ಬಂದಿರುವ ಧರ್ಮಭೂಮಿ. ಶತಶತಮಾನಗಳ ಸಂಸ್ಕೃತಿಯ ಸಂಸ್ಕಾರದೊಡನೆ ರೂಪುಗೊಂಡ ರಸಪೂರ್ಣ ಜೀವನ ಭಾರತೀಯರದು.


ಭಾರತ ಭೌಗೋಳಿಕವಾಗಿ, ಪದ್ಧತಿ - ಪರಂಪರೆಗಳಿಂದಾಗಿ, ಹಂಗಾಮು-ಹವಾಮಾನಗಳಿಂದ ವೈವಿಧ್ಯದ ನೆಲ, ಹೌದು. ಆದರೆ ಆ ವೈವಿಧ್ಯತೆಯ ಮಧ್ಯೆ ಅಸದೃಶವಾದ ಏಕತಾನತೆ ಇಲ್ಲಿನ ವೈಶಿಷ್ಟ್ಯ.

ಇಂತಹ ಅನನ್ಯ ಹಿನ್ನೆಲೆಯನ್ನು ಪಡೆದ ಭಾರತ ದಾಸ್ಯಕ್ಕೆ ಒಳಗಾದುದು ಒಂದು ವಿಪರ್ಯಾಸ. ಕಾಲದ ಕೃತವಕ್ಕೆ ಸಿಕ್ಕಿ ವಿದೇಶೀಯರ ಕುಂತೃತ್ವಕ್ಕೆ ಬಲಿಯಾದುದು ಒಂದು ಕಹಿ ಪ್ರಸಂಗ.

ಸಮೃದ್ಧ ಭಾರತದ ಮೇಲೆ ಸಾಮ್ರಾಜ್ಯಶಾಹಿಗಳು ಕಣ್ಣು ಹಾಕಿದ ಕಥೆ ಕ್ರಿಸ್ತಪೂರ್ವ ೫೦೦ನೆಯ ವರ್ಷದಷ್ಟು ಹಿಂದಕ್ಕೆ ಹೋಗುತ್ತದೆ. ದರ್ಶಕನೆಂಬ ರಾಜ ಮಗಧ ರಾಜ್ಯ ಆಳುತ್ತಿದ್ದಾಗ ಇರಾನದ ಡೇರಿಯಸ್ ಹಿಂದೂಸ್ಥಾನದ ಮೇಲೆ ದಾಳಿ ನಡೆಸಿದ. ಕ್ರಿ.ಪೂ. ೩೨೭ರಲ್ಲಿ ಅಲೆಕ್ಸಾಂಡರ್ ಪ್ರವೇಶಿಸಿದ. ಆನಂತರ ಹೂಣರು, ಕುಶಾನರು, ಶಕರು, ಯವನರು ಆಗಿಂದಾಗ ದಾಳಿ ನಡೆಸುತ್ತಲೇ ಬಂದರು.

ಆದರೆ ಭಾರತವು ಪರಕೀಯ ಆಡಳಿತದ ಪೂರ್ಣ ಬಿಸಿಯನ್ನು ಅನುಭವಿಸಿದ್ದು ಬ್ರಿಟಿಷರ ಆಡಳಿತದಲ್ಲಿ. ನಮಗೆಲ್ಲ ತಿಳಿದಂತೆ ಬ್ರಿಟಿಷರೇನೂ ತಮ್ಮ ತೋಳ್ಬಲದಿಂದ ಈ ಭಾರತವನ್ನು ಗೆಲ್ಲಲಿಲ್ಲ. ವ್ಯಾಪಾರದ ನೆಪದ ಮೇಲೆ ಬಂದ ಜನ ನಮ್ಮ ವ್ಯವಹಾರದಲ್ಲಿ ಕೈ ಹಾಕಿದರು. ವಾಣಿಜ್ಯ ಕಂಪನಿಯೊಂದು ವಿಶಾಲ





ಮಂಡ್ಯ ಜಿಲ್ಲೆಯ ಶಿವಪುರದ ಧ್ವಜ ಸತ್ಯಾಗ್ರಹ ಸ್ಮಾರಕ ಭವನ

ಭಾರತವನ್ನು ಆಳಿತು. ಬ್ರಿಟಿಷರು ಈಸ್ಟ್ ಇಂಡಿಯಾ ಕಂಪನಿಯನ್ನು ಸ್ಥಾಪಿಸಿದ್ದು ಇಲ್ಲಿಗೆ ಸರಿಯಾಗಿ ೨೫೦ ವರ್ಷಗಳ ಹಿಂದೆ.

ಅವರ ಚಲನವಲನಗಳು ವಾಸ್ತವವಾಗಿ ಭಾರತೀಯರಲ್ಲಿ ಒಂದು ರೀತಿಯ ಜಾಗೃತಿಯನ್ನು ಉಂಟುಮಾಡಿದವೆಂದು ಹೇಳಬಹುದು. ಸರಿ, ಅಲ್ಲಿ ಸ್ಥಳೀಯವಾಗಿ ಪ್ರತಿರೋಧ ಆರಂಭವಾಯಿತು. ಬ್ರಿಟಿಷರ ಆಳ್ವಿಕೆಯ ಆರಂಭದಲ್ಲಿ ಅಂತಹ ಪ್ರತಿರೋಧ ತಳೆದು ಹೋರಾಡಿ ಮೊದಲಿಗರಲ್ಲಿ ಕರ್ನಾಟಕದ ಹೈದರ್-ಟಿಪ್ಪು ಸುಲ್ತಾನರು ಮತ್ತು ವೀರರಾಣಿ ಕಿತ್ತೂರು ಚನ್ನಮ್ಮ ಇದ್ದಾರೆಂಬುದು ಕನ್ನಡಿಗರ ಹೆಮ್ಮೆ.



ಬಾಲಗಂಗಾಧರ ತಿಲಕ್



ಗೋಪಾಲಕೃಷ್ಣ ಗೋಖಲೆ



ಸರ್ದಾರ್ ವಲ್ಲಭಾಯಿ ಪಟೇಲ್



ಲಾಲಾ ರಜಪತರಾಯ್

ಭಾರತ ಸ್ವಾತಂತ್ರ್ಯೇತಿಹಾಸವನ್ನು ಗಮನಿಸಿದಾಗ ಮೊದಲು ಸ್ಥಳೀಯವಾಗಿದ್ದ ಹೋರಾಟಕ್ಕೆ ಸಂಘಟನೆಯ ಸಾರ್ವತ್ರಿಕ ಸ್ವರೂಪ ಬಂದದ್ದು ೧೮೫೭ರಲ್ಲಿ ನಡೆದ ದಂಗೆಯ ನಂತರ. ಅಲ್ಲಿಂದ ಮುಂದೆ ನಡೆದ ಹೋರಾಟ ಒಂದು ರೋಮಾಂಚಕಾರಿ ಚರಿತ್ರೆ.

೧೮೮೫ರಲ್ಲಿ ಭಾರತೀಯ ರಾಷ್ಟ್ರೀಯ ಕಾಂಗ್ರೆಸ್ ರೂಪುಗೊಂಡ ಮೇಲೆ ಸ್ವಾತಂತ್ರ್ಯ ಹೋರಾಟದ ಸ್ವರೂಪ ಮತ್ತಷ್ಟು ಬದಲಾಯಿತು. ಸಮಗ್ರ ಭಾರತದ ಜೀವನ ವಾಹಿನಿಯೇ ಸ್ವಾತಂತ್ರ್ಯ

ಗೀತೆ ಹಾಡತೊಡಗಿತು.

ಆ ನಂತರ ಬ್ರಿಟಿಷ್ ಆಳರಸರು ತಮ್ಮ ಕುತಂತ್ರಕ್ಕೆ ಮತ್ತಷ್ಟು ಚಾಲನೆ ಕೊಟ್ಟರು. ಆಯಕಟ್ಟು ನೋಡಿಕೊಂಡು ನಮ್ಮನ್ನು ಒಡೆದು ಆಳಲಾರಂಭಿಸಿದರು. ನಮ್ಮ ದೇಶದ ಕೆಲವು ದೌರ್ಬಲ್ಯಗಳೂ ಅವರ ರಾಜಕೀಯಕ್ಕೆ ಅನ್ನ ಒದಗಿಸಿದವು.

ಅದರೂ ಬಾಲಗಂಗಾಧರ ತಿಲಕ್, ಗೋಪಾಲ ಕೃಷ್ಣ ಗೋಖಲೆ, ಮಹದೇವ ಗೋವಿಂದ ರಾನಡೆ, ಮದನ ಮೋಹನ ಮಾಳವೀಯ, ಲಾಲಾ ಲಜಪತರಾಯ್, ದಾದಾಬಾಯಿ ನವರೋಜಿ, ಮೊದಲಾದ ದೇಶಭಕ್ತರು




ವೀರ ಸಾರ್ವಜ್ಞಿಕರ್



ಸುಭಾಷ್‌ಚಂದ್ರಬೋಸ್



ಜವಹರ್‌ಲಾಲ್ ನೆಹರು



ಲಾಲ್ ಬಹದ್ದೂರ್ ಶಾಸ್ತ್ರಿ

ರಾಷ್ಟ್ರಪುರುಷನನ್ನು ಹೊಡೆದೆಬ್ಬಿಸಿದರು. ಭಾರತ ಜನಕೋಟಿಯ ಹೃದಯದಲ್ಲಿ ಸ್ವಾತಂತ್ರ್ಯದ ಕಿಡಿಯನ್ನು ಪ್ರಜ್ವಲಗೊಳಿಸಿದ ಮಹಾತ್ಮ ಗಾಂಧಿಯಂತೂ ಈ ಯುಗ ಮರೆಯಲಾಗದ ಮಹಾಶಕ್ತಿ!

ಭಾರತ ಸ್ವಾತಂತ್ರ್ಯ ಹೋರಾಟದಲ್ಲಿ ಸಾವಿರ ಸಾವಿರ ಸ್ಮರಣೀಯ ಘಟನೆಗಳು ನಡೆದಿವೆ. ಅವುಗಳಲ್ಲಿ ನಮ್ಮ ಗುಡ್ಡಗಾಡುಗಳಲ್ಲಿ ನಡೆದ ಹೋರಾಟಗಳಂತೂ ಸ್ಮರಣೀಯ. ರಾಂಪಾಗುಡಂ, ಬಸ್ತಾರ್, ಕೊಂಡ, ಮಯೂರ್ ಭಂಜ್, ಬರ್ಸಾಮುಂಡ, ತಾನಾಭಗತ್, ಮಣಿಪುರ, ಬಿಲ್, ಮೊರ್ಲಿ ಮೊದಲಾದ ಪ್ರತಿರೋಧಗಳು ಅಸಾಮಾನ್ಯವಾದವು.

ಭಾರತ ಸ್ವಾತಂತ್ರ್ಯ ಸಾಧನೆಗೆ ಅಲಿಫುರ್, ಅಸ್ಸಾಂ, ಬಿಹಾರ, ಬಂಗಾಳ, ಗುಜರಾತ್ ಚಳುವಳಿಗಳು, ಬಾಡೋಲಿ, ಚಂಪಾರಣ್, ರೌಲತ್ ಸತ್ಯಾಗ್ರಹಗಳು, ದಂಡಿಯಾತ್ರೆ, ಉಪ್ಪಿನ ಸತ್ಯಾಗ್ರಹ ಮತ್ತು ಧ್ವಜಸತ್ಯಾಗ್ರಹಗಳು, ರೈತ ಚಳುವಳಿಗಳು ಹೀಗೆ ಸಹಸ್ರಾರು ಸಂಘಟನೆಗಳು ತಮ್ಮ ಪಾಲಿನ ಕಾಣಿಕೆ ಸಲ್ಲಿಸಿವೆ.

ಹಾಗೆಯೇ, ಯಂಗ್ ಇಂಡಿಯಾ, ಆಗಸ್ಟ್ ಬೇಡಿಕೆ, 'ವಂದೇ ಮಾತರಂ' ಗೀತೆ, ಸ್ವದೇಶಿ ಚಳುವಳಿ, ಅಸಹಕಾರ ಚಳುವಳಿ, ವಿದೇಶಿ ಬಹಿಷ್ಕಾರ, ಗೋಸಂರಕ್ಷಣೆ, ಮಹಾರಾಷ್ಟ್ರದ ಗಣಪತಿ ಉತ್ಸವ, ಗಿರಣಿ ಕಾಮಗಾರ ಸಂಘಟನೆ, ನೌಜವಾನ್ ಭಾರತ್ ಸಭಾ, ಪ್ರಾರ್ಥನಾ ಸಮಾಜ, ಪ್ರಜಾಚಳುವಳಿ, ಆತ್ಮಗೌರವ ಚಳುವಳಿ, ಪ್ರಗತಿಪರ ಬರಹಗಾರರ ಸಂಘ - ಇಂತಹ ಸಂಘಟನೆಗಳ ಕೊಡುಗೆಯೇನೂ ಸಾಮಾನ್ಯವಾದುದಲ್ಲ.

ಇನ್ನು ಸ್ವಾತಂತ್ರ್ಯ ಹೋರಾಟದಲ್ಲಿ ಕರ್ನಾಟಕ ತನ್ನದೇ ಆದ ಕಾಣಿಕೆ ಸಲ್ಲಿಸಿದೆ.

ಕರ್ನಾಟಕದಲ್ಲಿ ಅಸಹಕಾರ ಚಳುವಳಿ ಮೊದಲು ಆರಂಭವಾದದ್ದು ಉತ್ತರ ಕನ್ನಡ ಜಿಲ್ಲೆಯ ಸಿಸಿ-ಸಿದ್ಧಾಪುರ ಅರಣ್ಯ ಸತ್ಯಾಗ್ರಹದ ಮೂಲಕ.

೧೯೨೦ರಲ್ಲಿ ನಡೆದ ನಾಗಪುರ ಕಾಂಗ್ರೆಸ್ ಅಧಿವೇಶನಕ್ಕೆ ಕರ್ನಾಟಕದಿಂದ ೮೦೦ ಪ್ರತಿನಿಧಿಗಳು ಹೋಗಿದ್ದಾರೆ.

ಕರ್ನಾಟಕದ ಮೂಲೆ ಮೂಲೆಯಲ್ಲಿ ನಡೆದ ಅಹಿಂಸಾತ್ಮಕ ಹೋರಾಟಗಳಲ್ಲಿ ಇಲ್ಲಿ ಸ್ಮರಣೆ ಮಾಡಿಕೊಳ್ಳುವ ಮೂರು ಘಟನೆಗಳೆಂದರೆ ಒಂದು ಉತ್ತರ ಕನ್ನಡ ಜಿಲ್ಲೆಯ ಅಂಕೋಲ; ಇನ್ನೊಂದು ಕೋಲಾರ ಜಿಲ್ಲೆಯ ವಿದುರಾಶ್ವತ್ಥ, ಮತ್ತೊಂದು ಮಂಡ್ಯ ಜಿಲ್ಲೆಯ ಶಿವಪುರ.

ಸುಪ್ರಸಿದ್ಧ ದಂಡಿ ಸತ್ಯಾಗ್ರಹವಾದ ಒಂದು ವಾರದಲ್ಲಿ ಕರ್ನಾಟಕದಲ್ಲಿ ನಡೆದ ಪ್ರಮುಖ ಘಟನೆಯೆಂದರೆ ಉತ್ತರ ಕನ್ನಡ ಜಿಲ್ಲೆಯ ಅಂಕೋಲ-ಉಪ್ಪಿನ ಸತ್ಯಾಗ್ರಹ. ೧೯೩೦ರ ಏಪ್ರಿಲ್ ೧೩ರಂದು ಸುಮಾರು ೩೦೦೦ಕ್ಕೂ ಹೆಚ್ಚು ಜನ ಅಂಕೋಲೆಯ ಬಳಿ ಪೂಜಗೇರಿಯಲ್ಲಿ ಸೇರಿತ್ತು. ಈ ಸತ್ಯಾಗ್ರಹ ಸತತವಾಗಿ ೪೫ ದಿನಗಳ ಕಾಲ ನಡೆಯಿತು. ಬ್ರಿಟಿಷರ ಉಪ್ಪಿನ ಶಾಸನವನ್ನು ಉಲ್ಲಂಘಿಸಿ ಅಂಕೋಲೆಯಲ್ಲಿ ಉಪ್ಪಿನ ಸಂತೆಯನ್ನೇ ನಡೆಸಿದ್ದು ಭಾರತದಲ್ಲೇ ವಿಶಿಷ್ಟವಾದ ದಾಖಲೆಯಾಗಿತ್ತು. ಈ ಸತ್ಯಾಗ್ರಹದಲ್ಲಿ ಬಂಧನಕ್ಕೊಳಗಾದ ಮೊದಲಿಗರು ಎಂ.ಪಿ. ನಾಡಕರ್ಣಿ ಮತ್ತು ಸ್ವಾಮಿ ವಿವೇಕಾನಂದ ಅವರು.

ದಿನಾಂಕ ೧೦.೪.೧೯೩೮ರಲ್ಲಿ ಮಂಡ್ಯ ಜಿಲ್ಲೆ ಮದ್ದೂರು ತಾಲ್ಲೂಕು ಶಿವಪುರದ ಬಳಿ ನಡೆದ ಧ್ವಜ ಸತ್ಯಾಗ್ರಹ ಕರ್ನಾಟಕದ ಸ್ವಾತಂತ್ರ್ಯ ಹೋರಾಟದ ಇನ್ನೊಂದು ದಾವಿಲೆ. ಆಗಿನ ಮೈಸೂರು ಸರಕಾರದ ನಿಷೇಧಾಜ್ಞೆಯನ್ನು ಧಿಕ್ಕರಿಸಿ ಶಿವಪುರದಲ್ಲಿ ರಾಜ್ಯಮಟ್ಟದ ಕಾಂಗ್ರೆಸ್ ಅಧಿವೇಶನ ನಡೆಸಲಾಯಿತು. ಹೆಚ್.ಕೆ. ವೀರಣ್ಣಗೌಡರು ನೇತೃತ್ವ ವಹಿಸಿದ್ದರು. ಮೊದಲ ದಿನ ಧ್ವಜಾರೋಹಣ ಮಾಡಿದ ಟಿ. ಸಿದ್ದಲಿಂಗಯ್ಯನವರನ್ನು ಬಂಧಿಸಲಾಯಿತು. ಎರಡು ವಾರಗಳ ಕಾಲ ನಡೆದ ಈ ಧ್ವಜ ಸತ್ಯಾಗ್ರಹದಲ್ಲಿ ಅನೇಕ ಜನ ಬಂಧನಕ್ಕೊಳಗಾದರು.

ರಾಜ್ಯದಲ್ಲಿ ನಡೆದ ಅತ್ಯಂತ ದುರಂತ ಘಟನೆಯೆಂದರೆ ಕೋಲಾರ ಜಿಲ್ಲಾ ಗೌರಿಬಿದನೂರು ತಾಲ್ಲೂಕು ವಿದುರಾಶ್ವತ್ಥದಲ್ಲಿ.

೧೯೩೬ರ ಏಪ್ರಿಲ್ ೨೫ರಂದು ವಿದುರಾಶ್ವತ್ಥದಲ್ಲಿ ಸ್ಥಳೀಯ ದೇವರ ಜಾತ್ರೆ. ಜಾತ್ರೆಗೆ ಬಂದಿದ್ದ ಸಹಸ್ರ ಸಹಸ್ರ ಜನ ಅಲ್ಲಿ ಪ್ರದೇಶ ಕಾಂಗ್ರೆಸ್ ಏರ್ಪಡಿಸಿದ್ದ ಸಾರ್ವಜನಿಕ ಸಭೆಯಲ್ಲಿ ಪಾಲುಗೊಂಡಿತು. ಆ ಬೃಹತ್ ಸಂಘಟನೆಯನ್ನು ಚದುರಿಸಲು ಪೊಲೀಸರು ೯೨ ಸುತ್ತು ಗುಂಡು ಹಾರಿಸಿದರು. ಸುಮಾರು ೩೫-೪೦ ಜನ ಗುಂಡಿಗೆ ಬಲಿಯಾದರು; ನೂರಾರು ಜನ ಗಾಯಗೊಂಡರು. ಅನೇಕ ಜನ ಬಂಧನಕ್ಕೆ ಒಳಗಾದರು.

ಅದುವರೆಗೆ ಮೈಸೂರು ಮಹಾರಾಜರ ಆಡಳಿತದ ಬಗ್ಗೆ ಸಮಾಧಾನ ಹೊಂದಿದ್ದ ಗಾಂಧೀಜಿಯವರು, ವಿದುರಾಶ್ವತ್ಥದ ಘಟನೆ ಕೇಳಿ, ಮಹದೇವ ದೇಸಾಯಿ ಮತ್ತು ಆಚಾರ್ಯ ಕೃಪಲಾನಿಯವರನ್ನು ಮೈಸೂರಿಗೆ ಕಳುಹಿಸಿ ಖುದ್ದು ಮಾಹಿತಿ ಪಡೆದರು. ಆಗ ದಿವಾನರಾಗಿದ್ದ ಮಿರ್ಜಾ ಇಸ್ಮಾಯಿಲ್ ಅವರು ಕೃಪಲಾನಿ ಅವರೊಂದಿಗೆ ಒಂದು ಒಪ್ಪಂದಕ್ಕೆ ಬಂದರು. ಮೈಸೂರು ಧ್ವಜದೊಂದಿಗೆ ರಾಷ್ಟ್ರೀಯ ತ್ರಿವರ್ಣ ಧ್ವಜವನ್ನು ಹಾರಿಸಲು ಒಪ್ಪಿಕೊಂಡರು.

ಕರ್ನಾಟಕದ ಶಿವಮೊಗ್ಗ ಜಿಲ್ಲಾ ಈಸೂರಿನಲ್ಲಿ ನಡೆದ ಘಟನೆಯೂ ಅಷ್ಟೇ ದುರಂತಕರ. ಸ್ವಾತಂತ್ರ್ಯದ ಬೆಂಕಿಯೊಡನೆ ಸರಸವಾಡಿದ ಕೆಲವು ಅಧಿಕಾರಿಗಳು ಆ ಬೆಂಕಿಯಲ್ಲೇ ಭಸ್ಮವಾಗಬೇಕಾಯಿತು. ಆದರೆ ಹಳ್ಳಿಯ ೫ ಜನ ಗಲ್ಲಿಗೇರಿದರು.

ಹೀಗೆ ಭಾರತ ತನ್ನ ನಿರಂತರ ಹೋರಾಟದಲ್ಲಿ ಸ್ವಾತಂತ್ರ್ಯ ಗಳಿಸಿತು. ೧೯೪೭ನೇ ಆಗಸ್ಟ್ ೧೫ ಭಾರತದ ಇತಿಹಾಸದಲ್ಲಿ ಸ್ಮರಣೀಯ ದಿನ. ಅಷ್ಟೇ ಏಕೆ, ಇಡೀ ವಿಶ್ವದ ಇತಿಹಾಸದಲ್ಲೇ ಭಾರತದಂತಹ ಬೃಹತ್ ರಾಷ್ಟ್ರ ಅಹಿಂಸಾತ್ಮಕ ಹೋರಾಟದಿಂದ ಸ್ವತಂತ್ರ ಗಳಿಸಿದ್ದು ಅದೇ ಮೊದಲು.

ಕವಿವಾಣಿ ಹೇಳುವಂತೆ -

ಅಸ್ತಿಪಂಜರಗಳಲಿ ಮತ್ತೆ ಚೇತನ ತುಂಬಿಕೊಂಡಿತು.

ಆತ್ಮಗೌರವ ಹೊಮ್ಮಿ ಬಂದಿತು.

ಮಣ್ಣು ದೇಹಿಗಳೆಲ್ಲ ವಜ್ರದೇಹಿಗಳಾಗಿ ಹೋರಾಡಿ

ಮಾತೃಭೂಮಿಯ ಸೇವೆ ಸಲ್ಲಿಸಿದರು.

ಯುಗದ ಮಹಾಚೇತನವಾಗಿ ಎದ್ದುನಿಂತ ಮಹಾತ್ಮಗಾಂಧಿ ರಾಷ್ಟ್ರಕ್ಕೆ ಬಂದ ಸ್ವಾತಂತ್ರ್ಯಕ್ಕೆ ಒಂದು ಅರ್ಥ ಕೊಡಬೇಕೆನ್ನುವಷ್ಟರಲ್ಲೇ ನಮ್ಮಿಂದ ದೂರವಾದುದು ದುರಾದೃಷ್ಟಕರ.



ಭಗತ್ ಸಿಂಗ್



ಸರೋಜಿನಿ ನಾಯ್ಡು



ಕಿತ್ತೂರು ರಾಣಿ ಚನ್ನಮ್ಮ



ಎಸ್. ನಿಜಲಿಂಗಪ್ಪ

ಸಂಗೊಳ್ಳಿ ರಾಯಣ್ಣ



ಸ್ವಾತಂತ್ರ್ಯ ಹೋರಾಟಕ್ಕೆ ಜನಪದೀಯರ ಕೊಡುಗೆಯ ಮಾತು ಬಂದಾಗ ನಮ್ಮ ಕಣ್ಣೆದುರಿಗೆ ಪ್ರಧಾನವಾಗಿ ನಿಲ್ಲುವ ಒಂದು ಹಿಮಾಲಯ ಸದೃಶ ಹೆಸರು ಸಂಗೊಳ್ಳಿ ರಾಯಣ್ಣ. ಅವನ ವೀರಕಳೆ ನಾಡಿನ ಮನೆಮಾತು. ಅವನನ್ನು ಕುರಿತು ನಮ್ಮ ಜನಪದ ನೂರಾರು ಹಾಡುಕಟ್ಟಿ ಹಾಡಿದೆ. ೧೯೨೪ರಲ್ಲಿ ಬ್ರಿಟಿಷರನ್ನೆದುರಿಸಿದ ವೀರರಾಣಿ ಕಿತ್ತೂರು ಚನ್ನಮ್ಮನ ನಚ್ಚಿನ ಭಂಟನಾಗಿ ಅವನು ಮಾಡಿದ ಸಾಹಸ ಅಸದೃಶವಾದುದು. ಅವನ ಬಗ್ಗೆ ಲಾವಣಿ ಕಟ್ಟಿ ಹಾಡಿರುವ ಆಧುನಿಕ ಲಾವಣಿಕಾರ ಹುಲಕುಂದದ ಭೀಮಕವಿ -

“ಏ ಸಿಂಹದಂತ ಸಂಗೊಳ್ಳಿ ರಾಯ

ಭೂಮಿಗೆ ಬಿದ್ದಂಗ ಸೂರ್ಯನ ಛಾಯಾ”

“ಹಡಿಯಬೇಕು ಇಂತಹ ಮಕ್ಕಳನ ಭೂಮಿ ಮೃಗ

ಕೆಚ್ಚಿದೆಯ ಕರ್ಣನಂತವನ ರಣದಾಗ”

ಎನ್ನುತ್ತಾನೆ. ರಾಯಣ್ಣನ ಬಗ್ಗೆ ಅವನ ಸಮಕಾಲೀನರು ಎನ್ನಲಾಗಿರುವ ಹೆಬ್ಬಳ್ಳಿಬಸವರು, ಶಾಹಿರ್ ಶಾಮರಾವ್, ಮೋದಿನ ಸಾಲ್ ಮತ್ತು ಚಿಕ್ಕನಂದಿಯ ಓರ್ವ ಅಜ್ಞಾತ ಕವಿ ಲಾವಣಿ ರಚಿಸಿದ್ದಾರೆ.



ಮಹಾಕವಿ ಕುವೆಂಪು ಹೇಳುವಂತೆ -

ರಾಷ್ಟ್ರಪಿತ ದಿವಂಗತ, ಉನ್ನತ ಹಸ್ತಹತ

ನರಹೃದಯದ ವಿಷವಾರ್ಧಿಗೆ ಜೀವಾಮೃತ ಸಮರ್ಪಿತ

ಕ್ಷಮಿಸು ಓ ಜಗತ್ತಿತ, ಅದೃಷ್ಟಹೀನ ಭಾರತ!

ಆದರೆ ಬಾಪುವಿನ ಆದರ್ಶದ ಸ್ವತಂತ್ರ ಭಾರತ ನಿರ್ಮಾಣದಲ್ಲಿ ನಾವು ನಡೆಯಬೇಕಾದ ದಾರಿಯ ದೂರ ಇನ್ನೂ ಇದೆ.

ಭಾರತ ಸ್ವಾತಂತ್ರ್ಯ ಮರಳಿ ರಾಶಿಯ ಮೇಲೆ ನಿಲ್ಲಿಸಿದ ಮನ ಮಣ್ಣಿನ ಮನೆಯಲ್ಲ; ತ್ಯಾಗ ಬಲಿದಾನಗಳ ವಜ್ರಗಾರಿಯ ಮೇಲೆ ನಿರ್ಮಿಸಿರುವ ಭದ್ರ ಕೋಟೆ. ೫೭ನೆಯ ಸ್ವಾತಂತ್ರ್ಯೋತ್ಸವ ಆಚರಿಸುತ್ತಿರುವ ನಾವು ನಮ್ಮ ಹಿರಿಯರು ಪಟ್ಟ ಶ್ರಮ, ಮಾಡಿದ ತ್ಯಾಗ, ಅನುಭವಿಸಿದ ನೋವುಗಳನ್ನು ಮರೆಯಬಾರದು. ಅಂತಹ ನೆನಪು ನಮ್ಮ ಮುಂದಿನ ಹಾದಿಯನ್ನು ಕಂಡುಕೊಳ್ಳಲು ನೆರವಾದೀತು.

ಸ್ವಾತಂತ್ರ್ಯವನ್ನು ಗಳಿಸಲು ನಡೆಸಿದ ಹೋರಾಟ ಕ್ಷಿಂತಲೂ ಅದನ್ನು ಉಳಿಸಿಕೊಳ್ಳಲು ಹೆಚ್ಚಿನ ಹೋರಾಟ ಬೇಕಾಗುತ್ತದೆ. ಏಕೆಂದರೆ ‘ಸ್ವಾತಂತ್ರ್ಯ’ ಎನ್ನುವುದು ಅನುಪಮ ವಾದ, ಅಮೂಲ್ಯವಾದ ‘ಜೀವರತ್ನ’.

‘ನಾಡ ಮಕ್ಕಳ ಗಂಟಲೊತ್ತಿಕ್ಕಿ, ಮಾನವೀಯತೆಗೆ ಗುಂಡಿಕ್ಕಿ, ಗಹಗಹಿಸಿ ನಕ್ಕ ಬ್ರಿಟಿಷ್ ಸಾಮ್ರಾಜ್ಯಶಾಹಿ ರಕ್ಕಸನನ್ನು ಹೆಡಮುರಿ ಬಿಗಿದು ಕುಕ್ಕರಿಸಿದ’ ದಿಟ್ಟತನ ಇಂದು ನವಭಾರತ ನಿರ್ಮಾಣದಲ್ಲೂ ತೊಡಗಬೇಕಾಗಿದೆ. ನಮ್ಮ ನೆರನರವೂ ಹೊಸ ನೆತ್ತರಿನ ತುತ್ತೂರಿಯನ್ನು ನುಡಿಸಬೇಕಾಗಿದೆ!

ಚಿನ್ನಬಸವಣ್ಣನವರ ಒಂದು ವಚನ : ವಿಶ್ಲೇಷಣೆ

- ಬಿ. ಮಹಾದೇವಪ್ಪ
ಸಾಹಿತಿಗಳು

"ಉಂಟೆಂಬುದ ಬಸವಣ್ಣ ಕೊಂಡ
ಅಲ್ಲವೆಂಬುದ ಅಲ್ಲಮಪ್ರಭು ಕೊಂಡ
ಇನ್ನಾರನಹುದೆಂಬೆನು, ಇನ್ನಾರನಲ್ಲವೆಂಬನು
ಇವರಿಬ್ಬರು ಭಲಸಂಪನ್ನರಾದರಲ್ಲದೆ
ಲಿಂಗ ಸಂಪನ್ನರ ಕಾಣೆ ಕೂಡಲಸಂಗಮದೇವಾ !

- ಚಿನ್ನಬಸವಣ್ಣನವರು

ಸಂಸ್ಕಾರದಂತೆ ಮನೋಪ್ರವೃತ್ತಿ ಬೆಳೆಯುತ್ತದೆ, ಮನೋಪ್ರವೃತ್ತಿಗನು ಗುಣವಾಗಿ ನಮ್ಮ ಆಚಾರವಳವಡು ತದೆ, ನಮ್ಮ ಆಚಾರ-ವಿಚಾರಗಳ ಮೇಲೆ ವ್ಯಕ್ತಿತ್ವ ನಿರ್ಭರವಾಗುತ್ತದೆ. ಒಬ್ಬರು ಸಹಜವಾಗಿಯೇ ಆಶಾವಾದಿಗಳಾಗಬಹುದು, ಒಬ್ಬರು ಸಹಜವಾಗಿಯೇ ನಿರಾಶಾವಾದಿಗಳಾಗಬಹುದು. ಒಬ್ಬರು ಶೀಘ್ರಕೋಪಿಗಳಾಗಬಹುದು. ಮತ್ತೊಬ್ಬರು ಸ್ಥಿರಸಹನಶೀಲರಾಗಬಹುದು. ಪ್ರಸ್ತುತ ವಚನದಲ್ಲಿ ಮಹಾಜ್ಞಾನಿ ಚಿನ್ನಬಸವಣ್ಣನವರು ಮಹಾನುಭಾವರಾದ ಬಸವಣ್ಣನವರ ಅಂತರಂಗವನ್ನೂ, ಶೂನ್ಯ ಸಿಂಹಾಸನಾಧೀಶ ಅಲ್ಲಮಪ್ರಭುಗಳ ಅಂತರಂಗವನ್ನೂ ತೋಗಿನೋಡಿ ಯಾರದು ಸೈ ಎಂದು ಹೇಗೆ ಹೇಳಬೇಕು, ಯಾರದು ತಪ್ಪು ಎಂದು ಹೇಗೆ ಹೇಳಬೇಕು ಎಂಬುದನ್ನು ಸೂಕ್ಷ್ಮಗ್ರಾಹಿಯಾಗಿ ವಿಶ್ಲೇಷಿಸುತ್ತಿರುವರು.

ಗುರುಲಿಂಗ ಜಂಗಮದಲ್ಲಿ ಭಕ್ತಿಯುಳ್ಳವರಾದ ಬಸವಣ್ಣನವರಿಗೆ ಯಾರಲ್ಲಿಯೂ ಕೊರತೆ ಕಾಣುತ್ತಿರಲಿಲ್ಲ. ಮಿಕ್ಕವರೆಲ್ಲರೂ ದೊಡ್ಡವರು ತಾನೇ ಸಣ್ಣವನೆಂದು ಭಾವಿಸಿದವರಿಗೆ ಮತ್ತೊಬ್ಬರಲ್ಲಿ ಲೋಪವಾದರೂ ಮತ್ತು ಕಂಡೀತು?



ಮತ್ತೊಬ್ಬರು ಸರ್ವಗುಣ ಸಂಪನ್ನರೆಂದೇ ಭಾವಿಸಿಕೊಳ್ಳುತ್ತಿದ್ದರು. ಅವರಲ್ಲಿ ಜ್ಞಾನವಿದೆ, ಭಕ್ತಿ ಇದೆ, ವೈರಾಗ್ಯವಿದೆ, ವಿವೇಕವಿದೆ. ಶಾಂತತೆ ಇದೆ, ಸತ್ಯವಿದೆಯೆಂದು ತಿಳಿದು ಎಂಥವರನ್ನು ಗೌರವಿಸುತ್ತಿದ್ದರು. ಇದಕ್ಕೆ ವಿರುದ್ಧವಾಗಿ ಪರಿಪೂರ್ಣರಾಗಿದ್ದ ಅಲ್ಲಮಪ್ರಭುಗಳಿಗೆ ಪ್ರತಿಯೊಬ್ಬರಲ್ಲಿಯೂ ದೋಷಗಳೇ ಕಣ್ಣಿಗೆ ರಾಚುತ್ತಿದ್ದವು. ವೈರಾಗ್ಯದ ಸಾಕಾರಮೂರ್ತಿಯೆಂದಿದ್ದ ಮಹಾದೇವಿಯಕ್ಕಗಳನ್ನೂ ಅವರು ಒರೆಗೆ ಹಚ್ಚದೆ ಒಪ್ಪಿಕೊಂಡವರಲ್ಲ. ಜ್ಞಾನದ ಮಹಿಮಾಮೂರ್ತಿಯೆಂದಿದ್ದ ಮುಕ್ತಾಯಕ್ಕನನ್ನು ಜ್ಞಾನದ ಹಾದಿಗೆ ಹಚ್ಚಲು ಹೋದವರು ಅವರು. ಯಾರಲ್ಲಿಯೂ ಸದಮಲಜ್ಞಾನವಿಲ್ಲ, ನಿಷ್ಕಲ್ಮಶ ಭಕ್ತಿಯಿಲ್ಲ, ಅಖಂಡ ವೈರಾಗ್ಯವಿಲ್ಲ, ಸದಸದ್ವಿವೇಕವಿಲ್ಲ, ನಿರುಮ್ಕಳ ಶಾಂತಿಯಿಲ್ಲ, ನಿಶ್ಚಲ ಸತ್ಯತೆಯಿಲ್ಲ ಎಂದು ಹಂಬಲಿಸುವವರು ಅಲ್ಲಮಪ್ರಭುಗಳು. ಇವರಿಬ್ಬರಲ್ಲಿ ಯಾರ ಮಾರ್ಗ ಸರಿ ಎಂದು ಹೇಳಬೇಕು, ಯಾರ ಮಾರ್ಗ ತಪ್ಪು ಎಂದು ಹೇಳಬೇಕು. ಬಂದ ಬಿಕ್ಕಟ್ಟಿನೆಂದರೆ ಉಭಯರೂ ತಮ್ಮ ತಮ್ಮ ಮಾರ್ಗದಲ್ಲಿ ಅಚಲರಾಗಿದ್ದರೂ ಬಸವಣ್ಣನವರ ಮಾರ್ಗಕ್ಕೆ

ಅಲ್ಲಮಪ್ರಭುಗಳು ಬರಲು ತಯಾರಿಲ್ಲ. ಅಲ್ಲಮ ಪ್ರಭುಗಳ ಮಾರ್ಗಕ್ಕೆ ಬಸವಣ್ಣನವರು ಬರಲು ಸಿದ್ಧರಿರಲಿಲ್ಲ. ಹೀಗಾಗಿ ಅವರು ಭಲಸಂಪನ್ನರಲ್ಲದೆ ಲಿಂಗಸಂಪನ್ನರಲ್ಲ ಎಂಬ ಅಭಿಪ್ರಾಯಕ್ಕೆ ಚಿನ್ನಬಸವಣ್ಣನವರು ಬರಬೇಕಾಯಿತು. ಹೀಗೆ ಹೇಳುವಲ್ಲಿ ಚಿನ್ನಬಸವಣ್ಣನವರು ಬಸವ-ಅಲ್ಲಮರಿಗಿಂತ ಎತ್ತರದಲ್ಲಿದ್ದರು ಎಂದು ಹೇಳಲಿಕ್ಕಾಗುವುದಿಲ್ಲ. ಅದು ಅವರವರ ವೈಯಕ್ತಿಕ ಅಭಿಪ್ರಾಯ.

ಶ್ರದ್ಧಾಂಜಲಿ

ಅದರ್ಶ ಶಿಕ್ಷಕ, ಕ್ರಿಯಾಶೀಲ
ಶ್ರೀ ಟಿ.ಬಿ. ವಿರೂಪಾಕ್ಷಯ್ಯನವರ ನಿಧನ



ಶ್ರೀ ಸಿದ್ಧಗಂಗಾ ಮಠದ ಪರಮ ಭಕ್ತರು, ಹಳೆಯ ವಿದ್ಯಾರ್ಥಿಗಳೂ ಆದ ಶ್ರೀ ಟಿ.ಬಿ. ವಿರೂಪಾಕ್ಷಯ್ಯನವರು ಆಗಸ್ಟ್ ೧೧ರ ಸೋಮವಾರ ರಾತ್ರಿ, ನಿಧನರಾದರೆಂದು ತಿಳಿಸಲು ತುಂಬಾ ವಿಪಾದವಾಗುತ್ತದೆ.

ವಿಪ್ರತ್ಯಾಯ ವಸಂತಗಳನ್ನು ಕಂಡ ಶ್ರೀ ವಿರೂಪಾಕ್ಷಯ್ಯನವರು ವೃತ್ತಿಯಿಂದ ಶಿಕ್ಷಕರಾಗಿ ಉತ್ತಮ ಸೇವೆಸಲ್ಲಿಸಿದ್ದರು. ನಿವೃತ್ತಿಯಾದ ನಂತರ ತಮ್ಮ ಜೀವನವನ್ನು ಸಾಮಾಜಿಕ ಹಾಗೂ ಧಾರ್ಮಿಕ ಕ್ಷೇತ್ರಗಳಲ್ಲಿ ತೊಡಗಿಸಿಕೊಂಡಿದ್ದರು. ಸರಳತೆ, ಸದ್ಗುಣಿ ಹಾಗೂ ಸಹೃದಯತೆಗೆ ಹೆಸರಾಗಿದ್ದು ಎಲ್ಲರ ಪ್ರೀತಿ, ವಿಶ್ವಾಸ, ಗೌರವಗಳಿಗೆ ಪಾತ್ರರಾಗಿದ್ದರು. ಶ್ರೀ ವಿರೂಪಾಕ್ಷಯ್ಯನವರ ಹಠಾತ್ ನಿಧನ ಶ್ರೀಮಠಕ್ಕೆ ಹಾಗೂ ಸಮಾಜಕ್ಕೆ ಭರಿಸಲಾಗದ ನಷ್ಟ.

ಶಿಕ್ಷಕರಾಗಿ ಅಪಾರ ಗೌರವ, ಜನಪ್ರಿಯತೆಯನ್ನು ಗಳಿಸಿದ್ದ ಶ್ರೀ ವಿರೂಪಾಕ್ಷಯ್ಯನವರಿಗೆ ಹಲವಾರು ಪ್ರತಿಭುತ ಸಂಘ ಸಂಸ್ಥೆಗಳು 'ಅದರ್ಶ ಶಿಕ್ಷಕ' ಪ್ರಶಸ್ತಿಯನ್ನು ನೀಡಿ ಗೌರವಿಸಿವೆ. ಶಿಕ್ಷಕರ ಸಂಘ, ಬಸವ ಸಮಿತಿ, ಶ್ರೀ ಮಹದೇವರಸ್ವಾಮಿ ದೇವಾಲಯ, ಶ್ರೀ ಸಿದ್ಧಗಂಗಾ ಕಲ್ಯಾಣ ಧಾಮ, ಶ್ರೀ ವೀರಭದ್ರ ಸ್ವಾಮಿ ಪ್ರಾಥಮಿಕ ಶಾಲೆ ಮೊದಲಾದ ಸಂಘ ಸಂಸ್ಥೆಗಳಲ್ಲಿ ಅವರು ಸಲ್ಲಿಸಿದ ಸೇವೆ ಸದಾ ಹೆಚ್ಚುವರು. ಪರಮಪೂಜ್ಯ ಶ್ರೀ ಶ್ರೀಗಳವರ ಬಗ್ಗೆ ಅಪಾರಭಕ್ತಿ ಗೌರವಗಳನ್ನಿಟ್ಟುಕೊಂಡಿದ್ದ ಶ್ರೀ ವಿರೂಪಾಕ್ಷಯ್ಯನವರು ಶ್ರೀ ಸಿದ್ಧಗಂಗಾ ಹಳೆಯ ವಿದ್ಯಾರ್ಥಿಗಳ ಹಾಗೂ ಹಿತ್ತೈಗಳ ಸಂಘದ ಬೆಂಗಳೂರು ಶಾಖೆಯ ಪ್ರಾರಂಭಕ್ಕೆ ತುಂಬಾ ಶ್ರಮಿಸಿದ್ದರು. ಅದರ ಕಾರ್ಯದರ್ಶಿಯಾಗಿ ಹಲವಾರು ಪ್ರಗತಿಪರ ಕಾರ್ಯಕ್ರಮಗಳನ್ನು ರೂಪಿಸಲು ಪ್ರೇರಕ ಶಕ್ತಿಯಾಗಿದ್ದರು. ಚಂದ್ರಾಬಡಾವಣೆಯಲ್ಲಿರುವ ಶ್ರೀ ಶಿವಕುಮಾರಸ್ವಾಮಿ ವಿದ್ಯಾ ಸಂಸ್ಥೆ ಟ್ರಸ್ಟ್‌ನ ಖಜಾನೆಗಳಾಗಿ ಅವರು ಸಲ್ಲಿಸಿದ ಸೇವೆ ಸ್ಮರಣೀಯ. ವಿದ್ಯಾಸಂಸ್ಥೆಯ ಸರ್ವತೋಮುಖ ಪ್ರಗತಿಯ ಬಗ್ಗೆ ಸದಾ ಚಿಂತನೆ ಮಾಡುತ್ತಿದ್ದರು.

'ಸಿದ್ಧಗಂಗಾ' ದಿವಂಗತರ ಆತ್ಮಕ್ಕೆ ಶ್ರದ್ಧಾಂಜಲಿಯನ್ನು ಅರ್ಪಿಸುತ್ತಾ, ಅವರ ಬಂಧು ಮಿತ್ರರಿಗೆ ಈ ಆಗಲಿಕೆಯ ನೋವನ್ನು ಸಹಿಸುವ ಶಕ್ತಿಯನ್ನು ಭಗವಂತನು ಕರುಣಿಸಲಿ ಎಂದು ಹೃತ್ತೂರ್ವಕವಾಗಿ ಹಾರೈಸುತ್ತದೆ.


★

ತೆಂಗಿಗೆ ಸಂಬಂಧಿಸಿದ ಕೆಲವು ಜನಪದ ನಂಬಿಕೆಗಳು

— ಡಾ. ಚಿಕ್ಕಣ್ಣ ಯಣ್ಣೆಕಟ್ಟೆ
ಕನ್ನಡ ವಿಭಾಗ

ಸರ್ಕಾರಿ ಪ್ರಥಮದರ್ಜೆ ಕಾಲೇಜು,
ಶಿರಾ, ತುಮಕೂರು ಜಿಲ್ಲೆ

ಪ್ರಕೃತಿಯಲ್ಲಿ ಮಾನವ ಅಗೋಚರ ಶಕ್ತಿಯಲ್ಲಿ ನಂಬಿಕೆ ತಕ್ಕ ಆಚರಣೆಯ ಹಿನ್ನೆಲೆಯಲ್ಲಿ ದೈವವನ್ನು ಕಂಡುಕೊಂಡಿದ್ದಾನೆ. ಆ ದೈವದ ಮುಂದೆ ತನ್ನ ಒಳಿತು, ಕೆಡಕಿಗೆ ತನ್ನದೇ ಆದ ಸಂಸ್ಕೃತಿಯನ್ನು ರೂಢಿಸಿಕೊಂಡಿದ್ದಾನೆ. ಹಾಗೆ ರೂಢಿಸಿಕೊಂಡ ಸಂಸ್ಕೃತಿಯೊಂದರ ಸಾಮಾಹಿಕ ರೂಪದಲ್ಲಿ ಹಲವು ಬಗೆಯ ಆಚರಣೆಗಳು ರೂಪುಗೊಂಡಿವೆ. ಈ ಬಗೆಯ ಆಚರಣೆಗಳು ಬದುಕಿನ ಪ್ರಧಾನ ನಡಾವಳಿಗಳಾದ ಧರ್ಮ, ಕರ್ಮ, ನ್ಯಾಯ ನಿಷ್ಠೆ, ನಂಬಿಕೆ, ಸಂಪ್ರದಾಯ ಈ ಮೊದಲಾದ ಜನಪದ ರೂಢಿಗಳ ಮೇಲೆ ನಿಜಕ್ಕೂ ಪ್ರಭಾವ ಬೀರಿವೆ. ಅಂತಹ ಪ್ರಭಾವಗಳನ್ನು ಸದಾ ಜಾಗೃತಗೊಳಿಸುತ್ತ ಜೀವಂತಗೊಳಿಸುತ್ತ ಜೀವಂತಸಾಕ್ಷಿಗಳಾಗಿ ಜನಪದ ನಂಬಿಕೆಗಳು ಕೆಲಸ ಮಾಡುತ್ತಿವೆ.



ಮಾನವನ ಸೂಕ್ತ ಭಾವನೆಗಳ ಭಯ ಮತ್ತು ಮಾನಸಿಕ ಅಸ್ಥಿರತೆಯ ಪರಿಹಾರೋಪಾಯವಾಗಿ ರೂಪಗೊಂಡ ನಂಬಿಕೆಗಳು; ಸಮುದಾಯ ಒಪ್ಪಿಗೆಯ ಫಲವಾಗಿ ಸಾರ್ವತ್ರಿಕರಣವಾಗಿ ರೂಢಿಯಲ್ಲಿರುವ ಈ ನಂಬಿಕೆಗಳು; ಸಮುದಾಯ ಒಪ್ಪಿಗೆಯ ಫಲವಾಗಿ ಜನತೆಯ ದೈನಂದಿನ ಬದುಕನ್ನು ಗ್ರಹಿಸುತ್ತ ನಡಾವಳಿಯ ಮಾದರಿಯನ್ನು ರೂಪಿಸುತ್ತ ಬದುಕಿಗೆ ನಿಯಂತ್ರಣಗಳಾಗಿಯೂ ಬೆಳೆದುಬಂದಿವೆ. ಜೊತೆಗೆ ಸಂಪ್ರದಾಯಕ್ಕೆ ಚಾಲನೆ ನೀಡಿ ಜನಪದರ ಮಾನಸಿಕ ಸ್ತರದಲ್ಲಿ ಗಾಢವಾಗಿ ನೆಲೆನಿಂತು ಅದಕ್ಕೊಂದು ಸಾಮಾಜಿಕ ಚೌಕಟ್ಟನ್ನು ಹಾಕಿ ಕ್ರಿಯಾಶೀಲ

ಆಚರಣೆಗಳಾಗಿವೆ. ಈ ಬಗೆಯ ಮನುಷ್ಯ ಸಂಬಂಧಿ ಭಾವನೆಗಳು ಒಂದು ವಿಷಯಕ್ಕೆ ಗಾಢವಾಗಿ ಒಪ್ಪಿಸಿಕೊಂಡಾಗ ಅದು ನಂಬಿಕೆಯಾಗುತ್ತದೆ.

ಕರ್ನಾಟಕ ಬಹುವೃಕ್ಷ ಸಂತತಿಯ ಶ್ರೀಮಂತ ನಾಡು, ಶ್ರೀಗಂಧ, ತೇಗ, ಹೊನ್ನೆ, ಬೀಟೆ, ಹಲಸು, ಮಾವು, ಬೇವು, ಹುಣಸೆ, ಅಲ ಇತ್ಯಾದಿ ಮರಗಳಂತೆ ತೆಂಗು ಕೂಡ ಪ್ರಸಿದ್ಧವಾದ ಸಸ್ಯ ವೃಕ್ಷ. ತೆಂಗು ಎಲ್ಲಾ ವರ್ಗದ, ಎಲ್ಲಾ ಕಾಲದ, ಪ್ರದೇಶದ ಜನಪದರ ಬದುಕಿನ ಆಸರೆಯ ಆಕರವೂ ಹೌದು. ಜನಪದರ ಪರಮ ಪೂಜ್ಯತೆಯ ವೃಕ್ಷವೂ ಕೂಡ.

ಎಳನೀರು, ಕಾಯಿ, ಕೊಬ್ಬರಿ, ಚಪ್ಪು, ಎಣ್ಣೆ, ಹಿಂಡಿ, ಗುಂಡಿ, ಪಶು ಆಹಾರ, ಗೊಬ್ಬರ,

ಹಲ್ಲುಪುಡಿ, ಔಷಧಿ, ಇದ್ದಿಲು, ಗರಿ, ಸೋಗೆ, ಕುರಂಬಾಳೆ, ಕಡ್ಡಿ, ಮೆಟ್ಟಿ, ನಾರು, ಹಗ್ಗ, ಹಾಸಿಗೆ, ರಟ್ಟು, ಚಿತ್ರ, ಕೌಶಲ್ಯ, ಮರಮುಟ್ಟು, ಬೆಲ್ಲ, ಕೆಂಪು ಕಲ್ಲುಸಕ್ಕರೆ, ನೀರಾ, ಸಾರಾಯಿ, ತಟ್ಟೆ, ಸೌಟು, ಎಲೆ, ಚಾಪೆ, ಚಪ್ಪರ, ಪೂರಕ ಹೀಗೆ ಬಹುಪಯೋಗಿ ತೆಂಗು ಕರ್ನಾಟಕದ ಪ್ರಮುಖ ವಾಣಿಜ್ಯ - ಆಹಾರ ಬೆಳೆ. ತೆಂಗು ಕರ್ನಾಟಕದ ಜೀವನಾಡಿಯೂ ಹೌದು. ಸಸ್ಯ ಸಂಬಂಧಿ ವೃಕ್ಷಗಳಲ್ಲೆಲ್ಲಾ ಅತ್ಯಂತ ಬಹುವಾರ್ಷಿಕ ಬೆಳೆಯಾದ ತೆಂಗು ಬಹುಪಯೋಗಿ ಬೆಳೆಯಾಗಿ ರೈತಾಪಿ ಸಮುದಾಯಕ್ಕೆ ಆಸರೆಯೂ ಹೌದು. ಹೀಗೆ ಬಹುಪಯೋಗದ ಫಲದಿಂದಾಗಿಯೇ

ಇಂದು ತೆಂಗು ಹಲವು ಬಗೆಯ ಅಧ್ಯಯನಕ್ಕೆ, ಸಂಶೋಧನೆಗೆ ಒಳಗಾಗುತ್ತಿದೆ.

ಜಗತ್ತಿನಾದ್ಯಂತ ಬಳಕೆಯಲ್ಲಿರುವ ತೆಂಗು ಸಿಂಹಳ ಮೂಲದ್ದು ಎಂದು ಒಂದು ಅಭಿಪ್ರಾಯವಿದೆ. ಆಗ್ನೇಯ ಏಷ್ಯಾದಿಂದ ಬಂದಿದೆಯೆಂದು ಇನ್ನೊಂದು ವಾದವೂ ಇದೆ. ಪಾಲಿನೇಷ್ಯಾ - ಆಗ್ನೇಯ ಏಷ್ಯಾದ ಆಸ್ಟ್ರೋ ಏಷ್ಯಾಟಿಕ್ ಭಾಷೆಗಳನ್ನು ಆಡುತ್ತಿದ್ದ ಆಸ್ಟ್ರೋಯಾ ಲಾಯಿಡ್ ಜನ ಪ್ರಾಗೈತಿಹಾಸಿಕ ಕಾಲದಲ್ಲಿ ಭಾರತಕ್ಕೆ ವಲಸೆ ಬಂದರೆಂದು, ಆ ಜನರೇ ತೆಂಗಿನ ಕೃಷಿಯನ್ನು ರೂಢಿಗೆ ತಂದರೆಂದು ವಿದ್ವಾಂಸರ ಅಭಿಪ್ರಾಯವೂ ಇದೆ. ಆಸ್ಟ್ರಾ ಲಾಯಿಡ್ ಜನರ ಅವಶೇಷಗಳು ಕರ್ನಾಟಕದಲ್ಲಿ ನವ ಶಿಲಾಯುಗದಿಂದ ಕಂಡುಬಂದರೂ ಆ ಕಾಲದಲ್ಲಿ ಇಲ್ಲಿ ತೆಂಗಿನ ಕೃಷಿ ಬಗ್ಗೆ ಸ್ಪಷ್ಟ ಮಾಹಿತಿಗಳಿಲ್ಲ. ಕರ್ನಾಟಕದಲ್ಲಿ ಕ್ರಿ.ಶ. ೫-೬ನೇ ಶತಮಾನದಲ್ಲಿ ತೆಂಗಿನ ತೋಟ, ಕಾಯಿಗಳ ಬಗ್ಗೆ ಉಲ್ಲೇಖ ದೊರೆಯುತ್ತದೆ.

ಚೀನಿ ಮೂಲದ ಜನಪದ ಕಥೆಯೊಂದು ತೆಂಗಿನ ಉಗಮದ ಬಗೆಗೆ ರೂಪುಗೊಂಡಿದೆ. ಜ್ಯೋತಿಷ್ಯ ಶಾಸ್ತ್ರಜ್ಞನೊಬ್ಬನು ಈ ದಿನ ಬಹಳ ಪ್ರಶಸ್ತ ಎಂದು, ಇಂದು ಭೂಮಿಗೆ ಏನನ್ನು ಬಿತ್ತಿದರೂ ಅದು ಮಾನವಕೋಟಿಗೆ ಪರಮ ಪ್ರಯೋಜನವಾಗುತ್ತದೆ ಎಂದು ರಾಜನಿಗೆ ಹೇಳುತ್ತಾನೆ. ಆಗ ರಾಜ ಅದೇ ಶಾಸ್ತ್ರಜ್ಞನ ತಲೆಯನ್ನು ಭೂಮಿಗೆ ನೆಡುತ್ತಾನೆ. ಮುಂದೆ 'ಯು' ಎಂಬ ರಾಜಕುಮಾರನೊಬ್ಬ ಆ ವೃಕ್ಷಿಯ ತಲೆಯನ್ನೇ ಕತ್ತರಿಸಿದಾಗ ಆತನ ತಲೆ ತಾಳೆಯಮರದ ಕೊಂಬೆಯಲ್ಲಿ ಸಿಕ್ಕಿಕೊಂಡಿತು. ಅದು ತಲೆಯ ರೂಪವಾಗಿ ತೆಂಗಿನಕಾಯಿ ಆಯಿತು ಎಂದು ಆ ಕಥೆ ಹೇಳುತ್ತದೆ. ಹೀಗೆ ಬಹು ಉಪಕಾರಿಯಾದ ತೆಂಗು ಜನಪದರ ನಂಬಿಕೆಯಾಗಿ ನೆಲೆನಿಂತ ಬಗೆಯನ್ನು, ಅದು ಜನಪದರ ವಿವಿಧ ಪ್ರಾಕಾರಗಳಲ್ಲಿ ಬದುಕಿ ನೊಂದಿಗೆ ವ್ಯಾಪಕವಾಗಿ ಬೆಳೆದುಬಂದ ಬಗೆಯನ್ನು ಕಾಣ ಬಹುದು.

ಪೌರ್ವಿಗಳು ಹೊಸದಾಗಿ ಮದುವೆಯಾದ ಜೋಡಿಗಳನ್ನು ಮನೆ ತುಂಬಿಸಿಕೊಳ್ಳುವಾಗ ಹೊಸಿಲ ಮೇಲೆ ತೆಂಗಿನಕಾಯಿ ಯನ್ನು ಇಟ್ಟು ಒಡೆಯುವ ಮೂಲಕ ಹೊಸ ದಂಪತಿಗಳನ್ನು ಸ್ವಾಗತಿಸುತ್ತಾರೆ. ಹೀಗೆ ಸ್ವಾಗತಿಸುವಾಗ ಆ ಕಾಯಿ ಒಡೆಯದೇ ಹೋದಲ್ಲಿ ಆ ದಾಂಪತ್ಯ ಜೀವನ ಕೊನೆಯತನಕ ಉಳಿಯುವುದಿಲ್ಲ ಎಂಬ ನಂಬಿಕೆಯಿದೆ. ಹಾಗೆಯೇ ಫಿಜಿಯನ್ನರಲ್ಲಿಯೂ ರೋಗದಿಂದ ಬಳಲುವ ವ್ಯಕ್ತಿಯ ಮುಂದೆ ಇನ್ನೊಬ್ಬ ವ್ಯಕ್ತಿ ತೆಂಗಿನಕಾಯಿಯನ್ನು ಹಿಡಿದು ತಿರುಗಿಸುತ್ತಾನೆ. ಆ ಕಾಯಿ ಪೂರ್ವಕ್ಕೆ ಬಿದ್ದರೆ ಆ ಕಾಯಿಲೆಯ ವ್ಯಕ್ತಿ ಗುಣಮುಖವಾಗುತ್ತಾನೆ

ಎಂತಲೂ, ಪಶ್ಚಿಮಕ್ಕೆ ಬಿದ್ದರೆ ಆತನು ಸಾಯುತ್ತಾನೆ ಎಂತಲೂ ಬಲವಾದ ನಂಬಿಕೆಯಿದೆ. ಹಾಗೆಯೇ ಕರ್ನಾಟಕದಲ್ಲಿಯೂ ನೆಲದ ನೀರಿನ ಪ್ರಮಾಣವನ್ನು ನಿರ್ಣಯ ಮಾಡುವಾಗ ತೆಂಗನ್ನು ಬಳಸಲಾಗುತ್ತದೆ. ಜಲರೇಖೆ ನಿರ್ಣಯದಂತಹ ಸಂದರ್ಭದಲ್ಲಿ ವ್ಯಕ್ತಿಯೊಬ್ಬ ತನ್ನ ಅಂಗೈ ಮೇಲೆ ಸುಲಿದ ತೆಂಗಿನಕಾಯಿ ಇಟ್ಟು ಆ ಜಮೀನು ಒಳಗೆ ಸುತ್ತುತ್ತಾನೆ. ಜಲ ಅಧಿಕವಾಗಿರುವ ಭಾಗಕ್ಕೆ ಬಂದ ಕೂಡಲೇ ತೆಂಗು ಕೈಯಲ್ಲಿಯೇ ನಿಮಿರಿ ನಿಲ್ಲುತ್ತದೆ ಎಂಬ ನಂಬಿಕೆ ಮತ್ತು ನಂಬಿಕೆಗೆ ತಕ್ಕ ಆಚರಣೆ ಇಂದಿಗೂ ಬಳಕೆಯಲ್ಲಿದೆ. ತೆಂಗಿನ ಗರಿ ಬಿದ್ದು ಸತ್ತವರಿಲ್ಲ, ಅಡಕೆ ಗರಿ ಬಿದ್ದು ಉಳಿದವರಿಲ್ಲ ಎಂಬ ನಂಬಿಕೆ ಜನಪದರಲ್ಲಿ ಇಂದಿಗೂ ಇದೆ. ಅಡಕೆಯ ನಾಶ ಗುಣವನ್ನು, ತೆಂಗಿನ ತಾಳುವಿಕೆಯ ಶಕ್ತಿ, ಸಾಮರ್ಥ್ಯವನ್ನು ಈ ಮಾತು ಧ್ವನಿಸುತ್ತದೆ. ಈ ಮಾತನ್ನು ಸಮರ್ಥಿಸುವಂತೆ ಸಂಜಲೀಸ್ ಜನರು ತೆಂಗಿನ ಬಗೆಗೆ ಇದೇ ಬಗೆಯ ನಂಬಿಕೆಯನ್ನು ಹೊಂದಿದ್ದು, ದೈವಶಕ್ತಿಯ ಅಸಂತುಷ್ಟಿ ಗೊಳಿಸಿದ ಹೊರತು ತೆಂಗಿನಕಾಯಿಯಿಂದ ಎಣ್ಣೆ ಬರುತ್ತದೆ ಎಂಬ ಬಲವಾದ ನಂಬಿಕೆ ಮಿಂಡೊರೋ ಜನರದ್ದು.

ದೇವರಿಗೆ ತೆಂಗಿನಕಾಯಿ ಹೊಡೆಯುವುದು ಬಲಿಯ ಸಂಕೇತವೆಂದು ಭಾವಿಸುವುದರ ಜೊತೆಗೆ ತೆಂಗನ್ನು ಶಿವನ ರೂಪವೆಂತಲೇ ಕರೆಯಲಾಗಿದೆ. ಹಾಗಾಗಿ ತೆಂಗನ್ನು ಮುಕ್ಕಣ್ಣು ಕಲ್ಲವೃಕ್ಷ ಮುಂತಾಗಿಯೂ ಕರೆಯುತ್ತಾರೆ. ಬ್ರಾಹ್ಮಣರಿಗೆ ದಾನ ಕೊಡುವಾಗ, ಮದುವೆಗೆ ಬಂದ ಅತಿಥಿಗಳಿಗೆ ತಾಂಬೂಲ ಕೊಡುವಾಗ, ಮುತ್ತೈದೆಯರಿಗೆ ಭಾಗಿನ ಕೊಡುವಾಗ ಹರಿಶ್ಚಿನ-ಕುಂಕುಮದ ಜೊತೆಯಲ್ಲಿ ತೆಂಗಿನಕಾಯಿಯನ್ನು ಕೊಡುವುದು ಜನಪದರ ನಂಬಿಕೆಯಾಗಿದೆ. ಹೀಗೆ ಕೊಡುವುದರಿಂದ ಆ ಮನೆಯ ಪ್ರಗತಿ, ಹರ್ವಾನಂದ ಜೊತೆಗೆ ಆ ಮನೆಯ ಹೆಂಗಸರು ಶಾಶ್ವತ ಮುತ್ತೈದೆಯರಾಗುತ್ತಾರೆ ಎಂಬ ನಂಬಿಕೆಯೂ ಜನಪದರಲ್ಲಿದೆ. ಹಾಗಾಗಿಯೇ ವರಮಹಾಲಕ್ಷ್ಮಿ, ಗೌರಿ, ತುಳಸಿ ಹಬ್ಬಗಳಂದು ತೆಂಗಿನಕಾಯಿ, ಬಳೆ, ಅರಿಶಿನ- ಕುಂಕುಮ ನೀಡುವ ನಂಬಿಕೆ ಇದೆ. ಮದುವೆಯಲ್ಲಿ ವಧು-ವರರಿಗೆ ಧಾರೆಯೆರೆಯುವಾಗ ಕೈಯಲ್ಲಿ ತೆಂಗಿನಕಾಯಿ ಇಟ್ಟು ಹಾಲು ಎರೆಯುವುದು ಜನಪದರ ಸಂಪ್ರದಾಯವಾಗಿದೆ. ಇದೊಂದು ಶುಭದ, ಸತ್ಯದ, ಪ್ರಾಮಾಣಿಕತೆಯ ಪರಿಕಲ್ಪನೆಯಾಗಿ ಮನುಷ್ಯ ಜೀವನದ ಪರಮವಿತ್ತವಾಗಿ ಶ್ರೇಷ್ಠತೆಯ ಕಲ್ಪನೆಯಾಗಿ ಜನಪದರಲ್ಲಿ ಉಳಿದುಬಂದಿದೆ.

ಹೆಣ್ಣಿಗೆ ಉಡಿ ತುಂಬುವ, ಕುಲ ಸಂಬಂಧಿ ವೀಳು ಎತ್ತುವ, ಬಾಹ್ಯರಲ್ಲಿ ಗಂಡನ್ನು ಕಾಶಿಯಾತ್ರೆಗೆ ಹೊರಡಿಸುವ ಸಂದರ್ಭಗಳಲ್ಲಿಯೂ ತೆಂಗು ಪ್ರಧಾನ ಪಾತ್ರ ವಹಿಸುತ್ತದೆ. ಹಾಗೆ

ಇರಲೇಬೇಕೆಂಬ ನಂಬಿಕೆ ಜನಪದದಲ್ಲಿದೆ. ಹೀಗೆ ವರ್ಗಾತೀತ ವಾಗಿ ಜನಪದರು ಭಾವನಾತ್ಮಕ ಸಂಬಂಧವಾಗಿ, ನಂಬಿಕೆಯಾಗಿ, ತೆಂಗು ಗಾದೆಯಾಗಿ, ಒಗಟಾಗಿ, ಹಾಡಾಗಿ, ಜನಪದರ ಮನದಾಳದಲ್ಲಿ ನೆಲೆನಿಂತಿದೆ. ತೆಂಗು, ಇಂಗು ಎರಡೂ ಇದ್ದರೆ ಮಂಗಮನೂ ಕೂಡ ಅಡುಗೆ ಮಾಡಬಲ್ಲರು ಎಂಬ ಭಾವನೆಯೂ ಬಲವಾಗಿದೆ. ಕಲ್ಪವೃಕ್ಷಕ್ಕೆ ಸಮಾನವಾದ ತೆಂಗು, ದೇವಸ್ಥಾನಗಳಲ್ಲಿ ಎಳನೀರು ತೀರ್ಥವಾಗಿ, ಅದು ಮನೆಮಂದಿ ಗೆಲ್ಲಾ ಪ್ರಸಾದವಾಗಿ, ಅದೇ ಪ್ರಸಾದವನ್ನು ಮನೆಯ ಕುರಿ, ದನ, ದವಸ, ಭಾನ್ಯ ಕೆಲವೊಮ್ಮೆ ಹೊಲಗದ್ದೆಗಳಿಗೂ ತೀರ್ಥ ಎರಚುವ ನಂಬಿಕೆ ಜನಪದರಲ್ಲಿದೆ. ಅಂತೆಯೇ ಹುಟ್ಟಿದ ಪ್ರತಿಯೊಬ್ಬರೂ ಸಾಯಲೇಬೇಕು. ಸಾಯುವ ಹಂತದಲ್ಲಿರುವ ವ್ಯಕ್ತಿಯ ಬಾಯಿಗೆ ಪವಿತ್ರ ತೆಂಗಿನ ನೀರನ್ನು ಬಿಟ್ಟು ಸ್ವರ್ಗಕ್ಕೆ ಹೋಗುತ್ತಾನೆಂಬ ನಂಬಿಕೆಯೂ ಇದೆ. ತೆಂಗಿನ ಮರವನ್ನು ಹತ್ತುವಾಗ, ಇಳಿಯುವಾಗ ಅದನ್ನು ಮುಟ್ಟಿ ಎರಡು ಕೈಗಳಿಂದಲೂ ನಮಸ್ಕರಿಸುವ ಸಂಪ್ರದಾಯ ಈ ಮೂಲಕ ತೆಂಗಿಗೆ ದೈವತ್ವವನ್ನು ನೀಡಿದ್ದಾರೆ. ಕಳಸ ಪೂಜೆಯ ಸಂದರ್ಭದಲ್ಲೂ ಅಕ್ಕಿ ತುಂಬಿದ ಚಿಂಬಿನ ಮೇಲೆ ತೆಂಗಿನಕಾಯಿ ಇಡುವುದು, ಅದೇ ದೇವರು ಎಂದು ಭಾವಿಸುವುದು ಶಿಷ್ಟ ಸಂಪ್ರದಾಯಗಳಲ್ಲಿ (ಉತ್ತರ ಭಾರತದಲ್ಲಿ) ವ್ಯಾಪಕವಾಗಿ ಕಂಡು ಬರುತ್ತದೆ.

ದೇವರ ಕಾರ್ಯಗಳಲ್ಲಿ ತೆಂಗಿನಕಾಯಿಯನ್ನು ಒಡೆದಾಗ ಅ ಕಾಯಿ ಅಡ್ಡವಾಗಿ ಹೊಡೆಯುವುದು ಸ್ವಾಭಾವಿಕ. ಅದರಲ್ಲಿ ವಿಶೇಷವೇನಿಲ್ಲ. ಆದರೆ ತುದಿಯಿಂದ ಜುಟ್ಟಿನವರೆಗೆ ತೊಟ್ಟಲಾಕಾರದಲ್ಲಿ ಒಡೆದರೆ ಅದನ್ನು ತೊಟ್ಟಲುಗಾಯಿ ಎಂತಲೂ ಅದು ಮಕ್ಕಳಾಗುವ ಶುಭ ಸೂಚಕ ಎಂದು ನಂಬುತ್ತಾರೆ. ಇದರಲ್ಲಿ ನಂಬಿಕೆಗಳು ಪ್ರಾದೇಶಿಕವಾಗಿ ಭಿನ್ನವಾಗಿವೆ. ಕರ್ನಾಟಕದ ಮಲೆನಾಡು ಹಾಗೂ ಉತ್ತರ ಕರ್ನಾಟಕದ ಭಾಗಗಳಲ್ಲಿ ಉದ್ದವಾಗಿ ಸೀಳಿದಂತೆ ಒಡೆದರೆ ಅಶುಭ ಎಂಬ ಭಾವನೆಯೂ ಇದೆ. ಕರ್ನಾಟಕದ ಕರಾವಳಿ ಪ್ರದೇಶದಲ್ಲಿ ಭೂತಾರಾಧನೆ ಇಂದಿಗೂ ಜನಪ್ರಿಯ ಆಚರಣೆಯಾಗಿದ್ದು ಅ ಸಂದರ್ಭದಲ್ಲಿ ಒಬ್ಬ ಒಂದು ಕಾಯಿಯನ್ನು ನೆಲದ ಮೇಲಿಟ್ಟು ಎರಡು ಕೈಗಳಿಂದ ಹಿಡಿದುಕೊಳ್ಳುತ್ತಾನೆ. ಇನ್ನೊಬ್ಬ ಮೇಲಿಂದ ಇನ್ನೊಂದು ಕಾಯಿಯಿಂದ ಅದೇ ಕಾಯನ್ನು ಒಡೆಯುತ್ತಾನೆ. ಹೀಗೆ ಒಡೆದಾಗ ಯಾರ ಕಾಯಿ ಬೇಗ ಒಡೆಯುವುದೋ ಅಂತಹವನು ಸೋತ ಎಂತಲೂ, ಗೆದ್ದವರಿಗೆ ಕಾಡಿಕೆ ಕೊಡಬೇಕೆಂಬ ನಂಬಿಕೆ ಇದೆ. ಅಂತೆಯೇ ಕುರುಬರ ಧಾರ್ಮಿಕ ಆಚರಣೆಗಳಲ್ಲಿ ತಲೆಯಿಂದ ತೆಂಗಿನಕಾಯಿಯನ್ನು ಒಡೆಯುವುದು ಒಂದು ರೂಢಿಯಾಗಿದೆ. ಹಾಗೇ ಒಡೆದಾಗ ಒಂದೇ ಒಡೆತಕ್ಕೆ ಚೂರಾದರೆ ಆತನು ಸತ್ಯವಂತನೆಂದು,

ನಿಜವಾದ ಭಕ್ತನೆಂದು ಇಲ್ಲದೇ ಹೋದಲ್ಲಿ ಎನಾದರೂ ಅಂಟು ಮುಂಟು ಆಗಿದೆ ಎಂತಲೋ ಆಥವಾ ಶೀಲ ಶೌಚಗಳಲ್ಲಿ ನಡಾವಳಿಗಳಲ್ಲಿ ಅಪನಂಬಿಕೆಯನ್ನು ವ್ಯಕ್ತಪಡಿಸುತ್ತಾರೆ. ದೇವರ ಉತ್ಸವಗಳಲ್ಲಿ ಹೆಜ್ಜೆ ಹೆಜ್ಜೆಗೂ ತೆಂಗಿನಕಾಯಿ ಒಡೆಯುವುದು ಶುಭವೆಂತಲೂ, ಹಾಗೆ ಒಡೆಯುವುದು ತಮ್ಮ ತಪ್ಪುಗಳನ್ನು ಕಳೆದು ಕೊಳ್ಳುವುದರ ಸಂಕೇತವೆಂದು, ಇದರಿಂದ ದೇವರು ಸಂತೃಪ್ತ ಗೊಳ್ಳುತ್ತಾನೆಂದು ಭಾವಿಸುತ್ತಾರೆ.

ಮನೆಯ ಶಾಂತಿಗಾಗಿ ಒಣಗಿದ ತೆಂಗಿನಕಾಯಿಯನ್ನು ಮಂತ್ರಿಸಿ ಅಥವಾ ದೇವರ ಸನ್ನಿಧಿಯಿಂದ ತಂದು ಆರಶಿನದ ಬಟ್ಟೆಯಲ್ಲಿ ಕಟ್ಟಿ ಮನೆಯ ಸುರಕ್ಷಿತ ಸ್ಥಳದಲ್ಲಿ ಅಥವಾ ಪ್ರವೇಶ ದ್ವಾರದಲ್ಲಿ ಕಟ್ಟುವ ಸಂಪ್ರದಾಯ ಜನಪದದಲ್ಲಿ ನಂಬಿಕೆಯಾಗಿ ರೂಪುಗೊಂಡಿದೆ. ಹೀಗೆ ಕಟ್ಟುವುದರಿಂದ ಆ ಮನೆಗೆ ಕಟ್ಟಕಣ್ಣು, ಮಾಟ, ಮಂತ್ರ, ಕುತಂತ್ರ ಈ ಬಗೆಯ ದುಷ್ಟ ಶಕ್ತಿಗಳಿಂದ ತಪ್ಪಿಸಿಕೊಳ್ಳಬಹುದು ಎಂಬ ಬಲವಾದ ನಂಬಿಕೆ. ಹೊಸ ಮನೆಯ ಪ್ರವೇಶೋತ್ಸವ ಸಂದರ್ಭದಲ್ಲಿ ಮನೆಯ ನಾಲ್ಕು ಮೂಲೆಗೂ ನಾಲ್ಕು ತೆಂಗಿನಕಾಯಿಯನ್ನು ಹೊಳುವ ಆಥವಾ ತೆಂಗಿನಕಾಯಿಯನ್ನು ಒಡೆದು ಹಾಕುವ ಆಥವಾ ಹೊಸ ಮನೆಯ ಪ್ರವೇಶ ಸಂದರ್ಭದಲ್ಲಿ ನವಗ್ರಹ ಪೂಜೆಯ ಸಂದರ್ಭದಲ್ಲಿ ಒಂಭತ್ತು ಕಾಯಿಗಳನ್ನು ಇಟ್ಟು ಅದೇ ಕಾಯಿಗಳನ್ನು ಪೂಜೆ ತರುವಾಯ ಬ್ರಾಹ್ಮಣರಿಗೆ ದಾನ ಮಾಡಬೇಕೆಂಬ ನಂಬಿಕೆಯೂ ಜನಪದರಲ್ಲಿದೆ. ತೆಂಗಿನ ಕೃಷಿಯನ್ನು ಕುರಿತ ನಂಬಿಕೆಯು ಜನಪದದಲ್ಲಿ ಅಪಾರವಾಗಿದೆ. ತೆಂಗಿನಕಾಯಿಯನ್ನು ರಾತ್ರಿಯಲ್ಲಿ ಕೀಳಬಾರದೆಂದು, ತೆಂಗಿನ ಮರವನ್ನು ರಾತ್ರಿ, ವೇಳೆಯಲ್ಲಿ ಹತ್ತಬಾರದೆಂದು, ತೆಂಗಿನಕಾಯಿಯನ್ನು ಕದ್ದು ಕೀಳಬಾರದೆಂಬ ನಂಬಿಕೆಯಿದೆ. ತೆಂಗಿನ ಗರಿ ಯಾರ ಮೇಲೆಯೂ ಬೀಳುವುದಿಲ್ಲ. ಒಂದು ವೇಳೆ ಅದು ಬಿದ್ದರೂ ಕೂಡ ಆತ ಅದೃಷ್ಟಶಾಲಿ ಎಂದು ಭಾವಿಸುವ ಜನ, ತೊನ್ನು ರೋಗಿಯನ್ನು ನೋಡುವುದು ಪಾಪಕರ ಎಂತಲೂ, ಹಾಗೆ ನೋಡಿದ ಕೂಡಲೇ ತೆಂಗಿನಮರ ವನ್ನು ನೋಡಿದರೆ ಪಾಪ ಪರಿಹಾರವಾಗುತ್ತದೆ ಎಂಬ ನಂಬಿಕೆಯೂ ಜನಪದದಲ್ಲಿ ಇಂದಿಗೂ ಇದೆ.

ಈಡುಗಾಯಿ ಒಡೆಯುವುದು ಒಂದು ಬಗೆಯದಾದರೆ, ಈಡುಗಾಯಿ ತೆಗೆಯುವುದು ಇನ್ನೊಂದು ಬಗೆಯ ನಂಬಿಕೆಯಾಗಿದೆ. ಗಾಳಿ, ದಿವ್ಯ, ಮಾಟ, ಮಂತ್ರದ ಹೆಸರಲ್ಲಿ ಈಡುಗಾಯಿ ತೆಗೆಸುವ ಪದ್ಧತಿ ತುಮಕೂರು ಜಿಲ್ಲೆಯ ಚಿಕ್ಕನಾಯನಹಳ್ಳಿಯ ತಾಲ್ಲೂಕಿನ ಕರಿಯಮ್ಮ, ಕುಣಿಗಲ್ ತಾಲ್ಲೂಕಿನ ಅಟ್ಟಲಕ್ಕಮ್ಮ, ಸಿರಾ ತಾಲ್ಲೂಕಿನ ಪುರೈಹಳ್ಳಿ ಭೂತಪ್ಪ, ಸಾಕ್ಷಿಹಳ್ಳಿ ಮಣ್ಣಮ್ಮ, ಗುಬ್ಬಿ ತಾಲ್ಲೂಕಿನ ಮಾದಾಪುರ ಗ್ರಾಮದ

ಮಣ್ಣಮ್ಮ, ಸಾಗಸಂದ್ರದ ಕೆಂಪಮ್ಮ ಈ ದೇವತೆಯ ಗರ್ಭಗುಡಿಯ ಹೊರಗೆ ನಿಂತು ಗಾಳಿ, ಪೀಡೆಗೆ ಒಳಗಾದ ವ್ಯಕ್ತಿಗೆ ತೆಂಗಿನಕಾಯಿಯನ್ನು ನೀವಳಿಸಿ, ಆ ತೆಂಗಿನಕಾಯಿಯನ್ನು ದೇವತೆಯ ಎದುರಿಗೆ ಉರುಳಿ ಬಿಡುವುದು. ಈ ಬಗೆಯ ನೀವಳಿಸಿ ಬಿಟ್ಟು ಆ ತೆಂಗಿನಕಾಯಿಯಿಂದ ರೋಗಪೀಡಿತ ವ್ಯಕ್ತಿ ತನ್ನ ರೋಗದಿಂದ ಮುಕ್ತನಾಗಿ, ದೇವತೆಯ ಶಕ್ತಿ ಆ ದುಷ್ಟ ಶಕ್ತಿಯನ್ನು ಅಡಗಿಸುತ್ತದೆ ಎಂಬ ನಂಬಿಕೆ ಜನಪದದಲ್ಲಿ ಬಲವಾಗಿದೆ. ಬಯಲುಸೀಮೆಯ ಹಳ್ಳಿಗಳಲ್ಲಿ ಮದುವೆ, ದೇವರ ಉತ್ಸವಗಳಲ್ಲಿ ಹಸಿರು ವೀಳ್ಯ ಕೊಡುವ ಪದ್ಧತಿ ಇಂದಿಗೂ ಇದೆ. ಮಲೆನಾಡಿನಲ್ಲಿ ಜಾತ್ರೆ,ಯಲ್ಲಿ ಕಾಯಿ ವೀಳ್ಯ ಕೊಡುವ ನಂಬಿಕೆ ಚಿಕ್ಕಮಗಳೂರು ಸಮೀಪದ ಕುಂಬ್ರಿಯ ಮಳ್ಳೂರಮ್ಮನ ಜಾತ್ರೆಯಂದು ತೆಂಗಿನಕಾಯಿಯನ್ನು ಆರಮನೆ ಗುರುಮನೆ, ಮಠಮನೆ, ಗಡಗಲ ನಾಡು, ಉಣಗಲ ನಾಡು, ಬಿದಿರು ನಾಡು, ಐದುರು ನಾಡು, ಹೊರನಾಡು, ಊರ ನೆಂಟರು, ಕೊನೆಗೆ ಆರಿತು ಮರೆತದ್ದು ಹೀಗೆ ಹತ್ತು ಮನೆತನಕ್ಕೆ ಕಾಯಿ ವೀಳ್ಯ ಕೊಡುವ ನಂಬಿಕೆ ಇಂದಿಗೂ ಬಳಕೆಯಲ್ಲಿದೆ. ಕಾಯಿಯ ಜುಟ್ಟು ತೆಗೆದ, ನೀರಿಲ್ಲದ ಕಾಯನ್ನು ದೇವರಿಗೆ ಒಡೆಯಬಾರದು ಇಂಬ ನಂಬಿಕೆ ಒಂದು ಬಗೆಯದಾದರೆ, ದಕ್ಷಿಣ ಕರ್ನಾಟಕದ ಧರ್ಮಸ್ಥಳದ ಮಂಜುನಾಥನಿಗೆ ಜುಟ್ಟೇ ಇಲ್ಲದ ತೆಂಗಿನಕಾಯಿ ಯನ್ನು ಒಡೆಯುವ ನಂಬಿಕೆ ಇಂದಿಗೂ ಚಾಲ್ತಿಯಲ್ಲಿದೆ.

ಅಗ್ನಿಕುಂಡಕ್ಕೆ ಕಾಯಿ ಒಡೆದು ಎಳನೀರನ್ನು ಹಾಕುವ ಮೂಲಕ ಅಗ್ನಿಕುಂಡಕ್ಕೆ ಪ್ರವೇಶ. ಮಗು ಮೊದಲ ಬಾರಿಗೆ ಹೊಸ್ತಿಲು ದಾಟಿದರೆ ಕಾಯಿ ಒಡೆದು ಶಾಂತಿ ಮಾಡಬೇಕೆಂಬ ನಂಬಿಕೆಯಿದೆ. ಬಾಳೆಗೆ ಅರು ತಿಂಗಳು, ತೆಂಗಿಗೆ ಅರವತ್ತು ವರ್ಷ. ಬಾಳೆ ಬೆಳೆದು ಬದುಕಿದವರಿಲ್ಲ, ತೆಂಗು ನಂಬಿ ಕೆಟ್ಟವರಿಲ್ಲ. ಈ ಬಗೆಯ ನಂಬಿಕೆಗಳು ಜನಪದ ಗಾದೆಗಳಾಗಿರುವುದನ್ನು ಕಾಣಬಹುದು. ಕೊಡಗಿನಲ್ಲಿ ತೆಂಗೋತ್ಸವ ಎಂಬ ವಿಶಿಷ್ಟ ಆಚರಣೆ ಜಾರಿಯಲ್ಲಿದೆ. ಕೊಡಗಿನ ಭದ್ರಕಾಳಿ ಉತ್ಸವದಲ್ಲಿ ಪ್ರತಿ ವರ್ಷವೂ ತೆಂಗೋತ್ಸವವನ್ನು ಆಚರಿಸಲಾಗುತ್ತದೆ. ಆ ದೇವರ ವಿಶಿಷ್ಟ ಆಚರಣೆಯೆಂದರೆ ತಲೆಯ ಮೇಲೆ ತೆಂಗಿನಕಾಯಿಯನ್ನು ಒಡೆಸಿಕೊಳ್ಳುವ ಪದ್ಧತಿಯೂ ಇದೆ. ಚಿತ್ರದುರ್ಗ ಜಿಲ್ಲೆಯ ಹಿರಿಯೂರು ತಾಲ್ಲೂಕಿನ ಹರ್ತಿಕೋಟೆಯ ಶ್ರೀ ವೀರಭದ್ರ ದೇವರ ಜಾತ್ರೆಯ ಸಂದರ್ಭದಲ್ಲಿ ವ್ಯಕ್ತಿಯೊಬ್ಬ ತನ್ನ ಕುಂಡಿಯಿಂದಲೇ ಕಾಯಿಯನ್ನು ಒಡೆಯುವ ಪದ್ಧತಿಯಿದ್ದು ನೆಲದ ಮೇಲೆ ತೆಂಗಿನಕಾಯಿಯನ್ನು ಇಟ್ಟು ವ್ಯಕ್ತಿ ಅದರ ಮೇಲೆ ಕುಂಡಿ ಊರಿದ ಕೂಡಲೇ ಆ ಕಾಯಿ ಜಜ್ಜಿ ಹೋಗುತ್ತದೆ. ಇದು ದೇವರ ಪವಾಡವೆಂದು ಆ ಭಾಗದ ಜನ ನಂಬುತ್ತಾರೆ.

ವೀರಭದ್ರನ ಕುಣಿತದಲ್ಲಿ ಲಿಂಗದ ಬೀರರು ತೂರಿ ಬರುವ ತೆಂಗಿನಕಾಯಿಯನ್ನು ಖಡ್ಗದಿಂದಲೇ ಕತ್ತರಿಸುವ ಇದೊಂದು ಚಮತ್ಕಾರವನ್ನು ಕಾಣಬಹುದು. ತೆಂಗು ಜನಪದ ಔಷಧ ವಾಗಿಯೂ ಮಹತ್ವದ ಸ್ಥಾನ ಪಡೆದಿದೆ. ಇಲ್ಲಿ ಮೂರು ವಿಧದಲ್ಲಿ ತೆಂಗನ್ನು ಬಳಸಲಾಗುತ್ತದೆ. ತುಂಬುಗರೆ, ಅರಗರೆ, ಬರಗರೆ. ಅಂದರೆ ಎಳನೀರು, ಹಣ್ಣುಗಾಯಿ, ಕೊಬ್ಬರಿ ಈ ಮೂರು ಹಂತಗಳಲ್ಲೂ ಒಂದೊಂದು ಬಗೆಯ ಶುಭ ಕಾರ್ಯಕ್ಕೆ ಬಳಸಬೇಕೆಂಬ ನಂಬಿಕೆ ಜನಪದರಲ್ಲಿದೆ. ಎಳನೀರು ಕೆಸರಲ್ಲಿ ಹೂತು ಪ್ರಾತಃಕಾಲ ಕಲ್ಲುಸಕ್ಕರೆಯೊಂದಿಗೆ ಕುಡಿದರೆ ಉಷ್ಣತಾಪ ಕಡಿಮೆಯಾಗಿ ಅರೋಗ್ಯ ವೃದ್ಧಿಸುತ್ತದೆಂಬ ನಂಬಿಕೆ, ಎಳನೀರಿಗೆ ಪಪ್ಪಾಯಿ ಹಣ್ಣು ಸೇರಿಸಿ ಕುಡಿಯುವುದರಿಂದ ಜಠರದ ಹುಣ್ಣುಗಳಿಗೆ ಸಂಬಂಧಿಸಿದ ಕಾಯಿಲೆ ವಾಸಿಯಾಗುತ್ತದೆಂಬ ನಂಬಿಕೆ, ಎಳನೀರನ್ನು ಧೈನಂದಿನ ಬದುಕಿನಲ್ಲಿ ಬಳಸುತ್ತಾ ಹೋದರೆ ಸರ್ವ ರೋಗಗಳು ನಾಶವಾಗುತ್ತದೆಂಬ ನಂಬಿಕೆ ಇಂದಿಗೂ ಜನಪದರಲ್ಲಿದೆ. ಹಣ್ಣು ಋತುಮತಿಯಾದಾಗ ಕೊಬ್ಬರಿಯನ್ನು ತಿನ್ನಲು ಕೊಡಬೇಕೆಂಬ ನಂಬಿಕೆಯನ್ನು ಇದರೊಂದಿಗೆ ಬೆಲವನ್ನೂ ಕೊಡುವ ಪದ್ಧತಿ ಇಂದಿಗೂ ಗ್ರಾಮೀಣರಲ್ಲಿ ದಟ್ಟವಾಗಿದೆ. ಹಾಗೆಯೇ ಮಡಿಲು ತುಂಬುವಾಗ ಅಕ್ಕಿಯ ಜೊತೆಗೆ ಕೊಬ್ಬರಿಯ ಬಟ್ಟಲನ್ನು ಕೊಡುವ ಸಂಪ್ರದಾಯ ನಂಬಿಕೆಯ ರೂಪವನ್ನು ಪಡೆದುಕೊಂಡಿದೆ.

ತೆಂಗು ಫಲ ಬಿಡಲು ಅರಂಭಿಸುವ ಮೊದಲ ಹಂತ ಹೊಂಬಾಳೆ ಒಡೆಯುವುದು. ಇದೊಂದು ರೈತಾಪಿ ಬದುಕಿನ ಸಂಭ್ರಮದ, ಸಂತಸದ ಹಂತ. ಹೀಗೆ ಹೊಂಬಾಳೆ ಒಡೆದುದನ್ನು ಕಂಡವನು ಶಾಂತಿ ಮಾಡಿಕೊಳ್ಳಬೇಕೆಂಬ ನಂಬಿಕೆಯೂ ಜನಪದ ರಲ್ಲಿದೆ. ಅದಕ್ಕೆ ಪೂರಕವಾಗಿ ತೋಟದ ದೇವರು ಎಂದೇ ಕರೆಯುವ ಆಚರಣೆಯಲ್ಲಿ ಮರಿಯನ್ನು ಬಲಿಗೊಟ್ಟು ಊಟ ಹಾಕುವ ಈ ಮೂಲಕ ಶಾಂತಿ ಮಾಡಿಕೊಳ್ಳುವ ನಂಬಿಕೆ ಜನಪದರಲ್ಲಿದೆ.

ಹಾಡಿ ಬಾ ನನ್ನ ಕಂದ ಅಂಗಾಲ ತೋಳೆದನು

ತೆಂಗಿನಕಾಯಿ ತಿಳನೀರು ತಕ್ಕೊಂಡು

ಬಂಗಾರ ಮೋರೆ ತೋಳೆದನು

ಇದೊಂದು ಸುಂದರವಾದ ಜನಪದ ತ್ರಿಪದಿ. ಇದು ಜನಪದರು ತೆಂಗಿನ ಬಗೆಗೆ ಹೊಂದಿರುವ. ಈ ಮೂಲಕ ತೆಂಗು ಜನಪದರ ಮೇಲೆ ಬೀರಿರುವ ಪ್ರಭಾವವನ್ನು ಪ್ರೇರಣೆಯನ್ನು ತೆಂಗಿನ ಬಗೆಗಿಟ್ಟ ಭಕ್ತಿ, ಗೌರವ ಭಾವನೆಯನ್ನು ಈ ಪುಟ್ಟ ತ್ರಿಪದಿ ಅರ್ಥಪೂರ್ಣವಾಗಿ ಧ್ವನಿಸುತ್ತಿದೆ.



ವೈದ್ಯರಲ್ಲಿ ನಂಬಿಕೆ ಇಡಿ; ವೈದ್ಯರ ಮಾತು ಪಾಲಿಸಿ

- ಡಾ. ಎಂ.ಎಸ್. ರಾಜಣ್ಣ

ಪ್ರಾಧ್ಯಾಪಕರು, ಸಮುದಾಯ ವೈದ್ಯಶಾಸ್ತ್ರ ವಿಭಾಗ,
ಕೆಂಪೇಗೌಡ ಮೆಡಿಕಲ್ ಕಾಲೇಜು, ಬೆಂಗಳೂರು.

“ವೈದ್ಯರ ಹತ್ತಿರ, ವೇಲರ ಹತ್ತಿರ ಸುಳ್ಳು ಹೇಳಬಾರದು” ಎಂಬುದು ಹಿರಿಯರ ಮಾತು. ಹೌದು. ವೈದ್ಯರ ಹತ್ತಿರ ಸುಳ್ಳು ಹೇಳಬಾರದು. ವೈದ್ಯರಲ್ಲಿ ನಂಬಿಕೆ ಇಡಬೇಕು. ವೈದ್ಯರು ರೋಗಿಯನ್ನು ಸಂಪೂರ್ಣವಾಗಿ ಪರೀಕ್ಷಿಸುತ್ತಾರೆ. ರೋಗಲಕ್ಷಣಗಳ ವಿವರ ಪಡೆಯುತ್ತಾರೆ. ಚಿಕಿತ್ಸೆ ಬಗ್ಗೆ ಸಲಹೆ ನೀಡುತ್ತಾರೆ. ರೋಗಿಯು ತನ್ನ ಸಲಹೆಯನ್ನು ಪಾಲಿಸುತ್ತಾನೆಂದು ನಂಬುತ್ತಾರೆ. ಕೆಮ್ಮು, ಜ್ವರ, ಎದೆ ನೋವು, ಕಫದಲ್ಲಿ ರಕ್ತ, ವೈದ್ಯರು ಕಫ ಪರೀಕ್ಷೆ, ಎಕ್ಸ್‌ರೇ ಮಾಡಿಸಿದರು. ಕೈಯರೋಗ ಎಂದು ಖಚಿತವಾಯಿತು. ಆರು ತಿಂಗಳು ಚಿಕಿತ್ಸೆ ಬಗ್ಗೆ ಸಲಹೆ ನೀಡಿದರು. ಆದರೆ ರೋಗಿ ಚಿಕಿತ್ಸೆ ಪಡೆದಿದ್ದು ೧೫ ದಿನಗಳು ಮಾತ್ರ. ಕಾರಣ ಗೊತ್ತೇ? ೧೫ ದಿನಗಳಿಗೆ ಜ್ವರ ಕಡಿಮೆಯಾಯಿತು. ಆರು ತಿಂಗಳ ಚಿಕಿತ್ಸೆ ಬೇಕಿಲ್ಲ. ಇದು ರೋಗಿಯ ತೀರ್ಮಾನ. ಪುನಃ ೨ ತಿಂಗಳ ನಂತರ ರೋಗ ಉಲ್ಬಾಣಗೊಂಡಾಗ ವೈದ್ಯರಿಗೆ ಆಶ್ಚರ್ಯ! ಚಿಕಿತ್ಸೆ ಪಡೆಯುತ್ತಿದ್ದರೂ ಸಹ ರೋಗ ಉಲ್ಬಾಣಗೊಂಡ ಬಗ್ಗೆ ಕಾರಣಗಳ ಬಗ್ಗೆ ಹುಡುಕಾಟ. ಕೊನೆಗೆ ತಿಳಿಯಿತು. ರೋಗಿ ಚಿಕಿತ್ಸೆ ನಿಲ್ಲಿಸಿದ್ದಾನೆ. ಇಂತಹ ಉದಾಹರಣೆಗಳು ಹಲವಾರು. ವೈದ್ಯರ ಸಲಹೆಯನ್ನು ಕಿವಿಗೊಟ್ಟು ತಾಳ್ಮೆಯಿಂದ, ಶಾಂತಿಯಿಂದ ಕೇಳಬೇಕು. ತಿಳಿದುಕೊಳ್ಳಬೇಕು. ಕೆಲವು ವಿಷಯ ಗೊತ್ತಾಗದಿದ್ದರೂ ಸಹ ಗೊತ್ತಾಯಿತು ಎಂಬ ಅಹಂಭಾವ ಬಿಡಬೇಕು.

ಬಹಳಷ್ಟು ಮಂದಿ ವೈದ್ಯರ ಸಲಹೆಗಿಂತ, ಬಂಧು ಮಿತ್ರರ ಸಲಹೆಗೆ ಹೆಚ್ಚು ಮಹತ್ವ ಕೊಡುತ್ತಾರೆ. ಎಲ್ಲ ರೋಗಗಳು ತಕ್ಷಣ ವಾಸಿಯಾಗಬೇಕೆಂದು ಬಯಸುತ್ತಾರೆ. ಉದಾಹರಣೆಗೆ ವೈರಸ್‌ಜ್ವರ ಕಡಿಮೆಯಾಗಲು ಕೆಲವು ದಿನಗಳು ಬೇಕು. ವೈರಸ್‌ಗಳನ್ನು ನಾಶಮಾಡಲು ಆಂಟಿಬಯೋಟಿಕ್ ಔಷಧಿಗಳಿಂದ ಸಾಧ್ಯವಿಲ್ಲ. ರೋಗಿಗೆ ವಿಶ್ರಾಂತಿ, ಪೌಷ್ಟಿಕ ಆಹಾರ ಅಗತ್ಯ. ಆದರೆ ಇವುಗಳನ್ನು ಪಾಲಿಸದೆ ಜ್ವರ ಕಡಿಮೆಯಾಗಲಿಲ್ಲ ಎಂದು ವೈದ್ಯರನ್ನೇ ಬದಲಾಯಿಸುವುದು, ತಾವೇ ಸ್ವಂತ ಚಿಕಿತ್ಸೆ ಮಾಡಿಕೊಳ್ಳುವುದು - ಇದು ಸಾಮಾನ್ಯವಾಗಿ ಕಂಡುಬರುವ ದೃಶ್ಯ. ಇನ್ನೂ ಮಕ್ಕಳ ಆರೋಗ್ಯದ ವಿಷಯದಲ್ಲಿ ಗಾಬರಿ ಹಾಗೂ ಮೂಢನಂಬಿಕೆಗಳು ಹೆಚ್ಚಾಗಿ ಕಂಡುಬರುತ್ತವೆ. ಮಕ್ಕಳಿಗೆ ಜ್ವರ ಬಂದಾಗ ಚಟಿಕೆ ಹಾಕುವುದು, ಹೊಟ್ಟೆ ನೋವಿಗೆ ಭೀಕರ ಚಿತ್ತಾ ವಿಧಾನಗಳನ್ನು ಇಂದಿಗೂ ಕಾಣಬಹುದು. ಇತ್ತೀಚೆಗೆ ಜೀವನ ಶೈಲಿಯ ಹಾಗೂ ಅದರಿಂದ ಆರೋಗ್ಯದ ಮೇಲೆ

ಪರಿಣಾಮವನ್ನು ಹೆಚ್ಚಾಗಿ ಗಮನಿಸಲಾಗುತ್ತಿದೆ. ಬೀಡಿ, ಸಿಗರೇಟು ಸೇರುವುದನ್ನು ನಿಲ್ಲಿಸಿದ್ದೀನಿ. ನಿಲ್ಲಿಸುತ್ತಾ ಇದ್ದೇನೆ. ಕಡಿಮೆ ಮಾಡುತ್ತಾ ಇದ್ದೇನೆ. ಮಧ್ಯಪಾನ, ಡ್ರಿಂಕ್ಸ್ ತೆಗೆದುಕೊಳ್ಳುವುದು ಕಡಿಮೆಮಾಡಿದ್ದೇನೆ. ಕಂಪನಿಗೆ ಮಾತ್ರ ತೆಗೆದುಕೊಳ್ಳುತ್ತಿದ್ದೇನೆ - ಇಂತಹ ಸುಳ್ಳು ಮಾತುಗಳನ್ನು ವೈದ್ಯರು ಕೇಳುವುದು ಸಾಮಾನ್ಯವಾಗಿದೆ. ಇನ್ನು ಲೈಂಗಿಕ ರೋಗಿಗಳಲ್ಲಿ ವಿವಾಹಪೂರ್ವ ಹಾಗೂ ವಿವಾಹೇತರ ಲೈಂಗಿಕ ಸಂಪರ್ಕ ನಡೆಸಿದ ಬಗ್ಗೆ ಬಹಳ ಮಂದಿ ಸುಲಭವಾಗಿ ಒಪ್ಪಿಕೊಳ್ಳುವುದಿಲ್ಲ. ಇಂತಹ ಸಂದರ್ಭಗಳಲ್ಲಿ ವೈದ್ಯರಿಗೆ ರೋಗ ಗುರುತಿಸುವುದು ಕಷ್ಟವಾಗುತ್ತದೆ. ಇನ್ನು ಡಯಾಬಿಟೀಸ್, ರಕ್ತದ ಒತ್ತಡ ರೋಗಿಗಳಿಗೆ ನಿರಂತರವಾದ ಚಿಕಿತ್ಸೆ ಬಗ್ಗೆ ಮನ ಒಲಿಸುವುದು ವೈದ್ಯರಿಗೆ ಸಾಹಸ ಎನಿಸುತ್ತದೆ. ಲೈಂಗಿಕ ಶಕ್ತಿ ಹೆಚ್ಚಿಸಲು ಹೊಸ ಔಷಧಿ, ಮಧುಮೇಹಿಗಳಿಗೆ ಸುವಾರ್ತೆ ಇಂತಹ ಜಾಹೀರಾತುಗಳಿಗೆ ಮರುಳಾಗುತ್ತಾರೆ. ಕೊನೆಗೆ ಇವೆಲ್ಲ ಮೋಸ ಎಂದು ತಿಳಿದಾಗ ಹತಾಶರಾಗುತ್ತಾರೆ.

ತಿಂಗಳಿಗೊಮ್ಮೆ ಡಯಾಬಿಟೀಸ್ ರೋಗಿಗಳು ರಕ್ತಪರೀಕ್ಷೆ, ರಕ್ತದ ಒತ್ತಡ ಪರೀಕ್ಷೆ ಮಾಡಿಕೊಳ್ಳಬೇಕು ಎಂದು ವೈದ್ಯರು ತಿಳಿಸಿದರೆ ವೈದ್ಯರನ್ನೇ ತಪ್ಪು ತಿಳಿಯುತ್ತಾರೆ ಅಥವಾ ಸಂದೇಹಪಡುತ್ತಾರೆ. ಡಯಾಬಿಟೀಸ್ ವ್ಯಕ್ತಿಗಳ ಆರೋಗ್ಯ, ಒಂದು ದಿನದ ಪ್ರಶ್ನೆಯಲ್ಲ; ಆಹಾರಕ್ರಮ, ವ್ಯಾಯಾಮ, ಔಷಧಿಗಳ ಬಗ್ಗೆ ಸಂಪೂರ್ಣ ವಿವರ ಪಡೆದು ನಿರಂತರವಾಗಿ ಪಾಲಿಸಬೇಕು. “ನೀವೇ ಹೇಳಿದ್ದಲ್ಲ ದಾಕೈ! ಪರವಾಗಿಲ್ಲ ಬ್ಲಡ್ ಶುಗರ್ ಹತೋಟಿಯಲ್ಲಿದೆ ಅಂತ. ಅದಕ್ಕೆ ಇನ್ಸುಲಿನ್ ಇಂಜೆಕ್ಷನ್ ನಿಲ್ಲಿಸಿಬಿಟ್ಟು ಬ್ಲಡ್‌ಪ್ರೆಷರ್ ಪರವಾಗಿಲ್ಲ. ಎಂದಿರಿ ಅದಕ್ಕೆ ಮಾತ್ರಿ ನಿಲ್ಲಿಸಿಬಿಟ್ಟು” ಸ್ವಲ್ಪ ಸುಸ್ವಾದ್ಯ ಇತ್ತು. ಎಲ್ಲೂ ಶುಗರ್ ಕಡಿಮೆ ಆಗಿದೆ ಅಂತ ಇನ್ಸುಲಿನ್ ನಿಲ್ಲಿಸಿಬಿಟ್ಟು ನಮ್ಮ ಸ್ನೇಹಿತರು ಹೇಳಿದರು, ಅವರಿಗೂ ಡಯಾಬಿಟೀಸ್ ಇದೆ. ಸ್ವಲ್ಪ ಸ್ವೀಟ್ಸ್ ತಿಂದರೆ ಏನೂ ಆಗಲ್ಲ ಅದಕ್ಕೆ ಸ್ವೀಟ್ಸ್ ತಿಂದುಬಿಟ್ಟು ಈ ರೀತಿಯ ಪ್ರಕರಣಗಳು ವೈದ್ಯರಿಗೆ ತಲೆನೋವು ತರುವ ವಿಷಯಗಳಾಗಿವೆ.

ಹಲವು ರೋಗದ ಕಟ್ಟಪರಿಣಾಮಗಳು ತಕ್ಷಣ ಉಂಟಾಗುವುದಿಲ್ಲ. ಉದಾಹರಣೆಗೆ ಸ್ವಂತ ಚಿಕಿತ್ಸೆ ಅಥವಾ ನಕಲಿ ವೈದ್ಯರ ಸಲಹೆ, ಇವುಗಳಿಂದ ಉಂಟಾಗುತ್ತದೆ. ನಮ್ಮ ಆರೋಗ್ಯ ನಮ್ಮ ಜವಾಬ್ದಾರಿ. ವೈದ್ಯರು ಹೇಳುವುದನ್ನು ಶಾಂತಿಯಿಂದ ಕೇಳಿ, ತಿಳಿದು, ಪಾಲಿಸಿದರೆ ಆರೋಗ್ಯ ಪಾಲನೆ ಸಾಧ್ಯ. ★



ಶ್ರೀಶೈಲ : ಒಂದು ಪರಿಚಯ

- ಪ್ರೇಮಾ ಮಲ್ಲಣ್ಣ

೩ನೇ ಅಡ್ಡರಸ್ತೆ, ಸೋಮೇಶ್ವರಪುರ,
ತುಮಕೂರು.

ಶ್ರೀಶೈಲವನ್ನು ಪ್ರವೇಶಿಸಲು ನಾಲ್ಕು ದಿಕ್ಕುಗಳಲ್ಲೂ ನಾಲ್ಕು ದ್ವಾರಗಳಿವೆ. ಪೂರ್ವದ್ವಾರದಲ್ಲಿ ತ್ರಿಪುರಾಂತೇಶ್ವರ ದೇವಾಲಯವೂ, ಪಶ್ಚಿಮ ದ್ವಾರದಲ್ಲಿ ಜೋಗಲಾಂಬ ದೇವಾಲಯವೂ, ನಮ್ಮ ಯಾತ್ರಾತಂಡ ಪಶ್ಚಿಮದ್ವಾರದ ಮೂಲಕ ಶ್ರೀಶೈಲವನ್ನು ಪ್ರವೇಶಿಸಿ ದಕ್ಷಿಣ ದ್ವಾರದಿಂದ ಬೀಳ್ಕೊಂಡಿತು. ದಕ್ಷಿಣದ್ವಾರದಲ್ಲಿ ಸಿದ್ಧೇಶ್ವರ ಸ್ವಾಮಿ ನೆಲೆಸಿದ್ದಾನೆ ಮತ್ತು ಉತ್ತರ ದ್ವಾರದಲ್ಲಿ ಉಮಾಮಹೇಶ್ವರ ದೇವಾಲಯವಿದೆ. ನಾಲ್ಕು ದ್ವಾರಗಳಲ್ಲಿನ ಮುಖ್ಯ ಮಂದಿರಗಳನ್ನು ಮಾತ್ರ ಹೆಸರಿಸಿ ದ್ದೇನೆ. ಆದರೆ ಒಂದೊಂದೂ ದ್ವಾರದ ಸುತ್ತ ಮುತ್ತಲೂ ಅನೇಕ ದೇವ-ದೇವಿಯರ ಮಂದಿರಗಳೂ, ಸಾಧಕರು ಸಿದ್ಧಿ ಪಡೆದ ಸ್ಥಳಗಳೂ, ಅಸಂಖ್ಯಾತ ತೀರ್ಥಗಳೂ ಹರಡಿಕೊಂಡಿವೆ. ಆದ್ದರಿಂದಲೇ ಶ್ರೀಶೈಲ ‘ಕೋಟಿಲಿಂಗಗಳ ಪರ್ವತ’ ಎಂಬ ಖ್ಯಾತಿಗೆ ಪಾತ್ರವಾಗಿದೆ. ವ್ಯಾಸರ ಸ್ವಂದ ಪುರಾಣ ಮೊದಲೊಂದು ಅನೇಕ ಪುರಾಣಗಳಲ್ಲಿ ಶ್ರೀಶೈಲಗಿರಿಯ ವರ್ಣನೆ ಇದೆ. ಜೈನ, ಬೌದ್ಧ ಸಾಹಿತ್ಯದಲ್ಲೂ ಈ ಪ್ರದೇಶದ ವಿವರಣೆ ಸಿಕ್ಕುತ್ತದೆ.

ಸೃಷ್ಟಿಯಲ್ಲಿ ಭೂಗ್ರಹವೊಂದು ಚಮತ್ಕಾರಗಳ ಆಗರ, ಸಂಪತ್ತಿನ ಭಂಡಾರ, ನಿಗೂಢತೆಗಳನ್ನು ತುಂಬಿಕೊಂಡಿರುವ ಪೆಠಾರಿ. ಅಲ್ಲದೆ ಅತಿ ಚೆಲುವನ್ನು ಹೊರಸೂಸುತ್ತಿರುವ ಗಿಡ-ಮರ, ಬಳ್ಳಿ, ಪಶು-ಪಕ್ಷಿ, ಜೀವ-ಜಂತು, ಗಿರಿ, ಶಿಖರ, ನದಿ, ಸರೋವರ ಸಾಗರ ಇತ್ಯಾದಿಗಳ ಜೀವ ದಾಯಿನಿ. ಇಂಥ ಪೃಥ್ವಿಗೆ ಶ್ರೀಶೈಲಕ್ಷೇತ್ರ, ಮತ್ತಷ್ಟು ಕೆಳ ತಂದಿದೆ, ಚೆಲುವನ್ನು ಹೆಚ್ಚಿಸಿದೆ ಎಂದರೆ ಉತ್ಕೇಷೆಯ ಮಾತಲ್ಲ.

ಶ್ರೀಶೈಲ ಪರ್ವತದ ಉದ್ದವಾದ ಬಗ್ಗೆ ಕೆಲವು ವಿಸ್ಮಯಕಾರಿ ಕತೆಗಳಿವೆ. ಅವುಗಳಲ್ಲಿ ಒಂದು ಹೀಗಿದೆ - ಪೂರ್ವಕಾಲದಲ್ಲಿ ಸಂತಾನಾಪೇಕ್ಷೆಯಿಂದ ಶಿಲಾದನೆಯ ಮಹರ್ಷಿ ಶಿವನನ್ನು ಕುರಿತು ತಪಸ್ಸುಮಾಡಿ, ಆ ದೇವನನ್ನು ಮೆಚ್ಚಿಸಿ ಇಬ್ಬರು ಸುಪುತ್ರರನ್ನು ಪಡೆದನಂತೆ, ಮೊದಲನೆಯವನು ನಂದೀಶ್ವರ, ಎರಡನೆಯವನು ಪರ್ವತ. ಇಬ್ಬರೂ ಶಿವಭಕ್ತರು, ಸುಗುಣ ಶೀಲರು ಮತ್ತು ಪರೋಪಕಾರಿಗಳು. ಲೌಕಿಕ ಭೋಗಭಾಗ್ಯಗಳಿಗಿಂತ ಶಿವನ

ಸಾಕ್ಷಾತ್ಕಾರ ಪಡೆಯಬೇಕೆಂಬುದೇ ಅವರ ಮಹದಾಸೆಯಾಗಿತ್ತು. ಶ್ರದ್ಧಾ-ಭಕ್ತಿಗಳಿಂದ ಕಠಿಣ ತಪವನ್ನಾಚರಿಸಿ ಶಿವನನ್ನು ಮೆಚ್ಚಿಸಿ ದರ್ಶನಭಾಗ್ಯ ಪಡೆದರು. ಪ್ರತ್ಯಕ್ಷನಾದ ಶಿವನು ವರವನ್ನು ಬೇಡಿರೆಂದಾಗ - ನಂದೀಶ್ವರನು ‘ಶಿವನೇ ನೀನು ಯಾವಾಗಲೂ ನನ್ನ ಮೇಲೆ ಆಸೀನನಾಗಿರಬೇಕು ಅದಕ್ಕಾಗಿ ನಿನ್ನ ವಾಹನವಾಗಿರುವಂತೆ ನನಗೆ ವರವನ್ನು ಕರುಣಿಸು’ ಎಂದು ಬೇಡಿದನು. ಪರ್ವತನು ಶಿವನ ಅಪ್ಪಣೆ ಪಡೆದು ಮೂರು ವರಗಳನ್ನು ಬೇಡಿ ದನು - ‘ಶಿವನು ಅವನ ಮೇಲೆ ನೆಲೆಸಿರ ಬೇಕು; ಅದಕ್ಕಾಗಿ ತಾನು ಪರ್ವತವಾಗ ಬೇಕು; ಶಿವನು ಪರ್ವತಲಿಂಗವಾಗ ಬೇಕು,



ಭೂಲೋಕದ ಶ್ರೇಷ್ಠತೀರ್ಥಗಳು ಅಲ್ಲಿ ಅವಿರ್ಭವಿಸಬೇಕು. ಈ ಪರ್ವತವನ್ನು ದರ್ಶಿಸಿದವರಿಗೆ ಮುಕ್ತಿ ದೊರೆಯ ಬೇಕು! ಮಾನವರಿಗಲ್ಲ, ಮುಕ್ತಿಯನ್ನು ದೊರಕಿಸಿ ಕೊಡಬೇಕೆಂಬುದೇ ಪರ್ವತನ ಸದಾಶಯವಾಗಿತ್ತು. ‘ಕಿರೆ, ನದಿ, ಜಲ ಧಾರೆ ಬತ್ತಿ ಹೋಗಬಹುದು. ಆದರೆ ಗಿರಿ ಶಿಖರಗಳು ಕರಗುವುದಿಲ್ಲ. ಕಣ್ಣಿರೆಯಾಗುವುದಿಲ್ಲ. ಮನುಷ್ಯನಿಗೆ ಅಧ್ಯಾತ್ಮದ ಔನ್ನತ್ಯಕ್ಕೇರಬೇಕೆಂಬ ಪ್ರೇರಣೆ ನೀಡುತ್ತಿರುತ್ತವೆ. “ಶ್ರೀಶೈಲ ಶಿಖರಂ ದೃಷ್ಟ್ವಾ ಪುನರ್ಜನ್ಮ ನ ವಿದ್ಯತೇ” ಶ್ರೀ ಶೈಲ ಶಿಖರವನ್ನು ದರ್ಶಿಸಿದವರಿಗೆ ಜನನ-ಮರಣಗಳಿಲ್ಲ. ಅವರಿಗೆ ಪುನರ್ಜನ್ಮವಿಲ್ಲ. ಮುಕ್ತಿಯನ್ನು ಪಡೆಯುವರು. ಶ್ರೀಶೈಲದ ಮಹತ್ವದ ಬಗ್ಗೆ

ಮತ್ತೊಂದು ಆಯೋಕ್ತಿಯುಂಟು -

“ಕಾಶ್ಯಾಪೇ ಮರಣಾಸ್ತುಕಃ ಸ್ವರಣಾದರುಣಾಚಲೇ
ದರ್ಶನಾನೇವ ಶ್ರೀಶೈಲೇ ಪುನರ್ಜನ್ಮ ನ ವಿದ್ಯತೇ”

ಕಾಶೀಕ್ಷೇತ್ರದಲ್ಲಿ ಮರಣವಾದರೆ ಮುಕ್ತಿ ದೊರೆಯುವುದೆಂಬ ಮಾತು ರೂಢಿಯಲ್ಲಿದೆ. ಹಾಗೆಯೇ ಅರುಣಾಚಲಕ್ಷೇತ್ರದಲ್ಲಿ ಸ್ಮರಣಮಾತ್ರದಿಂದಲೇ ಮೋಕ್ಷ ಲಭಿಸುವುದು, ಅಂತೆಯೇ ಶ್ರೀಶೈಲಕ್ಷೇತ್ರದಲ್ಲಿ ಶಿಖರದರ್ಶನದಿಂದಲೇ ಮೋಕ್ಷ ಲಭಿಸು ವುದು. ಜನನ-ಮರಣ ಚಕ್ರದಿಂದ ಜೀವಿಯ ಬಿಡುಗಡೆ ಯಾಗುವುದು. ಒಟ್ಟಿನಲ್ಲಿ ಶಿವಭಕ್ತರಿಗೆ ಶ್ರೀಶೈಲ ಮುಕ್ತಿ ದೊರೆಯುವ ತಾಣ.



ಅಕ್ಕನ ಅನುಷ್ಠಾನದ ಗುಹೆಯ ಮುಂಭಾಗದ ನೋಟ

ಇದನ್ನು ನಂಬದವರಿಗೂ ಕೂಡ ಶ್ರೀಶೈಲ ಆಸಕ್ತಿಯ ಪ್ರದೇಶ ಹಾಗೂ ವಿಸ್ತಾರಗಳ ತಾಣ. ಅಲ್ಲಿನ ಕೆಂಬಣ್ಣದ ಪರ್ವತ ಪಂಕ್ತಿಗಳು, ಶಿಖರಗಳು, ತಲುಪಲಸಾಧ್ಯ ವಾದ ಕಣಿವೆಗಳು, ಕಮರಿಗಳು, ಗುಹೆಗಳು, ದಟ್ಟವಾದ ಕಾಡು, ನದಿ, ಜಲಧಾರೆಗಳು, ಮಣ್ಣು-ಕಲ್ಲು ಪಶು-ಪಕ್ಷಿ ಇವೆಲ್ಲವುಗಳಲ್ಲಿ ವೈವಿಧ್ಯತೆಯನ್ನು ಕಾಣಬಹುದು. ಪ್ರಕೃತಿ ಸೌಂದರ್ಯದ ಸೊಬಗಿನಲ್ಲಿ ತನು-ಮನಗಳನ್ನು ಮುದಗೊಳಿಸಿಕೊಳ್ಳಬಹುದು; ಆನಂದಿಸಬಹುದು.

ಶ್ರೀಶೈಲಗಿರಿಯ ವರ್ಣನೆಯನ್ನು ಅಕ್ಕನ ಅನೇಕ ವಚನಗಳಲ್ಲಿ ಕಾಣಬಹುದು. ಶ್ರೀಶೈಲದ ಅಣು ಅಣುವಿನಲ್ಲಿ ಬೆನ್ನಮಲ್ಲಿಕಾರ್ಜುನನ ವಿರಾಟ್ ಸ್ವರೂಪವನ್ನೇ ಕಂಡ ಅಕ್ಕನ ಈ ವಚನ ನಮ್ಮ ಕಣ್ಣುಗಳಲ್ಲೂ ಆ ದೃಶ್ಯಗಳನ್ನು ಬಿಂಬಿಸುತ್ತದೆ -

“ವನವೆಲ್ಲಾ ಕಲ್ಲತರು, ಗಿಡವೆಲ್ಲಾ ಮರುಜವಣ,
ಜಲವೆಲ್ಲಾ ನಿರ್ಜರಾಮೃತ, ಮೃಗವೆಲ್ಲಾ ಪುರುಷಾವೃಗ,
ಎಡಹುವ ಹರಳೆಲ್ಲಾ ಚಿಂತಾಮಣಿ”

ಹೀಗೆ ಶ್ರೀಶೈಲದಲ್ಲಿ ಹಿಗ್ಗ-ಮೃಗ, ಕಲ್ಲು-ಮಣ್ಣು ನೀರು, ಬೆಟ್ಟ, ಎಲ್ಲ ಕಡೆ ತನ್ನ ಆರಾಧ್ಯ ದೈವದ ಚೈತನ್ಯವನ್ನೇ ಕಾಣುತ್ತಾಳೆ. ಗಿರಿನೇ ಶತಮಾನದ ಅಂತ್ಯದಲ್ಲಿದ್ದ ಪಾಲ್ಕುರಿಕೆ ಸೋಮನಾಥನ ‘ಪಂಡಿತಾರಾಧ್ಯ ಚರಿತಮು’ ಕಾವ್ಯದಲ್ಲಿ ವರ್ಣಿಸಿರುವಂತೆ - ಮಲ್ಲಿಕಾರ್ಜುನ ಪಂಡಿತರು ಶ್ರೀಶೈಲಗಿರಿಯನ್ನೇರಲು ಒಪ್ಪುವು ದಿಲ್ಲ. ಅವರಿಗೆ ಶ್ರೀಗಿರಿಯು ಶಿವಲಿಂಗವಾಗಿ ಗೋಚರಿಸುತ್ತದೆ. ಶಿವಲಿಂಗವನ್ನು ಮೆಟ್ಟಲು ಹಿಂಜರಿಯುತ್ತಾರೆ. ತನ್ನ ಶಿಷ್ಯ ದೋನಯ್ಯ ನನ್ನು ಬೆಟ್ಟಹತ್ತಿ ಹೋಗಿ ಮಲ್ಲಿಕಾರ್ಜುನ ದೇವರನ್ನು ದರ್ಶಿಸಿ ಬರಲು ತಿಳಿಸುತ್ತಾರೆ. ಹೀಗೆ ಶ್ರೀಶೈಲ ತನ್ನ ಹೊರ-ಒಳಗುಗಳಲ್ಲಿ ವೈವಿಧ್ಯತೆಯನ್ನು ತುಂಬಿಕೊಂಡು ದರ್ಶಕರನ್ನು ಆಕರ್ಷಿಸುತ್ತಿದೆ.

ಗಳ ಚಿತ್ರಗಳಿವೆ. ಅವುಗಳ ಮೇಲೆ ಪೂರ್ವದ ಗೋಡೆಯ ಮೇಲೆ ಪಾರ್ವತಿಕಲ್ಯಾಣ, ಗಜಾಸುರ ಸಂಹಾರ, ಶಿವಚಕ್ರವರ್ತಿಯ ಕತಿ, ತಾರಕಾಸಂಹಾರ, ಶಿವನ ತಪೋಭಂಗ ಮುಂತಾದ ದೃಶ್ಯಗಳಿವೆ. ದಕ್ಷಿಣದ ಗೋಡೆಯ ಮೇಲೆ ಮಹೇಶ್ವರನ ಭಿಕ್ಷಾಟನೆ, ಶಿವತಾಂಡವ, ನಾಗಬಂಧ, ಮಹಿಷಾಸುರಮರ್ಧಿನಿ ಇತ್ಯಾದಿ ಚಿತ್ರಗಳಿವೆ. ಉತ್ತರದ ಗೋಡೆಯ ಮೇಲೆ ಶಿವತಾಂಡವ, ಭೃಂಗಿನಾಟ, ಶಿವನ ವಿಶ್ವರೂಪ, ಮಹಿಷಾಸುರಮರ್ಧಿನಿ ಮೊದಲಾದ ಚಿತ್ರಗಳಿವೆ. ಪಶ್ಚಿಮ ದ್ವಾರದ ಮೇಲೆ ಲಕ್ಷ್ಮಿಗಣಪತಿಯ ವಿಗ್ರಹಗಳಿವೆ.

ಇಂತಹ ಚಿತ್ರಗಳ ಮಧ್ಯೆ ಅಪೂರ್ವವಾದ, ಅಲೌಕಿಕ ವಾದ, ಅಪೂರ್ವ ಚಿತ್ರವೊಂದಿದೆ. ಇದನ್ನು ತೋರಿಸಿಕೊಟ್ಟವರು ಶ್ರೀ ಟಿ.ಎಚ್. ಸದಾಶಿವಯ್ಯನವರು. ಚಿತ್ರದ ಈ ಬಗ್ಗೆ ಅವರಿಗೆ ಗೊತ್ತಾಗಿದ್ದು ಕ್ಯಾಪ್ಟನ್ ಮೆಹಂಜಿಯವರ ಬರವಣಿಗೆಯಿಂದ. ಹೈದರಾಬಾದಿನಲ್ಲಿ ಕ್ಯಾಪ್ಟನ್ ರಾಗಿದ್ದ ಮೆಹಂಜಿಯವರು ಶ್ರೀಶೈಲಕ್ಕೆ ಬಂದು ಕೆಲಕಾಲ ತಂಗಿದ್ದು ಅಲ್ಲಿನ ಇತಿಹಾಸವನ್ನು ಅಭ್ಯಾಸ ಮಾಡಿ ೧೯೯೮ರಲ್ಲಿ ಒಂದು ವಿಸ್ತಾರವಾದ ಲೇಖನವನ್ನು ಪ್ರಕಟ ಸಿದ್ಧರು. ಸುಮಾರು ೧೯೫೦-೬೦ರ ಅವಧಿಯಲ್ಲಿ ಆಂಧ್ರದ ಕರೂರಿನಲ್ಲಿ ನ್ಯಾಯಾಧೀಶರಾಗಿದ್ದ ಶ್ರೀ ಟಿ.ಎಚ್. ಸದಾಶಿವಯ್ಯ ನವರು ಶ್ರೀಶೈಲಮಠದ ಮೇಲಿದ್ದ ದಾವೆಯೊಂದನ್ನು ಪರಿಶೀಲಿಸಲು ಶ್ರೀಶೈಲಕ್ಕೆ ಹೋಗಿದ್ದಾಗ ಮೆಹಂಜಿಯವರು ದಾಖಲಿಸಿದ್ದ ದೇವಸ್ಥಾನದ ಗೋಡೆಯ ಮೇಲಿನ ಚಿತ್ರಗಳ ಬಗ್ಗೆ ಓದಿದರು. ಅವರು ಒಂದು ಅಪೂರ್ವ ಚಿತ್ರದ ಬಗ್ಗೆ ನೀಡಿದ್ದ ವಿವರವನ್ನು ಓದಿ ಸದಾಶಿವಯ್ಯನವರ ಮೈರೋಮಾಂಚನ ಗೊಂಡಿತು - “ಒಂದು ಬಾಳೆಯಗಿಡ. ಅದರಡಿಯಲ್ಲಿ ಒಂದು ಶಿವಲಿಂಗ, ಅಲಿಂಗದಿಂದ ಎರಡು ಕೈಗಳು ಹೊರ ಚಾಚಲ್ಪಟ್ಟಿವೆ. ಅವು

ಯಾರನ್ನೋ ಆಹ್ವಾನಿಸುವಂತಿವೆ. ಆ ಶಿವಲಿಂಗದ ಮುಂದೆ ಒರ್ವ ನಗ್ನ ಬಾಲಿಕೆ, ಕೈಯಲ್ಲಿ ರುದ್ರಾಕ್ಷಮಾಲೆ, ಲಿಂಗದ ಕಡೆಗೆ ಧಾವಿಸುತ್ತಿದ್ದಾಳೆ”. ಈ ವಿಚಾರವನ್ನು ಶ್ರೀ ಸದಾಶಿವಯ್ಯನವರ ‘ವಿಕಾಂತವಾಸದ ಮುದಿಮಲ್ಲಯ್ಯ’ ಎಂಬ ಲೇಖನದಲ್ಲಿ ದಾಖಲಿಸಿರುವುದನ್ನು ಓದಿದ್ದೆ. ಶ್ರೀಯುತರು ದೇವಸ್ಥಾನದ ಪೌಳಿಗೆಯ ಗೋಡೆಯ ಮೇಲಿದ್ದ ಅಸಂಖ್ಯ ಚಿತ್ರಗಳಲ್ಲಿ ಅಕ್ಕನಿದ್ದ ಚಿತ್ರವನ್ನು ಹುಡುಕಿದ್ದರು, ಅದು ಪ್ರಾಕಾರದ ಎಡಭಾಗದ ಗೋಡೆಯ ಮೇಲೆ ರೂಪುಗೊಂಡಿತ್ತು. ಶ್ರೀಶೈಲಗಿರಿಯಲ್ಲಿ ಕದಳಿ ಬನದ ಪ್ರಶಾಂತ ತಾಣದಲ್ಲಿ ಅಕ್ಕ ಲಿಂಗೈಕ್ಯಳಾಗುವ ದೃಶ್ಯವನ್ನು ನೋಡುವಾಗ ಮೂಕವಿಸ್ಮಿತರಾಗುತ್ತೇವೆ. ಎಂತಹ ಅದ್ಭುತ ದೃಶ್ಯ! ಇದನ್ನು ಪತ್ತೆಮಾಡಿ ಪರಿಚಯಿಸಿದ ಶ್ರೀ ಸದಾಶಿವಯ್ಯನವರು ಅಭಿನಂದನಾರ್ಹರು.

ದೇವಾಲಯದ ಪ್ರವೇಶದ್ವಾರ ಬೃಹದಾಕಾರವಾಗಿದ್ದು ಉನ್ನತ ಗೋಪುರವನ್ನು ಒಳಗೊಂಡಿದೆ. ಅಲಯದ ಪ್ರಾಕಾರದ ನಾಲ್ಕು ಕಡೆಗಳಲ್ಲಿ ನಾಲ್ಕು ಗೋಪುರಗಳಿವೆ. ಇವುಗಳ ನಡುವೆ ಬಂಗಾರದ ಶಿಖರಗಳಿಂದ ದೇವಾಲಯವು ಕಂಗೊಳಿಸುತ್ತದೆ.

ಮಲ್ಲಿಕಾರ್ಜುನಸ್ವಾಮಿ ಲಿಂಗವು ಸ್ವಲ್ಪ ಚಿಕ್ಕದೇ ಆದರೂ ಮುಂದಿನ ಮಂಟಪದಲ್ಲಿನ ಬಸವಣ್ಣನ ವಿಗ್ರಹ ದೊಡ್ಡದಾಗಿದೆ. ಜ್ಯೋತಿರ್ಲಿಂಗಕ್ಕೆ ನಮಿಸಿ ಮುಖ್ಯದೇವಾಲಯದ ಹಿಂಭಾಗಕ್ಕೆ ಹೋದರೆ ಭ್ರಮರಾಂಬದೇವಾಲಯವಿದೆ. ಈ ಎರಡೂ ಮಂದಿರಗಳ ಮಧ್ಯೆ ಸ್ವಲ್ಪ ಎಡಭಾಗದಲ್ಲಿ ಶ್ರೀಶೈಲಪೀಠದ ಜಗದ್ಗುರುಗಳ ಮಠವಿದೆ. ದೇವಾಲಯದ ಉತ್ತರ ಮತ್ತು ದಕ್ಷಿಣ ಭಾಗಗಳಲ್ಲಿ ಸಪ್ತಮಾತೃಕೆಯರ ಮಂಟಪಗಳಿವೆ. ಇದರ ಬಲ ಭಾಗದಲ್ಲಿ ಒಂದು ಹೊಂಡವಿದೆ. ಇದರ ನೀರು ಬಹಳ ಸಿಹಿಯಾಗಿರುವುದರಿಂದ ಇದನ್ನು ಮನೋಹರ ಹೊಂಡವೆನ್ನುತ್ತಾರೆ. ಇಂತಹ ಅನೇಕ ಹೊಂಡಗಳು ದೇವಾಲಯದ ಆವರಣ ದಲ್ಲೇ ಇವೆಯಂತೆ, ಆದರೆ ಅವುಗಳನ್ನೆಲ್ಲಾ ಸಿಮೆಂಟ್ ತಟ್ಟೆಯಿಂದ ಮುಚ್ಚಿದ್ದಾರೆ. ಕಿಂಡಿಯ ಮೂಲಕ ನೀರನ್ನು ಕಾಣಬಹುದು.

ಪ್ರಧಾನ ದೇವಾಲಯದ ಆವರಣದಲ್ಲೇ ಶಿವನ ಅಷ್ಟಮೂರ್ತಿಗಳಾದ ಭವ, ಶರ್ಮ, ಈಶಾನ, ಪಶುಪತಿ, ರುದ್ರ, ಉಗ್ರ, ಭೀಮ, ಮಹಾದೇವಮೂರ್ತಿಗಳ ಆಲಯಗಳಿವೆ. ಒಂದು ಮಂಟಪದಲ್ಲಿ ಅಕ್ಕಮಹಾದೇವಿ ಮತ್ತು ಹೇಮರಡ್ಡಿ ಮಲ್ಲಮ್ಮನ ವಿಗ್ರಹಗಳಿವೆ. ದೇವಾಲಯದ ಉತ್ತರದಲ್ಲಿ ಸಾಲಾಗಿ ಐದು ಗುಡಿಗಳಿವೆ. ಇವುಗಳಲ್ಲಿರುವ ಲಿಂಗಗಳನ್ನು ಪಾಂಡವರು ಪ್ರತಿಷ್ಠಾಪಿಸಿದರು ಎಂಬ ಪ್ರತೀತಿ ಇದೆ. ಈ ಗುಡಿಗಳಿಗೆ ಹೊಂದಿಕೊಂಡು ಆಯುಧ ಪಾಣಿಯಾದ ವೀರಭದ್ರನ ವಿಗ್ರಹವಿದೆ. ಇಷ್ಟೇ ಅಲ್ಲದೆ ಇನ್ನೂ ಅನೇಕ ಪೂಜನೀಯ ಸ್ಥಳಗಳನ್ನು ದೇವ-ದೇವತೆಗಳ ಮೂರ್ತಿಗಳನ್ನು ಕಾಣಬಹುದು. ಇಲ್ಲಿರುವ ವೃದ್ಧ ಮಲ್ಲಿಕಾರ್ಜುನ ಲಿಂಗವನ್ನು ಕಂಡಾಗ ನಮ್ಮ ಆಕಾರಕ್ಕೆ (ಶರೀರಕ್ಕೆ)

ಮುಖ್ಯನ ಕವಚ ಆವರಿಸಿಕೊಳ್ಳುತ್ತಿರುವಂತೆ ಭಾಸವಾಗುತ್ತದೆ. ವೃದ್ಧ ಮಲ್ಲಿಕಾರ್ಜುನಲಿಂಗ ಬಹಳ ಪುರಾತನವಾದುದೆಂದೂ ಆಕಾರದಲ್ಲಿ ದೊಡ್ಡದಾದ ಈ ಲಿಂಗವು ಉಬ್ಬು ತಗ್ಗುಗಳಿಂದ ತನ್ನ ವೃದ್ಧಾಪ್ಯವನ್ನು ಪ್ರಕಟಿಸುತ್ತಿದೆ ಎಂದು ಹೇಳಲಾಗುತ್ತದೆ. ಇನ್ನೊಂದು ಲಿಂಗ ನಮ್ಮ ಗಮನ ಸೆಳೆಯುತ್ತದೆ - ಶ್ರೀರಾಮಚಂದ್ರನು ಸಹಸ್ರಲಿಂಗಗಳನ್ನುಳ್ಳ ಒಂದು ಕಪ್ಪು ಶಿಲೆಯ ಲಿಂಗವನ್ನು ಪ್ರತಿಷ್ಠಾಪಿಸಿದನೆಂದು ಹೇಳುತ್ತಾರೆ. ಇದು ವೃದ್ಧ ಮಲ್ಲಿಕಾರ್ಜುನ ಲಿಂಗದ ಹಿಂಭಾಗದಲ್ಲಿದೆ.

ಮಲ್ಲಿಕಾರ್ಜುನ ಸ್ವಾಮಿಮಂದಿರದಲ್ಲಿರುವ ಅನೇಕ ಸ್ಥಳಗಳನ್ನು ದರ್ಶಿಸಿ ಹೊರಬಂದರೆ ಪ್ರಸಿದ್ಧಮಠಗಳು ಎದಿರಾಗುತ್ತವೆ. ಶೃಂಗೇರಿ ಶಾರದಾಮಠ, ವಿಭೂತಿಮಠ, ಘಂಟಾಮಠ ಮುಂತಾದವುಗಳು. ಪಾಲ್ಕಿಧಾರ, ಪಂಚಧಾರಾ, ಬಿಂದು ತೀರ್ಥ, ಮಲ್ಲಮ್ಮನ ಕಣ್ಣೀರು ಮುಂತಾದ ತೀರ್ಥಗಳೂ, ಮಂದಿರಗಳು, ಶಿಖರಗಳು ಕಂಡುಬರುತ್ತವೆ. ಇವೆಲ್ಲವನ್ನೂ ನೋಡತೆನೆದು ತ್ರಿಕೂಟ ಪರ್ವತಗಳತ್ತ ಸಾಗಿದರೆ ದೊರಕುವ ಸಂತೋಷ ಅವರ್ಣನೀಯ.

ಎರಡೂಕಡೆ ಉನ್ನತ ಪರ್ವತ ಶ್ರೇಣಿಗಳು, ತಳದ ಆಳದಲ್ಲಿ ಕೃಷ್ಣಾನದಿ ವಿಶಾಲ ಹರವನ್ನು ಹೊಂದಿ ಹರಿಯುತ್ತಿದೆ. ದಟ್ಟವಾದ ಕಾಡು, ಬಾಲಕ ಸಿದ್ಧರಾಮ ಶ್ರೀಶೈಲದಲ್ಲಿ ಮಲ್ಲಯ್ಯನನ್ನು ಹುಡುಕಿ ನಿರಾಶನಾಗಿ ಪ್ರಾಣ ತೊರೆಯಲು ಬೆಟ್ಟದ ಮೇಲಿಂದ ಜಿಗಿದ ‘ಸಿದ್ಧರಾಮಕೊಳ್ಳ’ ಇಲ್ಲಿದೆ. ಅಕ್ಕನ ಗುಡ್ಡದ ಅಕ್ಕನ ಗುಹೆಗೆ ಹೋಗಲು ಕೃಷ್ಣಯ್ಯ ಮೇಲೆ ದೋಣಿಯಲ್ಲಿ ಹೋಗಬೇಕು. ಸೂರಾರು ಮೆಟ್ಟಿಲುಗಳನ್ನಿಳಿದು ಕೃಷ್ಣಯ್ಯನು ತಲುಪಿ ಯಾಂತ್ರಿಕೃತ ದೋಣಿಯಲ್ಲಿ ಹೋದರೆ ಸುಮಾರು ಒಂದು ಗಂಟೆ ಪ್ರಯಾಣದ ನಂತರ ಅಕ್ಕನಗುಹೆ ಇರುವ ಗುಡ್ಡವನ್ನು ತಲುಪುತ್ತೇವೆ. ಶತ ಶತಮಾನಗಳಿಂದ ನದಿಯ ನೀರಿನ ಹೊಡೆತಕ್ಕೆ ಸಿಕ್ಕಿ ಬೆಟ್ಟದ ಬಂಡೆಗಳು ವಿವಿಧ ಆಕಾರಗಳನ್ನು ಪಡೆದುಕೊಂಡಿರುವ ದೃಶ್ಯ ನೋಡಲು ಮನಮೋಹಕ. ಅಕ್ಕನ ಗುಹೆಗೆ ಸಾಗಲು ಬೆಟ್ಟವನ್ನು ಎರಲು ಪ್ರಯಾಸಪಡಬೇಕು. ಬೆಟ್ಟನೇರ, ಬೃಹತ್ ಗಾತ್ರದ ಬಂಡೆಗಳಿಂದ ಕೂಡಿದ್ದು ಸಮತಟ್ಟಿನ ಜಾಗವೇ ಇಲ್ಲ. ಅಕ್ಕನಗುಹೆಯ ಮುಂಭಾಗವನ್ನು ಕಂಡಕೂಡಲೇ ಆನಂದ, ಆಶ್ಚರ್ಯದ ಉದ್ಗಾರ ನಮ್ಮ ಬಾಯಿಂದ ಹೊರಬೀಳುತ್ತದೆ. ಮುಂದೆ ಸಾಗಿದರೆ ದೊಡ್ಡಗುಹೆ, ಮೊದಲು ಆ ಗುಹೆಗೆ ಹೋಗದೆ ಬಲಭಾಗದ ಗುಹೆಗೆ ಹೋದರೆ ಸ್ವಲ್ಪದೂರ ಹೋಗುವಲ್ಲಿ ಒಂದು ಚಿಕ್ಕ ಲಿಂಗ, ಬಸವಣ್ಣನ ವಿಗ್ರಹ ಕಂಡು ಬರುತ್ತವೆ. ಹಿಂತಿರುಗಿ ಒಂದು ಮುಖ್ಯಗುಹೆಯನ್ನು ಹೊಕ್ಕರೆ ಅಲ್ಲಿ ಕಗ್ಗತ್ತಲು. ಕೃತಕ ಬೆಳಕು ಮಿಂಚುಹುಳಗಳಷ್ಟೇ ಪ್ರಕಾಶ ಚೆಲ್ಲಬಹುದು. ಎಡಕ್ಕೆ ತಿರುಗಿ ಮುಂದೆ ಹೋದರೆ ಬಲಕ್ಕೊಂದು ತಿರುವು, ಗುಹೆಯಲ್ಲಿ ತುಂಬಾ ದೂರ ಮುಂದುವರಿಯುವುದು ಸಾಧ್ಯವಾಗುವುದಿಲ್ಲ.

ಈ ಗುಹೆಯ ಮಹತ್ವದ ಬಗ್ಗೆ ಜನರ ಒಂದು ನಂಬಿಕೆಯನ್ನು ದಾಖಲಿಸಬಹುದೇನೋ! ಅಕ್ಕ ಇಲ್ಲಿ ಸಾಧನೆ ಮಾಡುತ್ತಿದ್ದಾಗ

ಕೌಶಿಕರಾಜ ವೈದ್ಯ ತಾಳಿ ತನ್ನೆಲ್ಲ ರಾಜ-ಭೋಗ ಗಳನ್ನು ತೊರೆದು ಅಕ್ಕನನ್ನು ಹುಡುಕುತ್ತಾ ಇಲ್ಲಿಗೆ ಬಂದನಂತೆ. ಅಕ್ಕ ಅವನಿಗೆ ದೀಕ್ಷೆಕೊಟ್ಟು ಕಳುಹಿಸಿದಳಂತೆ. ನಂತರ ತಾನು ಆ ಗುಹೆಯನ್ನು ತೊರೆದು ಎದುರು ಸಾಲಿನ ಪರ್ವತವನ್ನೇರಿ (ತ್ರಿಕೂಟ) ಮುಂದೆ ಸಾಗಿ ಕದಳಿವನದ ಕಂದರದತ್ತ ಸಾಗಿದಳಂತೆ.

ಕದಳಿಯವರೆವಿಗೂ ಹೋಗಿ ಬಂದವರಿದ್ದಾರೆಂದು ತಿಳಿಯಿತು. ಬೆಟ್ಟದ ಶೃಂಗಾಗ್ರದಲ್ಲಿ ಅಕ್ಕನಕೊಳ್ಳವೆಂಬ ರಮ್ಯವಾದ ಪ್ರದೇಶವಿದ್ದು ಅಲ್ಲಿಂದ ವಿಶಾಲವಾದ ಗುಹೆ ಕಂಡುಬರುವುದು. ಅಲ್ಲಿ ಅಕ್ಕನ ವೇದಿಕೆ, ಅಕ್ಕನ ಕೊಳಗಳೇ ಅಲ್ಲದೆ ಅಕ್ಕನ ವಿಗ್ರಹ ಮತ್ತು ಕಲ್ಲುಕುರಕಿ ಮಲ್ಲರಸ ಮುಂತಾದ ಶರಣರ ವಿಗ್ರಹಗಳಿವೆಯಂತೆ. ಆ ಗುಹೆಯಲ್ಲಿದ್ದು ಗುಪ್ತಗವಿಯಿದ್ದು ಧೈರ್ಯದಿಂದ ಮುಂದೆ ಸಾಗಿದರೆ ಜ್ಯೋತಿರ್ಲಿಂಗ ವಿದೆಯೆಂದೂ ಅದೇ ಮೂಲ ಮಲ್ಲಿಕಾರ್ಜುನಸ್ವಾಮಿಯೆಂದೂ ಶ್ರೀ ಸದಾಶಿವಯ್ಯನವರು ಬರೆದಿದ್ದಾರೆ. ಅವರ ಪ್ರಕಾರ ಕದಳಿವನವು ಎರಡು ದೊಡ್ಡಬೆಟ್ಟಗಳ ಮಧ್ಯೆ ಒಂದು ಆಳವಾದ ಸುಮಾರು ಒಂಭತ್ತು ಮೈಲಿ ಉದ್ದದ ಒಂದು ಮೈಲಿ ಅಗಲದ ಒಂದು ದುರ್ಗಮವಾದ ಕೊಳ್ಳ, ಗಿಡ-ಗಿಂಟೆ, ಮುಳ್ಳು- ಬಳ್ಳಿಗಳಿಂದ ತುಂಬಿದ ನಿರ್ಜನ ಪ್ರದೇಶ. ಶ್ರೀ ಸದಾಶಿವಯ್ಯ ನವರು ಹರಸಾಹಸದಿಂದ ಅಲ್ಲಿಯವರೆಗೆ ಸಾಗಿ ಒಂದು ಕದಳಿಯ ಸಸಿಯನ್ನು ಬಹಳ ಜತನದಿಂದ ತಂದು ಧಾರವಾಡ ದಲ್ಲಿರುವ ಮುರುಘಾಮಠದ ಸ್ವಾಮಿಗಳಿಗೆ ಒಪ್ಪಿಸಿದರಂತೆ (೧೯೬೦ ರಲ್ಲಿ) ಅದು ಕುಡಿಯೋಡೆಯತೇ? ಈಗಲೂ ಆ ತಳಿ ಇದೆಯೇ? ಎಂಬುದನ್ನು ಆಸಕ್ತರು ತೋರಿಸಿ ತಿಳಿಯಬಹುದು.

ಕದಳಿ ಎಂದು ಕರೆಯಲ್ಪಡುವ ಆ ನಿರ್ಜನ, ನಿತ್ಯೋನ್ಮ ತಾಣಕ್ಕೆ ನಾವು ಹೋಗಿ ಬರಲು ಸಾಧ್ಯವಾಗದಿದ್ದರೂ ಒಂದು ಸತ್ಯವನ್ನು ಕಂಡುಕೊಂಡೆ. ಅದು ಸರ್ವಭೂಷಣ ಶಿವಯೋಗಿ ಗಳು ಹೇಳುವಂತೆ -

"ಶ್ರೀಗಿರಿಯ ಸುಕ್ಷೇತ್ರಕೆಂದು

ಹೋಗಿ ಯಾತ್ರೆಯ ಮಾಡಬಂದ

ಶ್ರೀಗಿರಿಯ ಶರೀರದೊಳಗುಂಟು"

ಅಕ್ಕ ಹೇಳುವಂತೆ - "ಕದಳಿ ಎಂಬುದುತನುವು, ಕದಳಿ ಎಂಬುದು ಮನ, ಕದಳಿ ಎಂಬುದು ವಿಷಯಗಳು, ಕದಳಿ ಎಂಬುದು ಘೋರಾರಣ್ಯ, ಕದಳಿ ಎಂಬುದು ಗೆದ್ದು ಬದುಕಿ ಬಂದು ಕದಳಿ ಬನದಲ್ಲಿ ಭವಹರನ ಕಂಡೆನು, ಭವಗೆಟ್ಟು ಬಂದೆಯಾ ಮಗಳೆ ಎಂದು ಕರಣದಿಂದ ತೆಗೆದು ಬಿಗಿದಪ್ಪಿಡೆ ಚೆನ್ನಮಲ್ಲಿಕಾರ್ಜುನನ ಹೃದಯ ಕಮಲದಲ್ಲಿದ್ದಗಿದೆ".

ಶ್ರೀ ಕೈಲದ ಸೊಬಗನ್ನು ವೈದ್ಯಾಗಿನಿಧಿ ಅಕ್ಕಮಹಾದೇವಿಯು ಐಕ್ಯಸ್ಥಳವನ್ನು ದರ್ಶಿಸುವ ಸುಯೋಗ ದೊರೆತಿದುದು ನಮ್ಮ ಪುಣ್ಯ ಎಂದು ಭಾವಿಸಿದ್ದೇನೆ.

ಆಧುನಿಕ ವಚನಗಳು

ಸ್ವಾತಂತ್ರ್ಯ

ಸ್ವಾತಂತ್ರ್ಯ ಲಗಾಮಿಲ್ಲದ ಕುದುರೆಯಂತಾಗಬಾರದಯ್ಯಾ ಅಂಕುಶವಿಲ್ಲದ ಮಾವಟಿಗ ಆನೆಯೇರಿದಂತಾಗಬಾರದಯ್ಯಾ ಸ್ವಾತಂತ್ರ್ಯ ಕುರಿತ ಮಕ್ಕಳ ಮುಗ್ಧ ಪ್ರಶ್ನೆಗೆ ಇಂದು ಏನ ಕಂಡು ಹೇಳಲಿ ಪ್ರಭುವೆ. ಉತ್ತರ ಮಂಜು ಮುಸುಕಿದ ಮನೆ, ಮನಸು ಲೋಲಕ. ಮನಸು ರಕ್ತ ಕತ್ತರಿಸಿದ ಹಕ್ಕಿಯಾಗಿದೆಯಲ್ಲ, ಗೊಂದಲ, ಮಾನಸಿಕ ಗೋಡೆಗೆ ಡಿಕ್ಕಿ ಬಿರುಕು ಕಾಂಬದಲ್ಲ ಬೆಣ್ಣೆಯಲ್ಲಿ ಕೂದಲು ತೆಗೆಯುವ ನಯವಂಚಕರು ಸತ್ಯವನ್ನು ತಿರುಚಿ ಬರೆದು ಗೋಸುಂಬಿಗಳಿಗೆ ಪ್ರಚಾರ ನೀಡುವವರು ಜನರ ಕಣ್ಣಿಗೆ ಮಣ್ಣೆರೆಚುವ ಹಗಲು ವೇಷಧಾರಿಗಳು ದೇಶ ರಕ್ಷಣೆಗಾಗಿ ಎಲ್ಲವನು ಕಳೆದುಕೊಂಡವರ ಮುಂದೆ ಕಾರು ಬಂಗಲೆ ಪಡೆದು ಡೊಲು ಮಾಡಿ ನಗುವವರು ಕಾನೂನುಗಳ ತಿರುಚುತ್ತಾ ಕಪಿಮುಷ್ಠಿಯಲ್ಲಿ ಹಿಡುಕುವರು ಇದರ ಬಗೆಯ ಕಂಡ ಮನಸಿನ ಪರದೆಯ ಮೇಲೆ ಮೂಡುತಿದ ಒಂದರ ಮೇಲೊಂದರಂತೆ ಉತ್ತರವ ಏನೆಂದು ಹೇಳಲಿ ಹರಳೂರು ವೀರಭದ್ರ ಪ್ರಭುವೆ.

ಬಸವಣ್ಣನ ಆದರ್ಶ


ಅಣ್ಣ ಬಸವಣ್ಣ ಉದಿಸಿದ ಈ ನಾಡಿನಲ್ಲಿ ಏನೆಲ್ಲ ನಡೆದಿದೆ ನೀ ಬೋಧಿಸಿದ ದಯೆ, ಧರ್ಮ ಮಾನವೀಯತೆಯ ಮಹಾವೃಕ್ಷ ಕಾರುಣ್ಯದ ಜಲವಿಲ್ಲದೆ ಒಣಗುತ್ತಿದೆ. ಅಣ್ಣ ನಿನ್ನ ನಡೆನುಡಿಗಳಲ್ಲೊಂದಾದ ಆದರ್ಶಗಳು ವೇದಿಕೆಯ ವಸ್ತುವಾಗಿದೆ ಸರ್ವಧರ್ಮದ ಈ ಬೀಡಿನಲ್ಲಿ ಧರ್ಮ-ಧರ್ಮಗಳ ನಡುವೆ ಕಚ್ಚಾಟ ಮತಾಂಧರ, ಸ್ವಾರ್ಥಸಾಧಕರ ಕ್ರೌರ್ಯದ ದಳ್ಳುರಿಯಲಿ ಅಮಾಯಕರ ಆಕ್ರಂದನ ಮೂಢನಂಬಿಕೆ ಕಂದಾಚಾರಗಳ ಬೇರುಗಳು ಇನ್ನೂ ಒಣಗಿಲ್ಲ. ಅಣ್ಣ ಬಸವಣ್ಣ ನೀನು ಬೋಧಿಸಿದ ಕಾಯಕತ್ತ ಶ್ರಮಿಕ ವರ್ಗಕ್ಕಷ್ಟೇ ಮೀಸಲಾಗಿದೆ. ಅಹಿಂಸೆ, ಶಾಂತಿ, ಸಾರಿದ ಈ ನಾಡಿನಲಿ ಭಯೋತ್ಪಾದನೆಯ ಅಟ್ಟಪಾಸ, ಕ್ಷಣ ಕ್ಷಣಕೂ ಆತಂಕದ ವಾತಾವರಣ ಹಿಂಸೆ, ಕ್ರೌರ್ಯ, ಅಶಾಂತಿಯ ಅಟ್ಟಪಾಸ ಕಂಡು ಮನವು ಮುದುಡಿ ಹೋಗಿದೆ ಹರಳೂರು ವೀರಭದ್ರ ಪ್ರಭುವೇ.

- ಎಚ್.ಎಸ್. ಸಿದ್ಧಗಂಗಪ್ಪ

ಶ್ರೀ ಮಠದಲ್ಲಿ ೫೭ನೇ ಸ್ವಾತಂತ್ರ್ಯೋತ್ಸವ

ಆಗಸ್ಟ್ ೧೫ರಂದು ಶ್ರೀಮಠದಲ್ಲಿ ೫೭ನೇ ಸ್ವಾತಂತ್ರ್ಯೋತ್ಸವ ವನ್ನು ಸಡಗರದಿಂದ ಆಚರಿಸಲಾಯಿತು. ಪರಮಪೂಜ್ಯ ಶ್ರೀ ಶ್ರೀಗಳವರ ದಿವ್ಯಸಾನ್ನಿಧ್ಯ ವಹಿಸಿ ಆಶೀರ್ವಚನ ನೀಡಿದರು. ಪೂಜ್ಯರು ತಮ್ಮ ಆಶೀರ್ವಚನದಲ್ಲಿ "ಭರತಖಂಡಕ್ಕೆ ಪ್ರಾಚೀನ ಇತಿಹಾಸ ಇದೆ, ಸಾಂಸ್ಕೃತಿಕ ಪರಂಪರೆ ಇದೆ. ಎಲ್ಲಾ ರಾಷ್ಟ್ರಗಳು ಅಜ್ಞಾನದ ಅಂಧಕಾರದಲ್ಲಿ ಮುಳುಗಿದ್ದಾಗ ಭಾರತೀಯರು ಜ್ಞಾನದ ಬೆಳಕನ್ನು ಕಂಡಿದ್ದಾರೆ. ನಮ್ಮ ನಮ್ಮಲ್ಲಿಯ ಕಚ್ಚಾಟದಿಂದ ನಾವು ಸ್ವಾತಂತ್ರ್ಯವನ್ನು ಕಳೆದುಕೊಂಡೆವು. ವ್ಯಾಪಾರಕ್ಕಾಗಿ ಬಂದ ಈಸ್ಟ್ ಇಂಡಿಯಾ ಕಂಪನಿಯು ಮದ್ದುಗುಂಡುಗಳಿಂದ ಹೋರಾಟ ಮಾಡಿ ರಾಷ್ಟ್ರವನ್ನು ದಾಸ್ಯದ ಅಂಚಿಗೆ ದೂಡಿತು. ಭಾರತೀಯರ ಮೇಲೆ ದೌರ್ಜಲ್ಯದ ಬ್ಯಾಳಿಕೆ ಮಾಡಿದರು. ಅವರ ದಾಸ್ಯದಿಂದ ಬೇಸತ್ತು ಜನರಲ್ಲಿ ಸ್ವಾತಂತ್ರ್ಯವನ್ನು ಪಡೆಯಬೇಕೆಂಬ ವಾತಾವರಣ ಮೂಡಿತು. ನಂತರ ಯುಗಪುರುಷ ಗಾಂಧೀಜಿಯವರ ನೇತೃತ್ವದಲ್ಲಿ ಶಾಂತಿ ಮತ್ತು ಅಹಿಂಸೆಯಿಂದ ಸ್ವಾತಂತ್ರ್ಯ ಪಡೆದಿದ್ದಾಯಿತು, ಆ ಸ್ವಾತಂತ್ರ್ಯವು ಅನೇಕ ಮಹಾತ್ಮರ ತ್ಯಾಗ ಬಲಿದಾನದಿಂದ ಲಭಿಸಿತು" ಎಂದು ತಿಳಿಸಿದರು.

"ಸ್ವಾತಂತ್ರ್ಯ ಎಂದರೆ ಸರ್ವರಿಗೂ ಸಮಬಾಳು- ಸಮಪಾಲು, ಎನ್ನುವಂತಾಗಬೇಕು. ಅದು ಫಲಕಾರಿಯಾಗಬೇಕಾದರೆ, ರಾಜ್ಯಾಂಗ-



ಜಿಲ್ಲಾ ಪೊಲೀಸ್ ಡಿವಿಷನ್‌ಧಿಕಾರಿ ಶ್ರೀ ವಿ. ಮುನಿಸ್ವಾಮಿ ಅವರೊಂದಿಗೆ ದೃಶ್ಯರೋಹಣ



ಅಂಧ ಮಕ್ಕಳ ಪಥ ಸಂಚಲನ

ಶಾಸಕಾಂಗ, ನ್ಯಾಯಾಂಗದಲ್ಲಿ ಅಧಿಕಾರ ಮಾಡುವವರು ಸೇವಾಮನೋಭಾವನೆ ಯಿಂದ ಕಾರ್ಯತತ್ಪರರಾಗಬೇಕು, ಇದಕ್ಕೆ ಬಸವಣ್ಣನವರ ಕಾಯಕತ್ತ ಪರಿಹಾರವನ್ನು ಒದಗಿಸಬಲ್ಲದು. ಪ್ರತಿಯೊಬ್ಬರು ಶ್ರಮ ಜೀವನ ನಡೆಸಿ ಪ್ರಾಮಾಣಿಕ ವ್ಯಕ್ತಿತ್ವವುಳ್ಳವ ರಾಗಿ ಪ್ರೀತಿ, ಪ್ರೇಮದಿಂದ ಬಾಳಬೇಕು. ತಾಯಿ ಮತ್ತು ಶಿಕ್ಷಕರು ತಮ್ಮ ಸ್ಥಾನವನ್ನು ಅರಿತು ಜವಾಬ್ದಾರಿಯಿಂದ ಕಾರ್ಯ ನಿರ್ವಹಿಸಬೇಕು. ವಿದ್ಯಾರ್ಥಿಗಳು ರಾಷ್ಟ್ರಭಕ್ತಿ ಉಳ್ಳವರಾಗಿ - ಚಾರಿತ್ರ್ಯವಂತರಾಗಿ ಕಷ್ಟಪಟ್ಟು ಅಧ್ಯಯನ ಮಾಡಿ ಯಶೋವಂತ



ಪರಮಪೂಜ್ಯ ಶ್ರೀ ಶ್ರೀಗಳಿಂದ ಆಶೀರ್ವಚನ



ಪ್ರಾಥಮಿಕ ವಿಧ್ಯಾರ್ಥಿಗಳಿಂದ ಪಠ ಸಂಚಲನ



ಸಮನ್ವಯ ಶಿಕ್ಷಣ ಕೇಂದ್ರದ ಮಕ್ಕಳಿಂದ ಸಾಂಸ್ಕೃತಿಕ ಕಾರ್ಯಕ್ರಮ

ಸಿದ್ಧಗಂಗಾ

ರಾಗಬೇಕೆಂದು" ತಮ್ಮ ಆಶೀರ್ವಚನದಲ್ಲಿ ತಿಳಿಸಿದರು.

ಕಿರಿಯ ಶ್ರೀಗಳಾದ ಪೂಜ್ಯ ಶ್ರೀ ಸಿದ್ಧಲಿಂಗ ಸ್ವಾಮಿಗಳು ಸ್ವಾತಂತ್ರ್ಯದ ಸಂದೇಶ ನೀಡುತ್ತಾ, "ಬ್ರಿಟೀಷರು ನಮ್ಮ ದೇಶಕ್ಕೆ ಆಗಮನವಾದಾಗ ನಮ್ಮಲ್ಲಿದ್ದ ದೇಶೀಯ ರಾಜರ ಅಸಹನೆ ದ್ವೇಷದಿಂದ ಇಡೀ ಭಾರತವನ್ನು ಆಕ್ರಮಣಮಾಡಿಕೊಂಡರು. ಒಂದು ಶತಮಾನಗಳ ಕಾಲ ಹೋರಾಟ ನಡೆಸಿ ಮಹಾತ್ಮಾಜಿಯವರ ನೇತೃತ್ವದಲ್ಲಿ ಸ್ವಾತಂತ್ರ್ಯ ಪಡೆದವು. ಆದರೆ ಇಂದಿನ ಪರಿಸ್ಥಿತಿಯಲ್ಲಿ ಮುಕ್ತವಾಗಿ ಸ್ವಾತಂತ್ರ್ಯ ದಿನಾಚರಣೆ ಆಚರಿಸಲಾಗುತ್ತಿಲ್ಲ. ಭಯೋತ್ಪಾದಕರ ಕಟ್ಟಿಚ್ಚರದಲ್ಲಿ ಆಚರಿಸ ಬೇಕಾಗಿದೆ. ಹಗಲು ರಾತ್ರಿಯನ್ನದೆ ಗಡಿಯಲ್ಲಿ ರಾಷ್ಟ್ರ ಸಂರಕ್ಷಣೆಗಾಗಿ ಕಂಕಣ ಬದ್ಧರಾಗಿರುವ ಅವರಿಗೆ ನಾವೆಲ್ಲಾ ಕೃತಜ್ಞ ರಾಗಿರಬೇಕು. ಇಂದು ನಾವೆಲ್ಲಾ ಜಾತಿ-ಮತ-ಭೇದಭಾವ ಮರೆತು ಒಂದೇ ಎಂದು ಸಂಕಲ್ಪ ಮಾಡಬೇಕು" ಎಂದು ನುಡಿದರು.

ಅಧ್ಯಕ್ಷತೆ ವಹಿಸಿದ್ದ ಜಿಲ್ಲಾಧಿಕಾರಿ ಶ್ರೀ ಮಲ್ಲಿಕಾರ್ಜುನ ಬಿ. ದ್ಯಾಬೇರಿಯವರು ತಮ್ಮ ಅಧ್ಯಕ್ಷ ಭಾಷಣದಲ್ಲಿ ಸ್ವಾತಂತ್ರ್ಯ ನಂತರ ವಿಜ್ಞಾನದಲ್ಲಿ ತಾಂತ್ರಿಕತೆ ಯಲ್ಲಿ ಆಗಿರುವ ಪ್ರಗತಿಯನ್ನು ವಿವರಿಸಿದರು.

ಧ್ವಜಾರೋಹಣಮಾಡಿ ವಂದನೆ ಸ್ವೀಕರಿಸಿದ ಜಿಲ್ಲಾ ಪೊಲೀಸ್ ವರಿಷ್ಠಾಧಿಕಾರಿಗಳಾದ ಶ್ರೀ ಪಿ. ಮುನಿಸ್ವಾಮಿಯವರು ಸ್ವಾತಂತ್ರ್ಯಪೂರ್ವದ ಸ್ಥಿತಿಗತಿಗಳನ್ನು ವಿವರಿಸಿದರು. ಶಾಲಾ ಮಕ್ಕಳಿಂದ ಸಾಮೂಹಿಕ ವಾಯಿತು, ಪಠಸಂಚಲನ, ವ್ಯಾಯಾಮ ಪ್ರದರ್ಶನ ಹಾಗೂ ಸಾಂಸ್ಕೃತಿಕ ಕಾರ್ಯಕ್ರಮಗಳು ನಡೆದವು.



ಟಿ.ಸಿ.ಎಚ್. ವಿದ್ಯಾರ್ಥಿನಿಯರಿಂದ ಸಾಂಸ್ಕೃತಿಕ ಕಾರ್ಯಕ್ರಮ



ಪ್ರಾಥಮಿಕ ವಿಧ್ಯಾರ್ಥಿಗಳಿಂದ ಒಂದು ಪ್ರಪಸನ

ಕಾರ್ಯಕ್ರಮ ಶ್ರೀ ಪಿ.ಎಸ್. ಸಿದ್ಧಗಂಗಯ್ಯನವರ ಪ್ರಾರ್ಥನೆಯೊಂದಿಗೆ ಪ್ರಾರಂಭವಾಯಿತು, ಶ್ರೀ ಜಿ.ಹೆಚ್. ಗಂಗಾಧರಯ್ಯ ಸ್ವಾಗತಿಸಿದರು. ಶ್ರೀ ಪಿ.ಎನ್.

ಚಂದ್ರಶೇಖರಯ್ಯನವರು ವಂದನೆ ಸಲ್ಲಿಸಿದರು. ಶ್ರೀ ಡಿ.ಎಸ್. ನಾಗರಾಜು ಕಾರ್ಯಕ್ರಮ ನಿರೂಪಿಸಿದರು.

ಸಂಯುಕ್ತ ವಿದ್ಯಾರ್ಥಿ ಸಂಘದ ಉದ್ಘಾಟನೆ



ಪರಮಪೂಜ್ಯ ಶ್ರೀ ಶ್ರೀಗಳವರಿಂದ ಆಶೀರ್ವಚನ. ವೇದಿಕೆಯಲ್ಲಿ : ಪ್ರಾಥಮಿಕ ಹಾಗೂ ಪ್ರಾಥಮಿಕ ಸಹಿವ ಪೊ. ಬಿ.ಕೆ. ಚಂದ್ರಶೇಖರ್, ವಿಧಾನ ಪರಿಷತ್ ಸದಸ್ಯ ಶ್ರೀ ಎಸ್. ಚನ್ನಬಸವಯ್ಯ ಮೊದಲಾದವರು

ಸಿದ್ಧಗಂಗಾ

ಸುಂದರ ಭಾರತ ನಿರ್ಮಾಣ : ವಿದ್ಯಾರ್ಥಿಗಳಿಗೆ ರಾಷ್ಟ್ರಪತಿ ಕರೆ



“ಎಲ್ಲಾ ಧರ್ಮಗಳೂ ದ್ವೀಪಗಳಂತಾಗಿವೆ” ಎಂದು ಹೇಳಿದ ರಾಷ್ಟ್ರಪತಿ ಡಾ. ಎ.ಪಿ.ಜೆ. ಅಬ್ದುಲ್ ಕಲಾಂ ಅವರು ವಿದ್ಯಾರ್ಥಿ ಯುವ ಜನರು ಈ ದ್ವೀಪಗಳನ್ನು ಪರಸ್ಪರ ಜೋಡಿಸಿ ಸುಂದರ ಭಾರತ ನಿರ್ಮಾಣಮಾಡಲು ಮುಂದಾಗಬೇಕು” ಎಂದು ಕರೆ ನೀಡಿದರು.

ಅವರು ಆಗಸ್ಟ್ ೧೦ರಂದು ಉತ್ತರ ಪ್ರದೇಶದ ನೋಯಿಡಾದಲ್ಲಿ ನಿರ್ಮಿಸಿರುವ ಜೆ.ಎಸ್.ಎಸ್. ತಾಂತ್ರಿಕ ಶಿಕ್ಷಣ ಆಕಾಡೆಮಿಯ ಕಟ್ಟಡವನ್ನು ರಾಷ್ಟ್ರಕ್ಕೆ ಸಮರ್ಪಿಸಿ ಮಾತನಾಡುತ್ತಿದ್ದರು. “ಪ್ರತಿ ಧರ್ಮಗಳೂ ಒಂದು ಸುಂದರ ತೋಟವಿದ್ದಂತೆ” ಎಂದು ವ್ಯಾಖ್ಯಾನಿಸಿದ ರಾಷ್ಟ್ರಪತಿಗಳು ಪರಿವರ್ತನಾ ಕ್ರಮಗಳು, ರಸಭರಿತ ಹಣ್ಣು, ಕೀತ್, ತಣಿಸುವ ಸೊಬಗಿನ ಮರಗಿಡಗಳು ಇವೆ. ಆದರೆ ಈ ಪ್ರತಿಯೊಂದು ಧರ್ಮಗಳೂ ದ್ವೀಪಗಳಾಗಿ ಮಾರ್ಪಟ್ಟಿವೆ. ಇವುಗಳನ್ನು ಪರಸ್ಪರ ಜೋಡಿಸಿದಾಗ ಸುಂದರವಾದ ಭಾರತವನ್ನು ನಿರ್ಮಿಸಲು ಸಾಧ್ಯವಾಗುತ್ತದೆ. ವಿದ್ಯಾರ್ಥಿ ಯುವಜನರು ಈ ಕೆಲಸ ನಿರ್ವಹಿಸಲು ಶಕ್ತರಾಗಿದ್ದಾರೆ” ಎಂದು ಹೇಳಿದರು.

“ಮುಖ್ಯವಾಗಿ ಕೃಷಿ ಮತ್ತು ಆಹಾರ ಸಂಸ್ಕರಣೆ, ಶಿಕ್ಷಣ ಮತ್ತು ಆರೋಗ್ಯ, ಮಾಹಿತಿ ತಂತ್ರಜ್ಞಾನದ ಅಭಿವೃದ್ಧಿ ಮೂಲಭೂತ ಸೌಕರ್ಯಗಳ ಸಭಾಂಗಣ ಅಭಿವೃದ್ಧಿ ನದಿಗಳ ಜೋಡಣೆ ಕ್ಷೇತ್ರದಲ್ಲಿ ನಾವು ಅಭಿವೃದ್ಧಿ ಸಾಧಿಸಬೇಕು. ದೇಶವನ್ನು ಮುಂದುವರಿಸುವ ನೈತಿಕ ನಾಯಕತ್ವವನ್ನು ಯುವಜನರು ಪಡೆಯಬೇಕು” ಎಂದು ಅವರು ಆಶಿಸಿದರು.

ತಾಂತ್ರಿಕ ಶಿಕ್ಷಣ ಸೇರಿದಂತೆ ಎಲ್ಲಾ ಶಿಕ್ಷಣದಲ್ಲಿಯೂ ಮಾಲ್ಟಿಗಳ ಬಗ್ಗೆ ಎಚ್ಚರ ಅಗತ್ಯ ಎಂದು ಅಭಿಪ್ರಾಯಪಟ್ಟ ರಾಷ್ಟ್ರಪತಿ ಕಲಾಂ ಅವರು ಯುವ ಜನರಲ್ಲಿ ನೈತಿಕ ನಾಯಕತ್ವ ಬೆಳೆಸುವುದು ಅಗತ್ಯವಾಗಿದ್ದು ಈ ನಿಟ್ಟಿನಲ್ಲಿ ಪ್ರಯತ್ನಗಳು

ನಡೆಯಬೇಕು ಎಂದು ಹೇಳಿದರಲ್ಲದೇ, ಜೆ.ಎಸ್.ಎಸ್. ಸಂಸ್ಥೆ ನಡೆಸಿರುವ ಪ್ರಯತ್ನಗಳನ್ನು ಶ್ಲಾಘಿಸಿದರು.

ಸಮಾರಂಭದ ಅಧ್ಯಕ್ಷತೆ ವಹಿಸಿದ್ದ ಉತ್ತರ ಪ್ರದೇಶದ ರಾಜ್ಯಪಾಲರಾದ ಶ್ರೀ ವಿಷ್ಣುಕಾಂತ್ ಶಾಸ್ತ್ರಿ ಮಾತನಾಡಿ ೧೨ನೇ ಶತಮಾನದಲ್ಲಿ ಬಸವೇಶ್ವರರು ಸಮಾನತೆಯ ಸಮಾಜದ ಕನಸು ಕಂಡಿದ್ದರು. ವೀರಶೈವ ಮಠಗಳು ಶಿಕ್ಷಣ ಕ್ಷೇತ್ರದಲ್ಲಿ ಸಲ್ಲಿಸುತ್ತಿರುವ ಸೇವೆಯನ್ನು ಶ್ಲಾಘಿಸಿದರು. ಜೆ.ಎಸ್.ಎಸ್. ಸಂಸ್ಥೆಯು ಬಸವೇಶ್ವರರ ತತ್ವಗಳನ್ನು ಅನುಷ್ಠಾನಕ್ಕೆ ತರುತ್ತಾ ಮಾನವ ಜನಾಂಗದ ಒಳಿತಿಗೆ ದುಡಿಯುತ್ತಿದೆ ಎಂದರು.

ಸಮಾರಂಭದ ದಿವ್ಯಸಾನ್ನಿಧ್ಯವನ್ನು ತುಮಕೂರು ಸಿದ್ಧಗಂಗಾ ಮಠದ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು ವಹಿಸಿದ್ದರು.

ಸುತ್ತೂರು ಮಠಾಧೀಶರಾದ ಶ್ರೀ ಶಿವರಾತ್ರಿ ದೇಶಿಕೇಂದ್ರ ಸ್ವಾಮಿಗಳು, ವಿಜಾಪುರ ಜ್ಞಾನ ಯೋಗಾಶ್ರಮದ ಶ್ರೀ ಸಿದ್ಧೇಶ್ವರಸ್ವಾಮಿಗಳು, ಮುಖ್ಯಮಂತ್ರಿ ಶ್ರೀ ಎಸ್.ಎಂ. ಕೃಷ್ಣ ಕೇಂದ್ರ ಮಾಹಿತಿ ಮತ್ತು ತಂತ್ರಜ್ಞಾನ ಸಚಿವರಾದ ಶ್ರೀ ಅಶೋಕ್ ಪ್ರಧಾನ್, ಉತ್ತರ ಪ್ರದೇಶ ಸರ್ಕಾರದ ಸಚಿವರಾದ ಶ್ರೀ ವೇದರಾಂ ಭಾಟೀ, ಕೇಂದ್ರ ಮಂತ್ರಿಗಳಾದ ಶ್ರೀ ವಿ. ಶ್ರೀನಿವಾಸ ಪ್ರಸಾದ್, ಶ್ರೀ ಬಸನ ಗೌಡ ಆರ್. ಪಾಟೀಲ್ ಯತ್ನಾಳ್, ಶ್ರೀ ಜಾರ್ಜ್ ಫರ್ನಾಂಡಿಸ್, ಶ್ರೀ ನವಾಬ್ ಸಿಂಗ್ ನಗರ್, ಶ್ರೀ ಸಂಜಯ್ ಸಿಂಗ್ ಪಾಸ್ತಾನ್, ಶಾಸಕರಾದ ಶ್ರೀ ಎ.ಎಸ್. ಗುರುಸ್ವಾಮಿ, ಶ್ರೀ ಎಚ್.ಎಸ್. ಮಹಾದೇವ ಪ್ರಸಾದ್ ಇನ್ನಿತರರು ಉಪಸ್ಥಿತರಿದ್ದರು.

ಮೈಸೂರಿನಿಂದ ಆರಂಭವಾಗಿರುವ ‘ಭಾರತ ದರ್ಶನ’ ಯಾತ್ರೆಯಲ್ಲಿ ಭಾಗಿಗಳಾಗಿರುವ ಸಾವಿರಾರು ಯಾತ್ರಾರ್ಥಿಗಳು ಮತ್ತು ಕರ್ನಾಟಕ, ಆಂಧ್ರ ಮತ್ತು ತಮಿಳುನಾಡು ರಾಜ್ಯಗಳಿಂದ ಬಂದ ನೂರಾರು ಮಠಾಧೀಶರು ಸಮಾರಂಭದಲ್ಲಿ ಭಾಗವಹಿಸಿದ್ದರು.

ಜೆ.ಎಸ್.ಎಸ್. ಆಕಾಡೆಮಿ ಆಫ್ ಟೆಕ್ನಿಕಲ್ ಎಜುಕೇಷನ್ ಸಂಸ್ಥೆಯು ಗಜಿಯಾಬಾದ್ ಜಿಲ್ಲೆಗೆ ಸೇರಿದ ನೋಯಿಡಾದಲ್ಲಿ ಸುಮಾರು ೨೮ ಎಕರೆ ವಿಸ್ತೀರ್ಣ ಪ್ರದೇಶದಲ್ಲಿ ಕಾರ್ಯನಿರ್ವಹಿಸುತ್ತಿದೆ.

ಇದನ್ನು ಸುಮಾರು ೪೨.೫ ಕೋಟಿ ರೂ. ವೆಚ್ಚದಲ್ಲಿ ಅಭಿವೃದ್ಧಿಗೊಳಿಸಲಾಗಿದೆ.

★

ಮಹಾದಾಸೋಹ ನಿಧಿಗೆ ೨೦೦೧ ರೂ.ಗಳಿಗೂ ಹೆಚ್ಚು ಕಾಣಿಕೆಯನ್ನು ನೀಡಿದವರ ಪಟ್ಟಿ

(ಮುಂದುವರಿದು)

ಕ್ರ.ಸಂ.	ಹೆಸರು ಮತ್ತು ವಿಳಾಸ	ಮೊತ್ತ	ಕ್ರ.ಸಂ.	ಹೆಸರು ಮತ್ತು ವಿಳಾಸ	ಮೊತ್ತ
೯೯೧.	ಶ್ರೀ ಜಿ. ಚಿಕ್ಕಣ್ಣ ಸಹ ಶಿಕ್ಷಕರು,	೨,೦೦೧.೦೦	೧೦೦೨.	ಶ್ರೀ ಎಸ್.ಪಿ. ನಾಗೇಶ್ ಬಿನ್ ಪುಟ್ಟಸ್ವಾಮಯ್ಯ ಸಂಗನಬಸವನದೊಡ್ಡಿ, ಮಾಯಗಾನಹಳ್ಳಿ ಅಂಚೆ, ರಾಮನಗರಂ ತಾಲ್ಲೂಕು, ಬೆಂಗಳೂರು ಗ್ರಾಮಾಂತರ ಜಿಲ್ಲೆ	೪,೦೦೦.೦೦
೯೯೨.	ಶ್ರೀ ಬಿ.ಆರ್. ಸೋಮಶೇಖರಯ್ಯ ಸಹ ಶಿಕ್ಷಕರು	೨,೦೦೧.೦೦	೧೦೦೩.	ಶ್ರೀ ಮರುಳಪ್ಪ ಎಸ್.ಎ. ಬಿನ್ ಅಪ್ಪಣ್ಣಪ್ಪ ಸಂಕರಸನಹಳ್ಳಿ, ಸಕ್ಕರೆಗೊಲ್ಲಹಳ್ಳಿ ಅಂಚೆ, ದೊಡ್ಡಬಳ್ಳಾಪುರ ತಾಲ್ಲೂಕು, ಬೆಂಗಳೂರು ಗ್ರಾಮಾಂತರ ಜಿಲ್ಲೆ	೪,೦೦೦.೦೦
೯೯೩.	ಶ್ರೀ ಜಿ. ಶಿವರುದ್ರಪ್ಪ ಧೈಹಿಕ ಶಿಕ್ಷಕರು	೨,೦೦೧.೦೦	೧೦೦೪.	ಶ್ರೀ ಪ್ರದೀಪಕುಮಾರ್ ಬಿನ್ ಮಹದೇವಪ್ಪ ತಡಿಮಾಲಂಗಿ ಮತ್ತು ಅಂಚೆ ಟಿ. ನರಸೀಪುರ ತಾಲ್ಲೂಕು, ಮೈಸೂರು ಜಿಲ್ಲೆ	೪,೦೦೦.೦೦
ಕ್ರ.ಸಂ. ೯೯೧ ರಿಂದ ೯೯೩ರ ವರೆಗಿನ ವಿಳಾಸ ಶ್ರೀ ಸಿದ್ಧಗಂಗಾ ಪದವಿಪೂರ್ವ ಕಾಲೇಜು ಪ್ರೌಢಶಾಲಾ ವಿಭಾಗ, ಬಿ.ಹೆಚ್. ರಸ್ತೆ, ತುಮಕೂರು - ೨.			೧೦೦೫.	ಶ್ರೀ ಹೆಚ್. ದೇವರಾಜು ಬಿನ್ ಅರುಣ್ಣ ಬೆಟ್ಟಹಳ್ಳಿ ಮಠ ಮತ್ತು ಅಂಚೆ ಕುಣಿಗಲ್ ತಾಲ್ಲೂಕು, ತುಮಕೂರು ಜಿಲ್ಲೆ	೪,೦೦೦.೦೦
೯೯೪.	ಶ್ರೀ ಬಿ.ಎನ್. ಸಿದ್ಧಲಿಂಗಯ್ಯ ಮುಖ್ಯ ಶಿಕ್ಷಕರು, ಶ್ರೀ ಸಿದ್ಧಗಂಗಾ ಗ್ರಾಮಾಂತರ ಪ್ರೌಢಶಾಲೆ, ಅರಿಯೂರು, ತುಮಕೂರು ತಾಲ್ಲೂಕು.	೨,೦೦೧.೦೦	೧೦೦೬.	ಶ್ರೀಮತಿ ಹೆಚ್.ವಿ. ಲತಾಮಣಿ ಬಿನ್ ಹೆಚ್.ಪಿ. ವರದರಾಜು ಹಳೇಕೋಟೆ ಗ್ರಾಮ, ಹೆಬ್ಬಾತಿ ಅಂಚೆ, ಸೋಮವಾರಪೇಟೆ ತಾ. ಕೊಡಗು ಜಿಲ್ಲೆ	೪,೦೦೦.೦೦
೯೯೫.	ಶ್ರೀ ಎ. ಸಿದ್ಧರಾಮಣ್ಣ ಸಹ ಶಿಕ್ಷಕರು, ಶ್ರೀ ಸಿದ್ಧಗಂಗಾ ಗ್ರಾಮಾಂತರ ಪ್ರೌಢಶಾಲೆ, ಅರಿಯೂರು, ತುಮಕೂರು ತಾಲ್ಲೂಕು.	೨,೦೦೧.೦೦	೧೦೦೭.	ಶ್ರೀ ಜಿ.ಆರ್. ಚಂದ್ರಶೇಖರಯ್ಯ ಸಹ ಶಿಕ್ಷಕರು, ಶ್ರೀ ಬಸವೇಶ್ವರ ಪ್ರೌಢಶಾಲೆ, ಸೋಲೂರು, ಮಾಗಡಿ ತಾಲ್ಲೂಕು, ಬೆಂಗಳೂರು ಗ್ರಾಮಾಂತರ ಜಿಲ್ಲೆ	೨,೦೦೧.೦೦
೯೯೬.	ಶ್ರೀ ಕೆ.ಎಸ್. ವಿಶ್ವೇಶ್ವರಯ್ಯ ಬಿನ್ ಸದಾಶಿವಯ್ಯ ಕೊರಟಗೆರೆ, (ಶ್ರೀ ಕಾಳಿದಾಸ ಪ್ರೌಢಶಾಲೆ ಹತ್ತಿರ) ತುಮಕೂರು ಜಿಲ್ಲೆ	೧,೦೦೧.೦೦ (೧ನೇ ಕಂತು)	೧೦೦೮.	ಶ್ರೀ ಶಿವರುದ್ರಪ್ಪ ಮುಖ್ಯ ಶಿಕ್ಷಕರು, ಶ್ರೀ ಮಂಜುನಾಥ ಬಾಲಕಿಯರ ಪ್ರೌಢಶಾಲೆ, ನೆಲಮಂಗಲ, ಬೆಂಗಳೂರು ಗ್ರಾಮಾಂತರ ಜಿಲ್ಲೆ	೨,೦೦೧.೦೦
೯೯೭.	ಶ್ರೀ ಹೆಚ್.ಎಸ್. ಪಡಕ್ಕರಯ್ಯ ಸಹ ಶಿಕ್ಷಕರು	೨,೦೦೧.೦೦	೧೦೦೯.	ಲಿ. ರುದ್ರಯ್ಯ - ಇವರ ಸ್ಮರಣಾರ್ಥ ಶ್ರೀ ಎಂ.ಆರ್. ಚೈಲಪ್ಪ ಶಿಕ್ಷಕರು, ಡಾ. ಹೆಚ್. ನರಸಿಂಹಯ್ಯ ನ್ಯಾಷನಲ್ ಹೈಸ್ಕೂಲ್ ಹೊಸೂರು, ಗೌರಿಬಿದನೂರು ತಾಲ್ಲೂಕು, ಕೋಲಾರ ಜಿಲ್ಲೆ	೫,೦೦೧.೦೦ (೪ನೇ ಕಂತು)
೯೯೮.	ಶ್ರೀಮತಿ ಟಿ.ಬಿ. ಪುಷ್ಪಾ ಸಹ ಶಿಕ್ಷಕರು	೨,೦೦೧.೦೦	(ಮುಂದುವರಿಯುತ್ತದೆ)		
೯೯೯.	ಶ್ರೀಮತಿ ಬಿ. ಗಂಗಾಂಬಿಕ ಸಹ ಶಿಕ್ಷಕರು	೨೦೦೧.೦೦			
ಕ್ರ.ಸಂ. ೯೯೭ ರಿಂದ ೯೯೯ರ ವರೆಗಿನ ವಿಳಾಸ ಶ್ರೀ ಸಿದ್ಧಗಂಗಾ ಪ್ರಾಕ್ಟೀಸಿಂಗ್ ಎಲಿಮೆಂಟರಿ ಶಾಲೆ ಬಿ.ಹೆಚ್. ರಸ್ತೆ, ತುಮಕೂರು - ೨.					
೧೦೦೦.	ಶ್ರೀರುದ್ರಗೌಡ ಶಿವನಗೌಡ ರಾಮನಗೌಡ ಚಿಕ್ಕ ಉಲಿಗೆರೆ, ಹರೇ ಉಲಿಗೆರೆ ಅಂಚೆ, ಸವದತ್ತಿ ತಾಲ್ಲೂಕು, ಬೆಳಗಾಂ ಜಿಲ್ಲೆ	೨೦,೦೦೦.೦೦			
೧೦೦೧.	ಶ್ರೀಮತಿ ಕೆ.ಜಿ. ಆಶಾ ಬಿನ್ ಗಂಗನರಸಯ್ಯ ಕರಕಲ್ ಪಾಳ್ಯ, ಕ್ಯಾತ್ರೆಂದ್ರ, ಅಂಚೆ, ತುಮಕೂರು ತಾಲ್ಲೂಕು.	೪,೦೦೦.೦೦			

ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಸ್ವಾಮಿಗಳವರ ಶತಮಾನೋತ್ಸವ ಸಮಿತಿಗೆ
ಒಂದು ಸಾವಿರ ರೂ.ಗಳಿಗಿಂತ ಹೆಚ್ಚು ಹಣವನ್ನು ನೀಡಿದವರ ಹೆಸರು ಮತ್ತು ವಿಳಾಸಗಳು
(ಮುಂದುವರಿದು)

ಕ್ರ.ಸಂ.	ಹೆಸರು ಮತ್ತು ವಿಳಾಸ	ಮೊತ್ತ	ಕ್ರ.ಸಂ.	ಹೆಸರು ಮತ್ತು ವಿಳಾಸ	ಮೊತ್ತ
೫೮೯.	ಶ್ರೀ ಎಂ.ಜಿ. ವೆಂಕಟೇಶಯ್ಯ ಬಿನ್ ಗಿರಿಯಪ್ಪ ಮಾಚಿನಹಳ್ಳಿ, ತುರುವೇಕೆರೆ ತಾಲ್ಲೂಕು ತುಮಕೂರು ಜಿಲ್ಲೆ	೧,೦೦೦.೦೦	೬೦೧.	ಶ್ರೀ ಎನ್.ಜಿ. ಬಸವರಾಜಯ್ಯ ಸಹ ಶಿಕ್ಷಕರು, ಶ್ರೀ ಸಿದ್ಧಗಂಗಾ ಗ್ರಾಮಾಂತರ ಪ್ರೌಢಶಾಲೆ, ಆದಲಗೇರಿ, ಗುಬ್ಬಿ ತಾಲ್ಲೂಕು, ತುಮಕೂರು ಜಿಲ್ಲೆ	೧,೦೦೦.೦೦
೫೯೦.	ಶ್ರೀ ಹೆಚ್.ಎನ್. ಸದಾಶಿವಯ್ಯ ಹುಲಿಕುಂಟೆ, ದೊಡ್ಡಬಳ್ಳಾಪುರ ತಾ. ಬೆಂಗಳೂರು ಗ್ರಾಮಾಂತರ ಜಿಲ್ಲೆ	೧,೦೦೦.೦೦	೬೦೨.	ಶ್ರೀ ಚಿಕ್ಕಹನುಮಯ್ಯ ಸಹ ಶಿಕ್ಷಕರು	೫೦೦.೦೦ (೧ನೇ ಕಂತು)
೫೯೧.	ಶ್ರೀ ಎಂ. ಚನ್ನಬಸಪ್ಪ ನಂ. ೨೧/೨೯-೧, ೧ನೇ ಮುಖ್ಯರಸ್ತೆ, ೫ನೇ ಕ್ರಾಸ್, ಬ್ಯಾಟರಾಯನಪುರ, ಮೈಸೂರು ರಸ್ತೆ, ಬೆಂಗಳೂರು - ೨೬.	೧,೦೦೦.೦೦	೬೦೩.	ಶ್ರೀ ಕೆ.ಎನ್. ಮುತ್ತುಹನುಮಯ್ಯ ಸಹ ಶಿಕ್ಷಕರು	೫೦೦.೦೦ (೧ನೇ ಕಂತು)
೫೯೨.	ಶ್ರೀ ಹೆಚ್.ಜಿ. ಗುರುಪ್ರಸಾದ ಹೊಂಬೆಳಗು, ನಂ. ೧೧೧೫, ೧ನೇ ಕ್ರಾಸ್, ಲಲಿತಾದ್ರಿ ರಸ್ತೆ, ಕುವೆಂಪು ನಗರ, ಮೈಸೂರು - ೨೩.	೧,೦೦೦.೦೦ (೨ನೇ ಕಂತು)	೬೦೪.	ಶ್ರೀ ಟಿ. ವೆಂಕಟಪ್ಪ ಸಹ ಶಿಕ್ಷಕರು	೫೦೦.೦೦ (೧ನೇ ಕಂತು)
೫೯೩.	ಶ್ರೀ ಎಸ್. ಚಂದ್ರಶೇಖರಯ್ಯ ಸಹ ಶಿಕ್ಷಕರು	೧,೦೦೦.೦೦	೬೦೫.	ಶ್ರೀ ಎನ್. ಪ್ರಭಾಕರ್ ಸಹ ಶಿಕ್ಷಕರು	೫೦೦.೦೦ (೧ನೇ ಕಂತು)
೫೯೪.	ಶ್ರೀ ಟಿ. ಶಿವನಂಜಪ್ಪ ಪ್ರ.ಶಾ.ಸ.	೧,೦೦೦.೦೦	೬೦೬.	ಶ್ರೀ ಎಂ. ಪ್ರಭುದೇವರು ಸಹ ಶಿಕ್ಷಕರು	೫೦೦.೦೦ (೧ನೇ ಕಂತು)
೫೯೫.	ಶ್ರೀ ಎನ್. ತಿಮ್ಮಯ್ಯ ಸೇವಕರು	೧,೦೦೦.೦೦	೬೦೭.	ಶ್ರೀ ಎಂ. ಪ್ರಭುದೇವರು ಸಹ ಶಿಕ್ಷಕರು	೫೦೦.೦೦ (೧ನೇ ಕಂತು)
೫೯೬.	ಶ್ರೀ ಕೆ. ಆರ್. ನಾಗರಾಜು ಸಹ ಶಿಕ್ಷಕರು	೧,೦೦೦.೦೦	೬೦೮.	ಶ್ರೀಮತಿ ಕೆ.ಆರ್. ಚಂದ್ರಿಕಾ ಸಹ ಶಿಕ್ಷಕರು	೫೦೦.೦೦ (೧ನೇ ಕಂತು)
೫೯೭.	ಕ್ರ.ಸಂ. ೫೯೬ ರಿಂದ ೫೯೭ರವರೆಗಿನ ವಿಳಾಸಗಳು ಶ್ರೀ ಸಿದ್ಧಗಂಗಾ ಗ್ರಾಮಾಂತರ ಪ್ರೌಢಶಾಲೆ, ಕಲ್ಲೂರು, ಗುಬ್ಬಿ ತಾಲ್ಲೂಕು, ತುಮಕೂರು ಜಿಲ್ಲೆ	೧,೦೦೦.೦೦	೬೦೯.	ಶ್ರೀ ಬಿ. ನಾಗೇಶ್ ಸಹ ಶಿಕ್ಷಕರು	೧೦೦೦.೦೦ (೧ನೇ ಕಂತು)
೫೯೮.	ಶ್ರೀ ಬಿ. ಚಂದ್ರಪ್ಪ ಸಹ ಶಿಕ್ಷಕರು	೧,೦೦೦.೦೦	೬೧೦.	ಶ್ರೀ ವಿ.ಪಿ. ಸದಾಶಿವಯ್ಯ ದೈಹಿಕ ಶಿಕ್ಷಕರು	೫೦೦.೦೦ (೧ನೇ ಕಂತು)
೫೯೯.	ಶ್ರೀಮತಿ ಶಾಲಿನಿ ಬಸವಂತ ರಾವಳ ಹಿಂದಿ ಶಿಕ್ಷಕರು	೧,೦೦೦.೦೦	೬೧೧.	ಶ್ರೀ ಅಪ್ಪಯ್ಯ ಶೆಟ್ಟಿ ಗ್ರ.ಪಾ.	೫೦೦.೦೦ (೧ನೇ ಕಂತು)
೬೦೦.	ಶ್ರೀ ಪಿ.ಎಸ್. ಜಯಶಂಕರ ಸಹ ಶಿಕ್ಷಕರು	೧,೦೦೦.೦೦	೬೧೨.	ಶ್ರೀ ಕೆ. ನಾರಾಯಣಸ್ವಾಮಿ ಪ್ರ.ಶಾ.ಸ.	೫೦೦.೦೦ (೧ನೇ ಕಂತು)
೬೦೧.	ಶ್ರೀ ಗುರುಮೂರ್ತಿ ಕನ್ನಡ ಪಂಡಿತರು	೧,೦೦೦.೦೦	೬೧೩.	ಶ್ರೀ ಜಿ. ನಾರಾಯಣಪ್ಪ ಸೇವಕರು	೫೦೦.೦೦ (೧ನೇ ಕಂತು)
೬೦೨.	ಶ್ರೀ ಬಿ.ಎಸ್. ಶಿವಕುಮಾರ್ ಸಹ ಶಿಕ್ಷಕರು	೧,೦೦೦.೦೦	೬೧೪.	ಕ್ರ.ಸಂ. ೬೦೩ ರಿಂದ ೬೧೪ರವರೆಗಿನ ವಿಳಾಸಗಳು ಶ್ರೀ ಸಿದ್ಧಗಂಗಾ ಗ್ರಾಮಾಂತರ ಪ್ರೌಢಶಾಲೆ, ಗುಡೇಮಾರನಹಳ್ಳಿ, ಮಾಗಡಿ ತಾಲ್ಲೂಕು, ಬೆಂಗಳೂರು ಗ್ರಾ. ಜಿಲ್ಲೆ	೫೦೦.೦೦ (೧ನೇ ಕಂತು)
೬೦೩.	ಕ್ರ.ಸಂ. ೬೦೨ ರಿಂದ ೬೦೩ರವರೆಗಿನ ವಿಳಾಸಗಳು ಶ್ರೀ ಸಿದ್ಧಗಂಗಾ ಗ್ರಾಮಾಂತರ ಪ್ರೌಢಶಾಲೆ, ನಾರಸಂದ್ರ, ಮಾಗಡಿ ತಾಲ್ಲೂಕು, ಬೆಂಗಳೂರು ಗ್ರಾಮಾಂತರ ಜಿಲ್ಲೆ	೫೦೦.೦೦			

ಸಿದ್ಧಗಂಗಾ


೨೦

ಆಗಸ್ಟ್ ೨೦೦೩




ಸಿದ್ಧಗಂಗಾ ಸಿಮೆಂಟ್ಸ್
ಪೈವೇಟ್ ಲಿಮಿಟೆಡ್




ಎರಡು ದಶಕಗಳ ಅನುಭವದೊಂದಿಗೆ,  ಅಂಗೀಕೃತ, ಉತ್ಕೃಷ್ಟ ಗುಣದ
ಎರಡು ಬಗೆಯ ಸಿಮೆಂಟ್‌ಗಳು ಕೈಗೆಟುಕುವ ಬೆಲೆಯಲ್ಲಿ "ಸಿದ್ಧ".

1. "ಸಿದ್ಧಗಂಗಾ ಶ್ರೇಷ್ಠ"  IS 8112 ನಂತೆ 43 ಗ್ರೇಡ್
CM/L-6119459

- ★ ಗುಣದಲ್ಲಿ ಜೈಷ್ಠ
- ★ ತಯಾರಿಕೆಯಲ್ಲಿ ಉತ್ಕೃಷ್ಟ
- ★ ಬಾಳಿಕೆಯಲ್ಲಿ ಸರ್ವ ಶ್ರೇಷ್ಠ
- ★ ಬೆಲೆಯಲ್ಲಿ ನಿರ್ದಿಷ್ಟ

2. "ಸಿದ್ಧಗಂಗಾ ಸುರಕ್ಷಾ"  IS 455 ನಂತೆ ಪಿಎಸ್‌ಸಿ
CM/L-6301246

- ★ ಬಳಕೆಯಿಂದ ಕಟ್ಟಡ ಸುಭಿಕ್ಷ 

ಭದ್ರತೆಗೆ ಮತ್ತು ಬಾಳಿಕೆಗೆ "ಸಿದ್ಧಗಂಗಾ" ಬ್ರಾಂಡ್ ಸಿಮೆಂಟ್‌ನೇ ಬಳಸಿ

ಹೆಚ್ಚಿನ ಮಾಹಿತಿಗಾಗಿ ತಯಾರಕರನ್ನು ಸಂಪರ್ಕಿಸಿ :

ಕಾರ್ಖಾನೆ :

ಸಿದ್ಧಗಂಗಾ ಸಿಮೆಂಟ್ಸ್ ಪೈ. ಲಿಮಿಟೆಡ್
ಶಿವಕುಮಾರ ನಗರ, ಸಾದರಹಳ್ಳಿ,
ಚಿಕ್ಕನಾಯಕನಹಳ್ಳಿ ತಾಲ್ಲೂಕು, ತುಮಕೂರು ಜಿಲ್ಲೆ
ದೂರವಾಣಿ : 08133-354648

ಆಡಳಿತ ಕಛೇರಿ :

ಸಿದ್ಧಗಂಗಾ ಸಿಮೆಂಟ್ಸ್ ಪೈ. ಲಿಮಿಟೆಡ್
ಬಿ-225, 4ನೇ ಅಡ್ಡರಸ್ತೆ, 1ನೇ ಹಂತ,
ಕೈಗಾರಿಕಾ ಪ್ರದೇಶ, ಪೀಣ್ಯ, ಬೆಂಗಳೂರು - 560 058.
ದೂರವಾಣಿ : 080-8394482, 8395868



ನೋಯಡಾದಲ್ಲಿ ನಡೆದ ಜಿಎಸ್‌ಎಸ್ ತಾಂತ್ರಿಕ ಶಿಕ್ಷಣ ಆಕಾಡೆಮಿ ಕಟ್ಟಡ ಸಂಕೀರ್ಣದ ಸಮರ್ಪಣೆ ಸಮಾರಂಭದಲ್ಲಿ ಪೂಜ್ಯ ಶ್ರೀ ಸಿದ್ಧೇಶ್ವರ ಮಹಾಸ್ವಾಮಿಗಳು, ಜಗದ್ಗುರು ಶ್ರೀ ಶಿವರಾತ್ರಿ, ದೇಶಿಕೇಂದ್ರ, ಮಹಾಸ್ವಾಮಿಗಳು, ಪೂಜ್ಯ ಡಾ. ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರು, ರಾಜ್ಯಪತಿ ಡಾ. ಎ.ಪಿ.ಜಿ. ಅಬ್ದುಲ್ ಕಲಾಂ, ಉತ್ತರ ಪ್ರದೇಶದ ರಾಜ್ಯಪಾಲ ಶ್ರೀ ವಿಷ್ಣುಕಾಂತ್ ಶಾಸ್ತ್ರಿ, ಕೇಂದ್ರ ರಕ್ಷಣಾ ಸಚಿವ ಶ್ರೀ ಜಾರ್ಜ್ ಫರ್ನಾಂಡೀಸ್ ಹಾಗೂ ಮುಖ್ಯಮಂತ್ರಿ, ಶ್ರೀ ಎಸ್.ಎಂ. ಕೃಷ್ಣ ಅವರು



ಶ್ರೀಮತರಲ್ಲಿ ಆಗಸ್ಟ್ ೧೨ರಂದು ಪ್ರಾಥಮಿಕ ಹಾಗೂ ಪ್ರೌಢಶಿಕ್ಷಣ ಸಚಿವ ಪ್ರೊ. ಡಿ.ಕೆ. ಚಂದ್ರಶೇಖರ್ ಅವರು ಪರಮಪೂಜ್ಯ ಶ್ರೀಗಳವರ ದಿವ್ಯಸ್ನಾನದಲ್ಲಿ ಸಂಯುಕ್ತ ವಿದ್ಯಾರ್ಥಿ ಸಂಘದ ಶೈಕ್ಷಣಿಕ ವರ್ಷದ ಕಾರ್ಯಕ್ರಮಗಳನ್ನು ಚಿಕ್ಕೋತಿ ಬೆಳಗಸಿ ಉದ್ಘಾಟಿಸುತ್ತಿರುವುದು. ಈ ಸಂದರ್ಭದಲ್ಲಿ ವಿಧಾನಪರಿಷತ್ ಸದಸ್ಯ ಶ್ರೀ ಎಸ್. ಚನ್ನಬಸವಯ್ಯ ಮೊದಲಾದವರು ಉಪಸ್ಥಿತರಿದ್ದರು.